

పరమ కరుణామయుడు అపార కృపాశీలుడు అయిన అల్లాహ్ పేరుతో

46. అల్ అహ్లాఖ్ సూరా పరిచయం

ఈ సూరహ్ మక్కాలో అవతరించింది. ఇందులో 35 వాక్యాలు, 4 రుకూలు ఉన్నాయి. ఈ సూరహ్ లో ఖుర్ఆన్ ఏ ప్రళయదినం గురించి హెచ్చరిస్తుందో ఆ దినం వచ్చి తీరుతుందని మీరు చేస్తున్న ఈ అకృత్యాలకు చాలా కఠినంగా శిక్షించటం జరుగుతుందని అవిశ్వాసులను, విగ్రహారాధకులను హెచ్చరించటం జరిగింది. ఓ అవిశ్వాసులారా! ఓ విగ్రహారాధకులారా! ఈ విగ్రహాలు మిమ్మల్ని నరకాగ్ని నుండి రక్షిస్తాయని మీరు భావిస్తున్నారు. కాని ఇది చాలా పెద్ద పొరపాటు. ఎందుకంటే పరలోకంలో మంచికి మంచి, చెడుకు చెడు జరుగుతుంది. చెడు చేసి మంచి కోరడం తప్పుడు భావనేకదా! అల్లాహ్ మానవుల పట్ల న్యాయంగా, ధర్మంగా వ్యవహరిస్తాడు, మరి ఒక పాపాత్ముడు, ఒక అత్యాచారి ఇతరుల సిఫారసుతో స్వర్గంలోనికి ప్రవేశించడం అన్యాయం కాదా? అని పేర్కొనటం జరిగింది.

46. సూర అల్ అహ్లాఖ్

ఆయత్లు : 35

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) హా. మీమ్. (2) ఈ గ్రంథం సర్వాధిక్యుడు, వివేకవంతుడూ అయిన అల్లాహ్ తరపు నుండి అవతరించింది. (3) మేము భూమినీ, ఆకాశాలనూ, వాటి మధ్య ఉన్న సకల వస్తువులనూ సత్యబద్ధంగా ఒక ప్రత్యేక గడువు కొరకు సృష్టించాము. కాని ఏ యదార్థం గురించి ఈ అవిశ్వాసులను హెచ్చరించ బడిందో, ఆ యదార్థానికి వారు విముఖు లయ్యారు. (4) ఓ ప్రవక్తా! వారితో ఇలా అను, మీరు అల్లాహ్ ను కాదని వేడుకుంటున్న శక్తులు అసలు భూమిలో సృష్టించింది ఏమిటో, కొంచెం నాకు చూపండి? లేదా ఆకాశాల సృష్టిలో, వాటి నిర్వహణలో వాటి పాత్ర ఏమైనా ఉందా? ఒకవేళ ఇది వరకు వచ్చిన ఏదైనా గ్రంథంగానీ లేదా జ్ఞాన సూచనగానీ మీ దగ్గర ఉంటే, దాన్ని తీసుకు రండి, మీరు సత్యవంతులే అయితే.



بِسْمِ اللَّهِ الرَّحْمَنِ الرَّحِيمِ

﴿1﴾ ۞

تَنْزِيلَ الْكِتَابِ مِنَ اللَّهِ الْعَزِيزِ الْحَكِيمِ ﴿2﴾

مَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا

بِالْحَقِّ وَأَجَلٍ مُّسَمًّى ۖ وَالَّذِينَ كَفَرُوا عَمَّا

أُنذِرُوا مَعْرِضُونَ ﴿3﴾

قُلْ أَرَأَيْتُمْ مَا تَدْعُونَ مِنْ دُونِ اللَّهِ أَرُونِي

مَاذَا خَلَقُوا مِنَ الْأَرْضِ أَمْ لَهُمْ شِرْكٌ فِي

السَّمَوَاتِ ۖ إِيْتُونِي بِكِتَابٍ مِنْ قَبْلِ هَذَا أَوْ أَثَرَةٍ

مِّنْ عِلْمٍ إِنْ كُنْتُمْ صَادِقِينَ ﴿4﴾

(5) అల్లాహ్ ను కాదని, ప్రళయం వచ్చే వరకు అతనికి సమాధానం ఇవ్వలేని వారిని, మొరపెట్టుకునే వారు తమను మొరపెట్టుకుంటున్నారనే విషయం కూడ ఎరుగని వారిని వేడుకునే వాడికంటే పరమ భ్రష్టుడు ఎవడుంటాడు? (6) మానవులందరినీ సమావేశ పరిచినప్పుడు, వారు తమను వేడుకున్న వారికి విరోధులైపోతారు, వారి ఆరాధనను తిరస్కరిస్తారు. (7) సృష్టమైన మా వాక్యాలు వారికి వినిపించినప్పుడు, సత్యం వారి ముందుకు వచ్చినప్పుడు, ఈ అవిశ్వాసులు దానిని గురించి, ఇది సృష్టమైన మంత్రజాలమే అని అంటారు. (8) అయితే ప్రవక్తయే దానిని కల్పించాడని వారు భావిస్తున్నారా? వారితో ఇలా అను, “ఒకవేళ నేనే దానిని కల్పించి ఉన్నట్లయితే, మీరు దేవుని శిక్ష నుండి నన్ను ఏ మాత్రం రక్షించలేరు. మీరు కల్పించే విషయాలను అల్లాహ్ బాగా ఎరుగును. నాకూ మీకూ మధ్య సాక్షిగా అల్లాహ్ సరిపోతాడు. ఆయన ఎక్కువగా మన్నించేవాడు, కరుణించేవాడూను. (9) వారితో ఇలా పలుకు, నేను వినూత్న ప్రవక్తనేమీ కాను. రేపు మీకు ఏమి జరుగనున్నదో, నాకు ఏమి కానున్నదో నాకు తెలియదు. నేను నా వద్దకు పంపబడిన దైవవాణిని మాత్రమే అనుసరిస్తున్నాను. నేను సృష్టంగా హెచ్చరించేవాణ్ణి తప్ప మరేమీ కాను. (10) ఓ ప్రవక్తా! వారికి ఇలా చెప్పు : ఒకవేళ ఈ గ్రంథం అల్లాహ్ తరపు నుండి వచ్చి ఉండి, మీరు దానిని తిరస్కరిస్తూ ఉన్నట్లయితే, మీ పర్యవసానం గురించి మీరెప్పుడైనా ఆలోచించారా? ఇటువంటి గ్రంథాన్ని గురించి ఇస్రాయిల్ సంతతికి చెందిన ఒక సాక్షి సాక్ష్యం కూడా ఇచ్చి ఉన్నాడు. అతడు విశ్వసించాడు. మీరు అహంభావానికి గురయ్యారు. ఇటువంటి దుర్మార్గులకు అల్లాహ్ సన్మార్గం చూపడు.

وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَّا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنْ دُعَائِهِمْ غَفْلُونَ ﴿٥﴾

وَإِذَا حُشِرَ النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كُفْرِينَ ﴿٦﴾

وَإِذَا تُلِيَتْ عَلَيْهِمُ آيَاتُنَا بَيِّنَاتٍ قَالِ الَّذِينَ كَفَرُوا لِلْحَقِّ لَمَّا جَاءَهُمْ هَذَا سِحْرٌ مُّبِينٌ ﴿٧﴾

أَمْ يَقُولُونَ افْتَرَاهُ ۗ قُلْ إِنْ افْتَرَيْتُهُ فَلَا تَمْلِكُونَ لِي مِنَ اللَّهِ شَيْئًا ۗ هُوَ أَعْلَمُ بِمَا تُفِيضُونَ فِيهِ ۗ كَفَىٰ بِهِ شَهِيدًا بَيْنِي وَبَيْنَكُمْ ۗ وَهُوَ الْغَفُورُ الرَّحِيمُ ﴿٨﴾

قُلْ مَا كُنْتُ بِدَاعًا مِنَ الرُّسُلِ وَمَا أَدْرِي مَا يُفْعَلُ بِي وَلَا بِكُمْ ۗ إِنْ أَتَّبِعُ إِلَّا مَا يُوحَىٰ إِلَيَّ وَمَا أَنَا إِلَّا نَذِيرٌ مُّبِينٌ ﴿٩﴾

قُلْ أَرَأَيْتُمْ إِنْ كَانَ مِنْ عِنْدِ اللَّهِ وَكَفَرْتُمْ بِهِ وَشَهِدَ شَاهِدٌ مِّنْ بَنِي إِسْرَائِيلَ عَلَىٰ مِثْلِهِ فَأَمَنَ وَاسْتَكْبَرْتُمْ ۗ إِنَّ اللَّهَ لَا يَهْدِي الْقَوْمَ الظَّالِمِينَ ﴿١٠﴾

(11) తిరస్కరించినవారు, విశ్వసించే వారిని గురించి, “ఈ గ్రంథాన్ని విశ్వసించటం అనేది మంచిపనే అయితే, వారు దాని వైపు మాకంటే ముందు పోగలిగేవారు కాదు” అని అంటారు. వారు దాని నుండి మార్గదర్శకత్వం పొందలేదు కాబట్టి. ఇది ప్రాచీన కల్పితం అని తప్పకుండా అంటారు.

(12) వాస్తవంగా ఇంతకు ముందు మూసా గ్రంథం మార్గదర్శిగా, కారుణ్యంగా వచ్చి ఉంది. ఈ గ్రంథం దానిని ధ్రువీకరిస్తూ అరబ్బీ భాషలో వచ్చింది; దుర్మార్గులను హెచ్చరించటానికి, మంచి వైఖరి అవలంబించే వారికి శుభవార్తలు అందించటానికిన్నూ. (13) నిశ్చయంగా అల్లాహ్‌యే మా ప్రభువు అని ప్రకటించి, దానిపై స్థిరంగా ఉండిపోయిన వారికి ఏ భయమూ లేదు, వారు దుఃఖించటమూ జరుగదు. (14) అటువంటివారే స్వర్గానికి పోయేవారు. అక్కడే వారు శాశ్వతంగా ఉంటారు, ప్రపంచంలో తాము చేసిన పనులకు ప్రతిఫలంగా. (15) మేము మానవునికి, అతను తన తల్లిదండ్రుల పట్ల సద్భావంతో మెలగాలని ఉపదేశించాము. అతని తల్లి అతనిని ఎంతో శ్రమతో తన గర్భంలో పెట్టుకొని మోసింది; ఎంతో శ్రమతోనే అతనిని కన్నది. అతనిని గర్భంలో పెట్టుకొని మోసేందుకు, అతనిచే పాలు మాన్పించేందుకు ముప్పై మాసాలు పట్టింది. చివరకు అతను పరిపూర్ణ శక్తిని పొంది, నలభై సంవత్సరాల వయస్సుకు చేరినప్పుడు, ఇలా అన్నాడు, “నా ప్రభూ! నాకూ, నా తల్లిదండ్రులకూ నీవు ప్రసాదించిన మహా భాగ్యాలకుగాను, నీకు కృతజ్ఞతలు తెలిపే, నీవు ఇష్టపడే సత్కార్యాలు చేసే సద్బుద్ధిని నాకు ప్రసాదించు. ఇంకా, నా సంతానాన్ని కూడ మంచివారుగా చేసి నాకు సుఖాన్ని ఇవ్వు, నేను నీ సన్నిధిలో పశ్చాత్తాపపడుతూ నీ వైపునకే మరలు తున్నాను. నేను విధేయులైన దాసులలో ఒకణ్ణి.”

وَقَالَ الَّذِينَ كَفَرُوا لِلَّذِينَ آمَنُوا لَوْ كَانَ خَيْرًا مَّا سَبَقُونَا إِلَيْهِ ۖ وَإِذْ لَمْ يَهْتَدُوا بِهِ فَسَيَقُولُونَ هَذَا إِفْكٌ قَدِيمٌ ﴿11﴾

وَمِنْ قَبْلِهِ كَتَبَ مُوسَىٰ إِمَامًا وَرَحْمَةً ۖ وَهَذَا كِتَابٌ مُّصَدِّقٌ لِّسَانًا عَرَبِيًّا لِّبُنْدَرِ الَّذِينَ ظَلَمُوا ۗ وَبُشْرَىٰ لِلْمُحْسِنِينَ ۙ ﴿12﴾

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ﴿13﴾

أُولَٰئِكَ أَصْحَابُ الْجَنَّةِ خَالِدِينَ فِيهَا ۖ جَزَاءً بِمَا كَانُوا يَعْمَلُونَ ﴿14﴾

وَوَصَّيْنَا الْإِنْسَانَ بِوَالِدَيْهِ إِحْسَانًا ۖ طَمَلَتْهُ أُمُّهُ كُرْهًا وَوَضَعَتْهُ كُرْهًا ۖ وَحَمَلُهُ وَفِطْلُهُ ثَلَاثُونَ شَهْرًا ۖ حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً ۖ قَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي ذُرِّيَّتِي ۗ إِنِّي اتَّبْتُ إِلَيْكَ وَإِلَىٰ مِنَ الْمُسْلِمِينَ ﴿15﴾

تَبَّتْ إِلَيْكَ وَإِلَىٰ مِنَ الْمُسْلِمِينَ ﴿15﴾

(16) ఇటువంటి వారి నుండి మేము వారు చేసిన సత్కార్యాలను కర్మలను స్వీకరిస్తాము; వారు చేసిన దుష్కార్యాలను మన్నిస్తాము. వారికి చేయబడుతూ వచ్చిన సత్యవాగ్దానం ప్రకారం, వారు స్వర్గ వాసులలో చేరిపోతారు. (17) ఏ వ్యక్తి తన తల్లిదండ్రులతో, “ఛీ, పోండి, మీరు నన్ను విసిగిస్తున్నారు, మరణించిన తరువాత నేను సమాధి నుండి లేపబడతానని మీరు నన్ను భయపెడుతున్నారా? వాస్తవానికి నాకు పూర్వం ఎన్నో తలాలు గతించాయి (వారిలో నుండి ఎవ్వడూ లేచి రాలేదుకదా!) అని అన్న వ్యక్తిని గురించి తల్లిదండ్రులు ఇద్దరూ సహాయం కోసం అల్లాహ్ కు మొరపెట్టుకొని ఇలా అన్నారు, “ఓరి దౌర్భాగ్యుడా! విశ్వసించు. అల్లాహ్ వాగ్దానం సత్యమైనది.” కాని అతడు, ఇవన్నీ పాతకాలపు కట్టుకథలు అని కొట్టిపారేశాడు. (18) ఇటువంటి వారి మీదనే శిక్షా నిర్ణయం రూఢీ అయింది. వారికి పూర్వం గతించిన జిన్నాతులు, మానవుల వర్గాలలోనే వారు కూడా పోయి చేరుతారు. నిస్సందేహంగా నష్టపోయిన వారు వీరే. (19) రెండు వర్గాలలోని ప్రతి ఒక్క వర్గానికి దాని కర్మలను బట్టి దాని అంతస్తు ఉంటుంది. వారు చేసిన దానికి పూర్తి ప్రతిఫలం ఇవ్వటానికి అల్లాహ్ ఇలా చేస్తాడు. వారికి అన్యాయం ఎంతమాత్రం జరుగదు.

أُولَئِكَ الَّذِينَ نَتَقَبَّلُ عَنْهُمْ أَحْسَنَ مَا عَمِلُوا
وَنَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ
وَإِنَّا لَوَاصِدُونَ ﴿١٦﴾

وَالَّذِي قَالَ لِوَالِدَيْهِ أُفٍّ لَّكُمَا أَتَعِدَانِي أَنْ
أُخْرَجَ وَقَدْ خَلَتِ الْقُرُونُ مِنْ قَبْلِي ۗ وَهُمَا
يَسْتَعْجِلِينَ اللَّهَ وَيُلَاقِيانَهُ إِنَّ وَعْدَ اللَّهِ حَقٌّ ۗ
فَيَقُولُ مَا هَذَا إِلَّا آسَاطِيرُ الْأَوَّلِينَ ﴿١٧﴾

أُولَئِكَ الَّذِينَ حَقَّ عَلَيْهِمُ الْقَوْلُ فِي أَمْرٍ قَدْ
خَلَتْ مِنْ قَبْلِهِمْ مِنَ الْجِنَّةِ وَالنَّاسِ ۗ إِنَّهُمْ
كَانُوا خَاسِرِينَ ﴿١٨﴾

وَلِكُلِّ دَرَجَةٍ مِنْهَا عَمَلٌ ۗ وَلِيُوقَفِيهِمْ
أَعْمَالَهُمْ ۗ وَهُمْ لَا يُظْلَمُونَ ﴿١٩﴾

1 - 19 వాక్యాల వివరణలు

వాక్యాల సంబంధం :

ప్రపంచంలో అల్లాహ్ ను వదలి ప్రజలు పూజిస్తున్నవారు, దైవశిక్ష నుండి రక్షిస్తారని భావిస్తున్నవారు ఏమీ చేయలేరని, వారు వారి ప్రార్థనలను సైతం వినలేరని, కనీసం తమను ఆరాధిస్తున్నట్టు కూడా వారికి తెలియదని స్పష్టం చేయబడింది. ఆ తరువాత తల్లిదండ్రుల హక్కులను గౌరవించేవారే, ఖుర్ఆన్ ను విశ్వసిస్తారని, వారే అల్లాహ్ ఉపకారాలను గుర్తిస్తారని పేర్కొనటం జరిగింది.

వాక్యాల వ్యాఖ్యానం :

అల్లాహ్ తరఫున అవతరింపజేయబడిన గ్రంథమే ఖుర్ఆన్. దీన్ని అల్లాహ్ యే తన దాసునిపై అవతరింపజేశాడు. దీన్ని ముహమ్మద్ (స) కల్పించలేదు. ఎందుకంటే ఆ అల్లాహ్ సర్వశక్తివంతుడు, ఆధిక్యం గలవాడూను. ఆయన్ని

గురించి మనం ఊహించనైనా ఊహించలేము. ఆయన ఏ కార్యమైనా, ఆదేశమైనా వివేకంతో కూడుకొని ఉంటుంది. ఆయన ప్రతి వస్తువును ప్రత్యేకమైన పద్ధతిలో సృష్టించాడు. అదేవిధంగా మానవుని యొక్క వయస్సు, సమయం నిర్ణయించబడి ఉన్నాయి. అల్లాహ్ ను, ఆయన ప్రవక్తను విశ్వసించని వారికి త్వరలోనే వారి పర్యవసానం తెలిసిపోతుంది. అదేవిధంగా విగ్రహాలను పూజించేవాడికంటే మరెవడు మార్గభ్రష్టత్వానికి గురికాగలడు. వాటిలో ఎలాంటి శక్తీలేదు, ఎందుకంటే అవి నిర్జీవరాళ్ళు. తీర్చుదినం నాడు ఈ ఆరాధ్యులే పూజించేవారి శత్రువులుగా మారిపోతారు. మీరు మమ్మల్ని ఆరాధించేవారు కారని, మీరు పైతాన్ ను ఆరాధించేవారని తేల్చిచెప్పేస్తారు. (మర్యమ్ 81, 82ని చూడండి). అదే విధంగా అన్ కబూత్ సూరా 25వ వాక్యం చూడండి. ఆ రోజు ఇతరులను పూజించేవారు నష్టానికి గురవుతారు. అవిశ్వాసులు ఖుర్ఆన్ ను జాలవిద్యగా, ప్రవక్తను మాంత్రికునిగా భావించి ధిక్కరించేవారు. కల్పితాలని కొట్టిపారేసేవారు. (తఫ్సీర్ ఇబ్నె కసీర్)

తీర్చుదినం నాడు అల్లాహ్ ఈసా(అ)ను, 'అల్లాహ్ ను వదలి నన్ను, నా తల్లిని ఆరాధ్యులుగా చేసుకోండి అని అన్నావా?' అని ప్రశ్నిస్తాడు. అప్పుడు ఈసా (అ), 'ఇలా అనే అధికారం నాకు లేనప్పుడు నేను ఎలా అనగలను?' అని సమాధానం ఇస్తారు. (అల్ మాయిద : 160) అంతేకాక పైతానులు కూడా తమకు ఎటువంటి సంబంధము లేదని తేల్చిచెప్పివేస్తారు. (అల్ ఖసస్ : 63). (అహ్ సనుల్ బయాన్)

అవిశ్వాసులు ఎల్లప్పుడూ ప్రవక్త (స) లోపాలను వెదికేవారు. ముహమ్మద్ (స) అల్లాహ్ ప్రవక్త (స) ఎలా కాగలడు అని చర్చించుకునేవారు. అప్పుడు వారికి ఇలా తెలియపర్చమని తన ప్రవక్తను అల్లాహ్ ఆదేశించాడు : మీరు ఆశ్చర్యపడడానికి నేనే మీ కొత్తగా వచ్చిన ప్రవక్తను కాను, నా కంటే ముందు ఎంతోమంది ప్రవక్తలు వచ్చారు. దైవసందేశాన్ని ప్రజలకు అందించారు. నేను ప్రవక్తను అయినప్పటికీ నా పట్ల, మీ పట్ల ఏం జరుగుతుందో కూడా నాకు తెలియదు. ఇబ్నె కసీర్ ప్రకారం ప్రవక్త (స) పరలోకంలో స్వర్గంలో ప్రవేశిస్తారనేది తప్పనిసరి. అయితే ఈ ప్రాపంచిక జీవితంలో ఎలాంటి పరిస్థితులు ఎదురౌతామో చెప్పలేము. ఇంకా అల్లాహ్ ఖురైష్ ప్రజలపట్ల ఎలా ప్రవర్తిస్తాడు. వారు విశ్వసిస్తారా లేక అవిశ్వాసస్థితిలోనే మరణిస్తారా? ఇవన్నీ అల్లాహ్ చేతుల్లో ఉన్నాయి. ప్రవక్త (స) కేవలం దైవవాణిని అనుసరించేవారు. తన మనోకాంక్షలను ఎంతమాత్రం అనుసరించేవారు కారు. అంతేకాక ప్రవక్త (స) నిదర్శనాలు తేలేరని, ఆయన కేవలం అల్లాహ్ పట్ల హెచ్చరించేవారని, ఆయన్ను అనుసరించేవారు సాఫల్యం పొందుతారని, తిరస్కరించినవారి విషయం అల్లాహ్ చేతుల్లో ఉందని పేర్కొనడం జరిగింది. అవిశ్వాసులు బిలాల్, అమ్మార్, ఖబ్బాబ్ వంటి బలహీన ముస్లిముల పేర్లు ప్రస్తావిస్తూ ఇందులో ఏదైనా లాభమే ఉంటే ఈ దరిద్రులకంటే ముందు మేమే విశ్వసించేవారము అని ఎగతాళి చేసేవారు. అంటే గౌరవం, గొప్పతనం తమ సొంతంగా భావించేవారు. కాని గౌరవం, గొప్పతనం అల్లాహ్ తాను కోరిన వారికి ప్రసాదిస్తాడు. ఎవరిని కోరితే వారికి అగౌరవానికి, అవమానానికి గురిచేస్తాడు. వారికి విశ్వసించే భాగ్యం కలుగలేదు. అందువల్లే వారు ఈ విధంగా అనుసరించేవారి పట్ల అసభ్యంగా పలికేవారు. ఇదే గర్వం, అహంకారమూను. వీరు సత్యాన్ని తిరస్కరిస్తూ, ఇతరులను హీనదృష్టితో చూసేవారు.

అల్లాహ్ ఆదేశం : ఈ ఖుర్ఆన్ తొరాతును ధృవీకరిస్తుంది. రెంటిలో ఆజ్ఞలు, ఆదేశాలు ఒకేవిధంగా ఉన్నాయి. ఖుర్ఆన్ అరబీ భాషలో, తొరాత్ ఇబ్రానీ భాషలో అవతరింపజేయబడ్డాయి. ప్రవక్త (స) అవిశ్వాసులను విగ్రహారాధన నుండి దూరం చేయటానికి ప్రవక్త(స)పై ఖుర్ఆన్ ను అవతరింపజేసాడు. అదేవిధంగా సత్కార్యాలు చేసేవారికి స్వర్గ శుభవార్త ఇవ్వటానికీను. (తైసీరుర్రహ్మాన్)

తల్లిదండ్రుల పట్ల సత్ప్రవర్తన కలిగి ఉండమని, వారి కొరకు కారుణ్యం కోరుతూ ప్రార్థించమని ప్రత్యేకంగా ఆదేశించటం జరిగింది. ఓ అల్లాహ్! బాల్యంలో వారు నన్ను కరుణించినట్లు నువ్వు వారిని కరుణించు. (బనీ

(20) ఈ అవిశ్వాసులను అగ్ని ముందుకు తీసుకువచ్చి నిలబెట్టినప్పుడు, వారితో ఇలా అనబడుతుంది; మీరు మీ వంతు వరాలను మీ ప్రాపంచిక జీవితంలో పొందారు. వాటి ద్వారా ఆనందాన్ని మీరు అక్కడే అనుభవించారు. ఇక ఏ హక్కు అర్హతా లేకుండా మీరు భూమిపై ప్రదర్శిస్తూ ఉండిన అహంకారానికి, మీ అవిధేయతకు పర్యవసానంగా, ఈ రోజు మీకు అవమానకరమైన శిక్ష విధించబడుతుంది. (21) వారికి కొంచెం ఆద్ సోదరుని గాధను వినిపించు. అప్పుడు అతను ఇసుక గుట్టల మధ్య నివసించే తన జాతి వారిని ఇలా హెచ్చరించాడు - అలా హెచ్చరించేవారు అతనికి పూర్వం కూడా వచ్చారు, అతని తర్వాత కూడా వచ్చారు." అల్లాహ్ తప్ప మరెవరినీ ఆరాధించకండి. మీ విషయంలో ఒక భయంకర దినంనాడు విధించబడే శిక్షను గురించి నేను భయపడు తున్నాను." (22) దానికి వారు ఇలా అన్నారు, "మాయమాటలు చెప్పి మా ఆరాధ్యుల నుండి మమ్మల్ని దూరం చేయటానికా వచ్చింది నీవు? సరే, మంచిది, నీవు సత్యవంతుడవే అయితే, నీవు మమ్మల్ని భయపెడుతూ ఉన్నటువంటి ఆ శిక్షను తీసుకు రా."

وَيَوْمَ يُعْرَضُ الَّذِينَ كَفَرُوا عَلَى النَّارِ ۗ
أَذْهَبْتُمْ طَيِّبَاتِكُمْ فِي حَيَاتِكُمُ الدُّنْيَا
وَاسْتَمْتَعْتُمْ بِهَا ۖ فَالْيَوْمَ تُجْزَوْنَ عَذَابَ
الْهُونِ بِمَا كُنْتُمْ تَسْتَكْبِرُونَ فِي الْأَرْضِ
بِغَيْرِ الْحَقِّ ۗ وَمَا كُنْتُمْ تَفْسُقُونَ ﴿20﴾

وَإِذْ كُرِّهْنَا عَلَىٰ عَادٍ ۗ إِذْ أَنْذَرْنَا قَوْمَهُ بِالْأَحْقَافِ
وَقَدْ خَلَّتِ السُّدُورُ مِنْ بَيْنِ يَدَيْهِ ۖ وَمِنْ خَلْفِهِ
أَلَّا تَعْبُدُوا إِلَّا اللَّهَ ۗ إِنِّي أَخَافُ عَلَيْكُمْ
عَذَابَ يَوْمٍ عَظِيمٍ ﴿21﴾

قَالُوا أَجِئْتَنَا لِنَأْفِكَنَا عَنِ الْإِهْتِنَاءِ ۖ فَاتِنَا
بِمَا تَعِدُونَا ۗ إِن كُنْتَ مِنَ الصَّادِقِينَ ﴿22﴾

ఇస్రాఱిల్ : 24) అదేవిధంగా తల్లిదండ్రుల పట్ల మంచిగా వ్యవహరించాలని, వారి సేవచేయాలని మూడు చోట్ల ఆదేశించటం జరిగింది. (లుఖ్యాన్ : 14).

అబూ హురైరహ్ (ర) ఉల్లేఖనం : ఒక వ్యక్తి నా సేవకు అందరికంటే ఎక్కువ అర్హులు ఎవరు అని ప్రశ్నించాడు. నీ తల్లి అని ప్రవక్త (స) సమాధానం ఇచ్చారు. ఆ వ్యక్తి మళ్ళీ అడిగాడు, మళ్ళీ అదే సమాధానం ఇచ్చారు. మూడవసారి కూడా అదే సమాధానం ఇచ్చారు. నాలవసారి 'నీ తండ్రి' అని సమాధానం ఇచ్చారు. (బుఖారీ) జాబీర్ (ర) ఉల్లేఖనం : నీవూ, నీ ధనం నీ తండ్రి అని ప్రవక్త (స) ప్రవచించారు. (సహీహ్ బుఖారీ - హ.నెం.5514)

సూరహ్ బఖరహ్ లో పాలుపట్టే గరిష్ట గడువు 2 సంవత్సరాలు అని పేర్కొనటం జరిగింది. ఇంకా గర్భధారణ, పాలుపట్టే గడువు కలిపి మొత్తం గడువు 30 నెలలుగా పేర్కొనటం జరిగింది. అంటే గర్భం కనిష్ట గడువు 6 నెలలు. ఇది చంద్రమాసాల ప్రకారం ఉంటుంది. (అహ్సనుల్ బయాన్)

18 : ఇందులో మరణానంతర జీవితాన్ని పరలోకాన్ని తిరస్కరించేవారి విషయంలో అల్లాహ్ శిక్ష తప్పనిసరి అయిపోయిందని హెచ్చరించటం జరిగింది. దీన్ని గురించి సూరహ్ సాద్ లో కూడా పేర్కొనటం జరిగింది. అల్లాహ్ పైతానుతో నిన్ను, నీ అనుచరులను నరకంలో పడవేస్తానని, మీతో నరకాన్ని నింపుతానని వాగ్దానం చేశాడు. పరలోకంలో నష్టపోయేది ఈ సత్య తిరస్కారులే. ఎందుకంటే వీరు సత్యమార్గానికి బదులు వక్రమార్గాన్ని ఎన్నుకున్నారు.

(23) అతను ఇలా అన్నాడు, దానిని గురించి అల్లాహ్ కు మాత్రమే తెలుసు. ఏ సందేశాన్ని ఇచ్చినప్పుడు పంపడం జరిగిందో ఆ సందేశాన్నే నేను మీకు అందజేస్తున్నాను. కాని నేను గమనిస్తున్నాను. మీరు జ్ఞానహీనులుగా ప్రవర్తిస్తున్నారు. (24) తరువాత వారు ఆ శిక్షను తమ లోయల వైపునకు వస్తూ ఉండగా చూసి, ఇవి పుష్కలంగా మాకు వర్షాన్ని కురిపించే మేఘాలు అని అనసాగారు - కాదు, కాని ఇది మీరు తొందరపెడుతూ ఉన్న విషయమే. ఇది తుఫాను గాలి, వ్యధాభరితమైన శిక్షను తెస్తోంది. (25) తన ప్రభువు ఆజ్ఞానుసారం ప్రతి వస్తువునూ సర్వనాశనం చేస్తుంది, చివరికి వారి నివాస స్థలం తప్ప అక్కడ ఏమీ కనిపించకుండా పోయింది. ఈ విధంగా మేము నేరస్తులకు ప్రతిఫలం ఇస్తూ ఉంటాము. (26) మీకు ప్రసాదించనివి ఎన్నో మేము వారికి ప్రసాదించాము. మేము వారికి చెవులూ, కళ్ళూ, మనస్సు అన్నీ ప్రసాదించాము. కాని ఆ చెవులూ, కళ్ళూ వారికి ఏ విధంగానూ పనికి రాలేదు. వారు అల్లాహ్ వాక్యాలను తిరస్కరిస్తూ ఉండేవారు. వారు దేనిని గురించి వేళాకోళం చేస్తూ ఉండేవారో, దాని వలలోనే వారు చిక్కుకున్నారు. (27) మీ పరిసర ప్రాంతాలలోని ఎన్నో నివాసాలను మేము నాశనం చేసివేశాము. మేము మా వాక్యాలను పంపి మాటిమాటికీ అనేక విధాలుగా వారికి నచ్చజెప్పాము, వారు దారికి వస్తారని. (28) అల్లాహ్ ను వదలి, వారు ఏ శక్తులను అల్లాహ్ సాన్నిధ్యాన్ని పొందటానికి సాధనాలుగా భావించి, దైవాలుగా చేసుకున్నారో, ఆ శక్తులు వారిని ఎందుకు ఆదుకోవు? పైగా అవి వారికి కనుమరుగై పోయాయి. ఇది వారి అసత్యాలకూ, వారు కల్పించుకున్న కృత్రిమ విశ్వాసాలకూ పర్యవసానం.

قَالَ إِنَّمَا الْعِلْمُ عِنْدَ اللَّهِ ۖ وَأُبَلِّغُكُمْ مَا أُرْسِلْتُ بِهِ وَلَكِنِّي أَرَكُمُ قَوْمًا تَجْهَلُونَ ﴿23﴾

فَلَمَّا رَأَوْهُ عَارِضًا مُسْتَقْبِلَ أَوْدِيَّتِهِمْ ۖ قَالُوا هَذَا عَارِضٌ مُّمْطِرُنَا ۗ بَلْ هُوَ مَا اسْتَعْجَلْتُمْ بِهِ ۗ رِيحٌ فِيهَا عَذَابٌ أَلِيمٌ ﴿24﴾

تُدْمِرُ كُلَّ شَيْءٍ بِأَمْرِ رَبِّهَا فَأَصْبَحُوا لَا يُرَىٰ إِلَّا مَسَكِنُهُمْ ۗ كَذَلِكَ نَجْزِي الْقَوْمَ الْمُجْرِمِينَ ﴿25﴾

وَلَقَدْ مَكَّنَّهُمْ فِيهَا ۖ إِنَّ مَكَّنَّاكُمْ فِيهِ وَجَعَلْنَا لَهُمْ سَمْعًا وَآبْصَارًا وَأَفْئِدَةً ۖ فَمَا أَغْلَىٰ عَنْهُمْ سَمْعُهُمْ وَلَا أَبْصَارُهُمْ وَلَا أَفْئِدَتُهُمْ ۖ مِنْ شَيْءٍ ۚ إِذْ كَانُوا يَجْحَدُونَ ۖ بِآيَاتِ اللَّهِ وَحَاقَ بِهِمْ مَا كَانُوا بِهِ يَسْتَهْزِئُونَ ۗ ﴿26﴾

وَلَقَدْ أَهَلَكْنَا مَا حَوْلَكُمْ مِنَ الْقُرَىٰ وَصَرَفْنَا الْآيَاتِ لَعَلَّهُمْ يَرْجِعُونَ ﴿27﴾

فَلَوْلَا نَصْرُهُمُ الَّذِينَ اتَّخَذُوا مِنْ دُونِ اللَّهِ قُرْبَانًا آلِهَةً ۗ بَلْ ضَلُّوا عَنْهُمْ ۗ وَذَلِكَ إِفْكُهُمْ وَمَا كَانُوا يَفْعَرُونَ ﴿28﴾

(29) అప్పుడు మేము జిన్నాతుల ఒక వర్గాన్ని ఖురాన్ వినేందుకు నీ వద్దకు చేర్చాము. నీవు ఖురాన్ పఠిస్తూ ఉండిన స్థలానికి చేరిన తరువాత, వారు పరస్పరం 'నిశ్చబ్దంగా ఉండండి' అని చెప్పుకున్నారు. దాని పఠనం ముగిసిన తరువాత వారు హెచ్చరిక చేసే వారుగా తమ జాతి వైపునకు తిరిగి వెళ్ళిపోయారు.

(30) వారు అక్కడకు వెళ్లి ఇలా అన్నారు, “ఓ మా జాతి ప్రజలారా! మేము ఒక గ్రంథాన్ని విన్నాము. అది మూపా ప్రవక్త తరువాత అవతరించింది; తనకు పూర్వం అవతరించిన గ్రంథాలను ధ్రువీకరిస్తుంది.

సత్యం వైపునకూ, రుజుమార్గం వైపునకూ దారి చూపుతుంది. (31) ఓ మా జాతి ప్రజలారా! అల్లాహ్ వైపునకు పిలిచే వాని సందేశాన్ని స్వీకరించండి, అతనిని విశ్వసించండి. అప్పుడు అల్లాహ్ మీ పాపాలను క్షమిస్తాడు, మిమ్మల్ని భయంకరమైన శిక్ష నుండి రక్షిస్తాడు. (32) అల్లాహ్ వైపునకు పిలిచే వాని పిలుపును విననివాడు భూమిలో అల్లాహ్ ను శక్తిహీనుడుగా చేసే శక్తిని కలిగిలేడు. అతనిని అల్లాహ్ నుండి రక్షించేందుకు ఎలాంటి సహాయకులు గానీ, సంరక్షకులు గాని ఎవరూ ఉండరు. అటువంటి వారు సృష్టమైన మార్గ భ్రష్టత్వంలో పడి ఉన్నారు.” (33) ఏ దేవుడైతే ఈ భూమినీ, ఈ ఆకాశాన్నీ సృష్టించాడో, వాటిని సృష్టించటంలో అలసిపోలేదో, ఆ దేవుడు మృతులను తప్పకుండా బ్రతికించి లేపగల శక్తిని కూడ కలిగి ఉన్నాడనే విషయం వారికి తెలియటం లేదా? ఎందుకు కలిగిలేడు, నిశ్చయంగా ఆయన ప్రతి దానినీ చేయగల శక్తి సామర్థ్యాలు కలవాడు.

(34) అవిశ్వాసులు అగ్ని ముందుకు తీసుకురాబడే రోజున వారిని, “ఇది సత్యం కాదా?” అని అడగటం జరుగుతుంది. వారు, ‘మా ప్రభువు సాక్షిగా! ఎందుకు కాదు’ అని అంటారు. అల్లాహ్ “సరే, ఇక మీరు తిరస్కరిస్తూ ఉండిన దానికి బదులుగా శిక్షను రుచి చూడండి” అని సెలవిస్తాడు.

وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْتَبِعُونَ الْقُرْآنَ ۖ فَلَمَّا حَضَرُوهُ قَالُوا أَنصِتُوا ۖ فَلَمَّا قُضِيَ وَلَّوْا إِلَىٰ قَوْمِهِمْ مُنْذِرِينَ ﴿٢٩﴾

قَالُوا يَقَوْمَنَا إِنَّا سَمِعْنَا كِتَابًا أُنزِلَ مِن مِّنْ بَعْدِ مُوسَىٰ مُصَدِّقًا لِّمَا بَيْنَ يَدَيْهِ يَهْدِي إِلَى الْحَقِّ وَإِلَى طَرِيقٍ مُّسْتَقِيمٍ ﴿٣٠﴾

يَقَوْمَنَا أَجِيبُوا دَاعِيَ اللَّهِ وَآمِنُوا بِهِ يَغْفِرَ لَكُمْ مِّنْ ذُنُوبِكُمْ وَيُجِرْكُمْ مِّنْ عَذَابِ الْيَوْمِ ﴿٣١﴾

وَمَنْ لَا يُجِبْ دَاعِيَ اللَّهِ فَلَيْسَ بِمُعْجِزٍ فِي الْأَرْضِ وَلَيْسَ لَهُ مِنْ دُونِهِ أَوْلِيَاءُ ۗ أُولَٰئِكَ فِي ضَلَالٍ مُّبِينٍ ﴿٣٢﴾

أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضِ وَلَمْ يَعْزُبْ عَنْهُنَّ بِقَدْرِ عَلَىٰ أَنْ يُجِئَ الْمَوْتَىٰ بِبَلَىٰ إِنَّهُ عَلَىٰ كُلِّ شَيْءٍ قَدِيرٌ ﴿٣٣﴾

وَيَوْمَ يُعْرَضُ الَّذِينَ كَفَرُوا عَلَى النَّارِ ۗ أَلَيْسَ هَذَا بِالْحَقِّ ۗ قَالُوا بَلَىٰ وَرَبِّنَا ۗ قَالَ فَذُوقُوا الْعَذَابَ بِمَا كُنْتُمْ تَكْفُرُونَ ﴿٣٤﴾

<p>(35) ఓ ప్రవక్తా! సహనం పాటించు, దృఢచిత్తులైన ప్రవక్తలు సహనం వహించినట్లుగా. వారి విషయంలో తొందరపడకు. దేనిని గురించి వారిని ఇప్పుడు భయపెట్టటం జరుగుతోందో, దానిని వారు చూసిన రోజున, వారికి ప్రపంచ దినంలోని ఒక గడియకంటే ఎక్కువ కాలం కూడ ఉండలేదు అని అనిపిస్తుంది. సందేశం అందజేయబడింది. ఇక అవిధేయులు తప్ప మరెవరు నాశనమవుతారు?</p>	<p>فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ وَلَا تَسْتَعْجِلْ لَهُمْ ۚ كَانَتْهُمْ يَوْمَ يَرُونَ مَا يُوْعَدُونَ ۗ لَمْ يَلْبَسُوا إِلَّا سَاعَةً مِّنْ نَّهَارٍ ۚ بَلَّغْ ۚ فَهَلْ يُهْلِكُ إِلَّا الْقَوْمَ الْفَاسِقُونَ ﴿٣٥﴾</p>
<p>20 - 35 వాక్యాల వివరణలు</p> <p>వాక్యాల సంబంధం :</p> <p>వెనుకటి వాక్యాల్లో తీర్చుదినం నాడు బాబాలు, పీర్లు, వలీలు, ఎవరికీ పనికి రారని, ప్రతి వ్యక్తి తన గురించి మాత్రమే ఆలోచిస్తూ ఉంటాడని పేర్కొనటం జరిగింది. ఈ వాక్యాల్లో మీకంటే ముందు ఎన్నో జాతులు గతించాయని, వాటిని అల్లాహ్ శిక్ష గురించి హెచ్చరించటం జరిగిందని, కాని వారు దైవప్రవక్తలను తిరస్కరించారని, అందువల్లే వారు తుదముట్టించబడ్డారని పేర్కొనటం జరిగింది. చివరి వాక్యాల్లో ఖుర్ఆన్ విన్నపిటికీ వాస్తవం తెలిసినప్పటికీ వారు విశ్వసించటం లేదంటే వారి హృదయాలు రోగాలకు గురి కావటమే. ఖుర్ఆన్ ఎంత ప్రభావపూరితమైనదంటే ఒక వర్గం ప్రజలు దాన్ని విని, ప్రభావితమై తమ జాతి వద్దకు పోయి దాన్ని గురించి ప్రచారం చేసారు. అందరూ విశ్వసించారు. జిన్నాతులు కూడా ఈ ఖుర్ఆన్‌ను విని ఆశ్చర్యచకితులై విశ్వసించి తమ జాతివద్దకు వెళ్ళి, “మేము ఒక గ్రంథాన్ని విన్నాము, మూసా తరువాత అవతరించిన గ్రంథం ఇది, ఈ ఖుర్ఆన్ రుజుమార్గం చూపుతుంది” అని వివరించారు. జిన్నాతులు ఖుర్ఆన్‌ను అనుసరిస్తున్నారు. ప్రచారం చేస్తున్నారు. కాని చాలా విచారకరమైన విషయం ఏమిటంటే, మనం మానవులం. దాన్ని అనుసరించటం లేదు. ప్రచారం చేయటంలేదు.</p> <p>వాక్యాల వ్యాఖ్యానం :</p> <p>హూద్ (అ) అల్లాహ్ ప్రవక్త. ఈయన ఆద్ జాతికి చెందినవారు. అందువల్లే అతన్ని వారి సోదరునిగా పేర్కొనటం జరిగింది. మక్కా అవిశ్వాసులకు హూద్ జాతి వృత్తాంతాన్ని తెలియపర్చమని ప్రవక్త (స)ను ఆదేశించటం జరిగింది. ఎందుకంటే దాన్నుండి వారు గుణఫారం నేర్చుకోగలరు. వీరు హజర్‌మోత్, అమ్మాన్‌ల మధ్య నివసించేవారు. వీరు చాలా బలంగా ఉండేవారు. చుట్టు ప్రక్కల ప్రజలు వీరి హింసలకు, అత్యాచారాలకు గురయ్యేవారు. హూద్ (అ) వారిని అల్లాహ్ శిక్ష గురించి హెచ్చరించారు. అంతకుముందు వచ్చిన ప్రవక్తలందరూ తమ తమ జాతులను హెచ్చరించినట్లు, “అల్లాహ్‌నే ఆరాధించండి. నా హితోపదేశం వినకపోతే భయంకరమైన దినం నాటి శిక్ష చుట్టుముట్టుతుంది” అని హెచ్చరించారు. ఆద్ జాతి ఆయన సందేశాన్ని తిరస్కరించింది. నీవు మమ్మల్ని మా విగ్రహాల ఆరాధన నుండి వారించటానికే వచ్చావు. మేము నీ మాటలు ఎంతమాత్రం వినము, నిన్ను విశ్వసించము. మాపై అల్లాహ్ శిక్ష అవతరిస్తుందనీ, అంటే అది చేసి చూపించు అని మూర్ఖంగా ప్రవర్తించేవారు.</p> <p>అప్పుడు హూద్ (అ) ఆ శిక్ష తప్పక వస్తుందని, అయితే దాని సమయం మాత్రం నాకుతెలియదని, దాన్ని గురించి కేవలం అల్లాహ్‌కు మాత్రమే తెలుసునని, మీరు పరమ మూర్ఖులని, ఎందుకంటే మీరు మీ ప్రభువును కరుణాకటాక్షాలను కోరే బదులు దైవశిక్షకు తొందరపెడుతున్నారని మందలించారు.</p>	

ఆద్ జాతివారు తమ వైపు వస్తున్న మేఘాన్ని చూసి సంతోషం వ్యక్తం చేస్తూ వర్షం కురుస్తుందని భావించారు. అప్పుడు హూద్ (అ) ఇది మీరు ఎదురు చూస్తున్న దైవశిక్ష అని తెలియపరిచారు. ఇది ఒక సుడిగాలి. మిమ్మల్ని సర్వనాశనం చేసివేస్తుంది అని అన్నారు. అది వచ్చింది. అందరినీ సర్వనాశనం చేసివేసింది. హూద్ (అ), మరికొందరు విశ్వాసులు, ఆద్ జాతి శిథిలాలు మిగిలిపోయాయి. (తైసీరుర్రహ్మాన్)

మహాప్రవక్త(స) వద్దకు జిన్నులు వచ్చారు. ఈ సంఘటన నఖ్లాలో సంభవించింది. ప్రవక్త (స) ఇషా నమాజ్ చదువుతున్నారు. ఏడుగురు జిన్నులు వచ్చి ప్రవక్త (స) వద్ద నిలబడ్డారు. ఇబ్నె అబ్బాస్ (ర) ప్రకారం ప్రవక్త (స) జిన్నులకు వినిపించటానికి ఖుర్ఆన్ పఠించలేదు. ఆయన జిన్నులను చూడలేదు. ప్రవక్త (స) తన అనుచరులతో సహా ఉక్కాజ్ వెళ్తున్నారు. జిన్నులు, పైతానులు, ఆకాశం వైపు వెళ్ళి అక్కడి విషయాలు తెలుసుకునే ప్రయత్నం చేసేవారు. అగ్ని కణాలు వారిని తరమడం ప్రారంభం అయ్యింది. కారణం ఏమిటి అని వెతకసాగారు. ఫలితంగా వారికి కారణం ఇది అని తెలిసింది. ఖుర్ఆన్ ను విన్నవెంటనే విశ్వసించారు. జిన్నులు ప్రవక్త (స) వద్దకు వచ్చినట్టు ఆయనకు తెలియపర్చబడింది. ఈ జిన్నులు తమ జాతి వారి వద్దకు వెళ్ళి “ఈనాడు, మేము ఒక విచిత్రమైన ఖుర్ఆన్ ను విన్నాము. అది రుజుమాద్గం చూపుతుంది. అందుకే మేము దాన్ని విశ్వసించాము. ఇంతవరకూ మేము చేస్తూ వచ్చిన షిర్క్ పై పశ్చాత్తాపం చెందాము” అని చెప్పారు. ఆ పిమ్మట జిన్నులందరూ అల్లాహ్ కు కృతజ్ఞతలు తెలుపుకున్నారు.

మరణానంతర జీవితానికి సాక్ష్యాధారాలు :

అల్లాహ్ సప్తాకాశాలను, గ్రహాలను, భూమిని సృష్టించాడు. సూర్యచంద్రాదులను సృష్టించాడు, ఇవన్నీ ఈనాటి వరకు తమ బాధ్యతలో నిమగ్నమయి ఉన్నాయి. అల్లాహ్ ఆజ్ఞాపాలన చేస్తున్నాయి. ఇటువంటి శక్తిమంతుడు మరణానంతరం బ్రతికించలేదా? అదేవిధంగా నరకవాసులను ప్రశ్నించటం కూడా జరుగుతుంది. అంటే పాపాత్ములను నరకంలో పడవేసే ముందు వారిని అవమానించటం, చీవాట్లు పెట్టటం జరుగుతుంది. మా ప్రవక్త, మా శిక్ష సత్యమా? కాదా? అని వారిని ప్రశ్నించటం జరుగుతుంది. సత్యమే అని ఒప్పుకోవటం తప్ప మార్గాంతరం ఉండదు. అప్పుడు మీరు చేసిందానికి రుచి చూడండి అని వారితో అనటం జరుగుతుంది.

పరమ కరుణామయుడు అపార కృపాశీలుడు అయిన అల్లాహ్ పేరుతో

47. ముహమ్మద్ సూరా పరిచయం

ఈ సూరహ్ లో అవిశ్వాసులు, విగ్రహారాధకులు, గ్రంథ ప్రజలు అసత్య ధ్వజ వాహకులుగా ఉన్నారని, అసత్యాన్ని సమర్థిస్తున్నారని, విశ్వాసులు సత్య ధ్వజ వాహకులని సత్యాన్ని సమర్థిస్తున్నారని పేర్కొనటం జరిగింది. అవిశ్వాసులు, విగ్రహారాధకులు సంఖ్యలో, ధనంలో, అధిక్యత వల్ల పరలోకంలో కూడా సాఫల్యం పొందుతారని భావిస్తున్నారు. అయితే అల్లాహ్ దృష్టిలో అసత్యానికి ఎటువంటి ప్రాతిపదిక లేదు. ఇది కలుపు మొక్క లాంటిది. దీన్ని పీకి పారవేయడం చాలా సులభం. అల్లాహ్ విశ్వాసుల ద్వారా వారిని ఏరిపారేస్తాడు. విశ్వాసులకు విజయం ప్రసాదిస్తాడు. అవిశ్వాసులను అపజయం పాలుచేస్తాడు. ఈ సూరా మదీనాలో అవతరించింది. ఇందులో 38 వ్యాలున్నాయి.

47. ముహమ్మద్

ఆయత్లు : 38

అవతరణ : మదీనాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) అవిశ్వాసానికి పాల్పడి, అల్లాహ్ మార్గం వైపునకు పోకుండా నిరోధించిన వారి కర్మలను అల్లాహ్ వృధా చేశాడు.

(2) విశ్వసించి, సత్కార్యాలు చేసినటువంటి, ముహమ్మద్ పై అవతరించినది - అది పూర్తిగా సత్యమేనని, అది వారి ప్రభువు వద్దనుండి వచ్చినదని - నమ్మినటువంటి వారి నుండి అల్లాహ్ వారి చెడుగులను దూరం చేసి, వారి స్థితిని చక్కదిద్దాడు.

(3) దానికి కారణం అవిశ్వాసులు అసత్యాన్ని అనుసరించటమే. విశ్వాసులు ఈ విధంగా తమ ప్రభువు వద్దనుండి వచ్చిన సత్యాన్ని అనుసరించుటయే. అల్లాహ్, ప్రజలకు తమ నిజమైన స్థానం ఏమిటో తెలియజేస్తాడు.

4 آیاتھا 47 سُوْرَةُ مُحَمَّدٍ مَدِيْنَةٌ 38 آیاتھا

بِسْمِ اللّٰهِ الرَّحْمٰنِ الرَّحِیْمِ

الَّذِيْنَ كَفَرُوْا وَصَدُّوْا عَنِ سَبِيْلِ اللّٰهِ اَصْلًا
اَعْمَالُهُمْ ﴿1﴾

وَالَّذِيْنَ اٰمَنُوْا وَعَمِلُوا الصّٰلِحٰتِ وَاٰمَنُوْا بِمَا
نَزَّلَ عَلٰی مُحَمَّدٍ وَهُوَ الْحَقُّ مِنْ رَبِّهِمْ ۗ كَفَّرَ
عَنْهُمْ سَيِّئَاتِهِمْ ۙ وَاصْلَحَ بِاَلْحَقِّ مِنْ رَبِّهِمْ ﴿2﴾

ذٰلِكَ بِاَنَّ الَّذِيْنَ كَفَرُوْا اتَّبَعُوا الْبٰطِلَ وَاَنَّ
الَّذِيْنَ اٰمَنُوْا اتَّبَعُوا الْحَقَّ مِنْ رَبِّهِمْ ۗ كَذٰلِكَ
يَضْرِبُ اللّٰهُ لِلنّٰاسِ اَمْثَالَهُمْ ﴿3﴾

(4) కనుక మీరు ఈ అవిశ్వాసులతో తలపడినప్పుడు, వారి మెడలను ఖండించటమే మీరు చేయవలసిన మొదటి పని. చివరకు మీరు వారిని పూర్తిగా అణచివేసిన తరువాత, ఖైదీలను గట్టిగా బంధించండి. ఆ తరువాత, వారికి మేలైనా చేయండి లేదా వారి నుండి పరిహారం (సొమ్ము) తీసుకొని వదలివేయండి. యుద్ధంలో వారు తమ ఆయుధాలు క్రింద పడవేసే వరకు ఇది మీరు చేయవలసిన పని. అల్లాహ్ తలచుకుంటే స్వయంగా ఆయనే వారిని ఎదుర్కొనే వాడు. అయితే మిమ్మల్ని ఒకరి ద్వారా మరొకరిని పరీక్షించటానికి ఇలా చేసాడు. అల్లాహ్ తన మార్గంలో చంపబడిన వారి కర్మలను ఎంతమాత్రం వ్యర్థం చేయడు.

(5) ఆయన వారికి మార్గం చూపుతాడు, వారి స్థితిని చక్కదిద్దుతాడు. (6) తాను వారికి తెలియజేసిన స్వర్గంలో వారిని ప్రవేశింపజేస్తాడు.

(7) విశ్వాసులారా! మీరు అల్లాహ్ కు సహాయం చేస్తే, ఆయన మీకు సహాయం చేస్తాడు, మీ పాదాలకు నిలకడ ప్రసాదిస్తాడు. (8) తిరస్కార వైఖరిని అవలంబించిన వారికి వినాశం తప్పదు. అల్లాహ్ వారి కర్మలను మార్గం తప్పించాడు.

(9) ఎందుకంటే వారు అల్లాహ్ అవతరింపజేసిన దానిని అంగీకరించలేదు. కనుక అల్లాహ్ వారి కర్మలను వ్యర్థం చేసాడు. (10) వారికి పూర్వం గతించిన ప్రజల పర్యవసానం ఎలా జరిగిందో చూసేందుకు వారు భూమిపై సంచరించలేదా? అల్లాహ్ వారిని సమూలంగా తుడిచిపెట్టాడు. ఇటువంటి ఫలితాలే ఈ అవిశ్వాసులకు వ్రాసిపెట్ట బడి ఉన్నాయి. (11) ఎందుకంటే, విశ్వాసులకు రక్షకుడూ, సహాయకుడూ అల్లాహ్ యే. అయితే అవిశ్వాసులకు సహాయకుడూ, రక్షకుడూ అనేవాడు ఎవ్వడూ లేడు.

فَإِذَا لَقِيتُمْ الَّذِينَ كَفَرُوا فَضَرْبَ الرِّقَابِ ۖ
حَتَّىٰ إِذَا أَتَّخَذْتُمُوهُمْ فَشُدُّوا الْوَتَاقَ ۖ فَمَا
مِمَّا بَعْدُ وَإِمَّا فِدَاءً حَتَّىٰ تَضَعَ الْحَرْبُ
أَوْرَاقَهَا ۗ ذَٰلِكَ ۖ وَلَوْ يَشَاءُ اللَّهُ لَانتَصَرْنَا مِنْهُمْ
وَلَكِن لِّيَبْلُوَ بَعْضُكُمْ بِبَعْضٍ ۖ وَالَّذِينَ
قَاتَلُوا فِي سَبِيلِ اللَّهِ فَلَن يُضِلَّ أَعْمَالَهُمْ ﴿4﴾
سَيَهْدِيهِمْ وَيُصْلِحُ بَالَهُمْ ﴿5﴾
وَيُدْخِلُهُمُ الْجَنَّةَ عَرَّفَهَا لَهُمْ ﴿6﴾
يَأْتِيهَا الَّذِينَ آمَنُوا إِن تَنصُرُوا اللَّهَ يَنصُرْكُمْ
وَيُثَبِّتْ أَقْدَامَكُمْ ﴿7﴾
وَالَّذِينَ كَفَرُوا فَتَعَسَا لَهُمْ وَالْضَلَّ
أَعْمَالَهُمْ ﴿8﴾
ذَٰلِكَ بِأَنَّهُمْ كَرِهُوا مَا أَنْزَلَ اللَّهُ فَأَحْبَطَ
أَعْمَالَهُمْ ﴿9﴾
أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ
عَاقِبَةُ الَّذِينَ مِنْ قَبْلِهِمْ ۖ دَمَّرَ اللَّهُ
عَلَيْهِمْ ۖ وَلِلْكَافِرِينَ أَمْثَالُهَا ﴿10﴾
ذَٰلِكَ بِأَنَّ اللَّهَ مَوْلَى الَّذِينَ آمَنُوا وَأَنَّ الْكُفِرِينَ
لَا مَوْلَى لَهُمْ ﴿11﴾

(12) విశ్వసించి, సత్కార్యాలు చేసే వారిని అల్లాహ్, క్రింద కాలువలు ప్రవహించే స్వర్గవనాలలో ప్రవేశింపజేస్తాడు. అవిశ్వాసులు కేవలం కొన్నాళ్ల ప్రాపంచిక జీవితంలోని సౌఖ్యాలను అనుభవిస్తున్నారు. పశువులు మాదిరిగా తింటున్నారు. త్రాగుతున్నారు. వారి అంతిమ నివాసం నరకం. (13) ఓ ప్రవక్తా! నిన్ను బహిష్కరించిన నగరం కంటే ఎంతో శక్తిమంతమైన నగరాలు ఎన్నో గతించి పోయాయి. మేము వాటిని ఎవ్వరూ కాపాడలేనంతగా సర్వనాశనం చేశాము. (14) తన ప్రభువు తరపు నుండి ఒక స్పష్టమైన సన్మార్గం పొందినవాడు, తమ దుష్కార్యాలు మనోహరమైనవిగా కనిపించేలా చేయబడి, తమ కోరికలకు దాసులైన వారి మాదిరిగా కాగలడా? (15) భయభక్తులు కలవారికి వాగ్దానం చేయబడిన స్వర్గం యొక్క వైభవం ఇలా ఉంది, అందులో నిర్మలమైన నీటి కాలువలు ప్రవహిస్తూ ఉంటాయి, ఏ మాత్రమూ మారని రుచిగల పాల కాలువలు ప్రవహిస్తూ ఉంటాయి, సేవించే వారికీ మధురంగా ఉండే మధ్యపు కాలువలు ప్రవహిస్తూ ఉంటాయి, స్వచ్ఛమైన తేనె కాలువలు ప్రవహిస్తూ ఉంటాయి, అందులో వారికొరకు అన్ని రకాల పండ్లు ఉంటాయి. ఇంకా వారి ప్రభువు తరపు నుండి క్షమాభిక్ష కూడ. (ఇలాంటి వ్యక్తి) నరకంలో శాశ్వతంగా ఉండిపోయే వారి మాదిరిగా పేగులను సైతం కోసివేసేటటువంటి సల సల కాగే నీరు ఇవ్వబడే వారి మాదిరిగా కాగలడా? (16) వారిలో నీ మాటలను చెవియొగ్గి వినేవారు కొందరు ఉన్నారు. అయితే నీ దగ్గర నుండి వెళ్ళిపోయిన తరువాత, జ్ఞాన భాగ్యం ప్రసాదించబడిన వారితో, ఇందాక ఈయనగారు అన్నది ఏమిటి? అని అడుగుతారు. హృదయాలపై అల్లాహ్ ముద్రవేసిన వారు వీరే. వారు తమ కోరికలను అనుసరిస్తున్నారు.

إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ وَالَّذِينَ كَفَرُوا يَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ وَالنَّارُ مَثْوًى لَهُمْ ﴿12﴾

وَكَأَيِّنْ مِنْ قَرْيَةٍ هِيَ أَشَدُّ قُوَّةً مِنْ قَرْيَتِكَ الَّتِي أَخْرَجْتِكَ أَهْلَكَنَاهُمْ فَلَا تَاصِرَ لَهُمْ دَارًا قَائِمَةً كَمَا تَأْكُلُ الْأَنْعَامُ وَالنَّارُ مَثْوًى لَهُمْ ﴿13﴾

أَفَمَنْ كَانَ عَلَىٰ يَبْتِئَةٍ مِنْ رَبِّهِ كَفَرَ بِهِ سُوءَ عَمَلِهِ وَاتَّبَعُوا أَهْوَاءَهُمْ ﴿14﴾

مِثْلَ الْجَنَّةِ الَّتِي وَعَدَ الْمُتَّقُونَ فِيهَا أَنْهَارٌ مِنْ مَاءٍ غَيْرِ آسِنٍ وَأَنْهَارٌ مِنْ لَبَنٍ لَمْ يَتَغَيَّرَ طَعْمُهُ وَأَنْهَارٌ مِنْ خَمْرٍ لَذَّةٍ لِلشَّارِبِينَ وَأَنْهَارٌ مِنْ عَسَلٍ مُصَفًّى وَلَهُمْ فِيهَا مِنْ كُلِّ الثَّمَرَاتِ وَمَغْفِرَةٌ مِّنْ رَبِّهِمْ كَمَنْ هُوَ خَالِدٌ فِي النَّارِ وَسُقُوا مَاءً حَمِيماً فَقَطَّعَ أَمْعَاءَهُمْ ﴿15﴾

وَمِنْهُمْ مَّنْ يَسْتَمِعُ إِلَيْكَ حَتَّىٰ إِذَا خَرَجُوا مِنْ عِنْدِكَ قَالُوا لِلَّذِينَ أُوتُوا الْعِلْمَ مَاذَا قَالَ أَنْفَاكَ أُولَٰئِكَ الَّذِينَ طَبَعَ اللَّهُ عَلَىٰ قُلُوبِهِمْ وَاتَّبَعُوا أَهْوَاءَهُمْ ﴿16﴾

<p>(17) ఇక మార్గం పొందినవారు; అల్లాహ్ వారికి ఇంకా ఎక్కువగా మార్గం చూపుతాడు. వారికి వారి వంతు భయభక్తులను ప్రసాదిస్తాడు. (18) ఇప్పుడు వారు ప్రళయం కొరకే ఎదురు చూస్తున్నారా? అది అకస్మాత్తుగా వారి మీదకు విరుచుకుపడాలని? దాని సూచనలైతే వచ్చేతాయి. స్వయంగా అదే వచ్చినప్పుడు, ఇక వారికి హితోపదేశం స్వీకరించే అవకాశం ఎక్కడ మిగిలి ఉంటుంది? (19) కనుక ఓ ప్రవక్తా! బాగా తెలుసుకో, అల్లాహ్ తప్ప ఆరాధనకు అర్హుడైనవాడు ఎవ్వడూ లేడు అని. నీ పొరపాట్లకుగాను క్షమాభిక్ష వేడుకో, విశ్వాసులైన స్త్రీ పురుషుల మన్నింపు కోసం కూడా వేడుకుంటూ ఉండు. అల్లాహ్ నీ కార్యకలాపాలను కూడ ఎరుగును, నీ విశ్రాంతి స్థలాన్ని కూడా ఎరుగును.</p>	<p>وَالَّذِينَ اهْتَدَوْا زَادَهُمْ هُدًى وَآتَاهُمْ تَقْوَاهُمْ ﴿١٧﴾</p> <p>فَهَلْ يَنْظُرُونَ إِلَّا السَّاعَةَ أَنْ تَأْتِيَهُمْ بَغْتَةً ۖ فَتَقْدِرُ إِزَابُهَا ۚ فَآلِي لَهُمْ إِذَا جَاءَتْهُمْ ذِكْرُهُمْ ﴿١٨﴾</p> <p>فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ ۗ وَاللَّهُ يَعْلَمُ مُتَقَلَّبَكُمْ وَمَثُوكُمْ ﴿١٩﴾</p>
<p>1 - 19 వాక్యాల వివరణలు</p> <p>వాక్యాల సంబంధం :</p> <p>అవిశ్వాసుల కుట్రలన్నీ విఫలమవుతాయి, ఎందుకంటే సత్యం వచ్చినా దాన్ని వారు అనుసరించలేదు. అయితే విశ్వాసులు సత్యాన్ని అనుసరించారు. ముహమ్మద్ (స)ను విశ్వసించారు. వారికి అంతులేని పుణ్యఫలం లభిస్తుంది అని ఈ వాక్యాలలో చెప్పబడింది. ఒకవేళ అవిశ్వాసులతో యుద్ధం తప్పనిసరి అయితే ఎంతమాత్రం భయానికి గురికారాదని అల్లాహ్ మీకు తప్పకుండా సహాయం చేస్తాడని విశ్వాసులకు ధైర్యం చెప్పటం జరిగింది. చివరగా కపటులను గురించి పేర్కొనటం జరిగింది. వీరు ప్రవక్త ప్రవచనాలను వింటారు, కాని ఆచరించరు. నిర్మలమైన మనస్సుతో విశ్వసించరు. కాపట్యాన్ని కలిగి ఉన్నారు అని తెలియపర్చబడింది.</p> <p>వాక్యాల వ్యాఖ్యానం :</p> <p>హిజ్రత్ తర్వాత ముస్లిముల రాజ్యం ఒకటి ఉనికిలోనికి వచ్చింది. అప్పుడు ధర్మపోరాటానికి ఆదేశాలు అవతరించబడ్డాయి. అదేవిధంగా ధర్మపోరాటానికి అనుమతి కూడా లభించింది.</p> <p>అబ్దుల్లాహ్ బిన్ అబీ అవ్ఫా ఉల్లేఖనం: ప్రవక్త (స) ఇలా ప్రవచించారు : “ప్రజలారా! యుద్ధానికి ఉరకలు వేయండి. క్షేమాన్ని కోరండి. ఒకవేళ యుద్ధం అనివార్యమే అయితే నిలకడగా ఉండండి. ఎందుకంటే స్వర్గం కరవాలాల నీడలో ఉన్నది.” (బుఖారీ, ముస్లిమ్) (త్రైసిరుల్ ఖుర్ఆన్)</p> <p>అదేవిధంగా విశ్వాసుల అపరాధాలు, అవిశ్వాసుల సత్కార్యాలు కర్మల పత్రం నుండి చెరిపివేయటం జరుగుతుంది. ఎందుకంటే విశ్వాసుల వద్ద విశ్వాసం ఉంది. అవిశ్వాసుల వద్ద విశ్వాసం లేదు.</p> <p>అమరవీరుని విశిష్టత :</p> <p>యుద్ధంలో విశ్వాసులు కూడా చనిపోతారు. దైవమార్గంలో ప్రాణాలకు తెగించి పోరాడుతారు. ఇటువంటి వారికి</p>	

(20) విశ్వాసులు “(యుద్ధ ఆదేశాలుగల) సూరా ఏదైనా ఎందుకు అవతరించదు” అని అంటూ ఉండేవారు. కాని యుద్ధ ప్రస్తావన గల ఒక నిర్దిష్టమైన సూరా అవతరింపజేయబడినప్పుడు తమ హృదయాలలో (కాపట్ట్య) రోగం గలవారు, మరణం ఆవహించిన వారి మాదిరిగా నీ వైపు చూడటాన్ని నీవు గమనిస్తావు. వారి కొరకు వినాశం కలదు.

وَيَقُولُ الَّذِينَ آمَنُوا لَوْلَا نَزَّلَتْ سُورَةٌ ۚ فَأِذَا
 نَزَّلَتْ سُورَةٌ فَتُحَكِّمُوهَا وَذَكَرَ فِيهَا الْقِتَالَ ۖ رَأَيْتَ
 الَّذِينَ فِي قُلُوبِهِمْ مَرَضٌ يَنْظُرُونَ إِلَيْكَ نَظَرَ
 الْمَغْشِيِّ عَلَيْهِ مِنَ الْمَوْتِ ۗ فَأُولَٰئِكَ لَهُمْ

గొప్ప ప్రతిఫలం ఉంది. ప్రవక్త (స) ఇలా ప్రవచించారు : అమరవీరునికి 6 ప్రత్యేకతలు ఉన్నాయి. 1. అతని మొదటి రక్తపు బిందువు ద్వారా అతని పాపాలన్నీ చెరిపివేయబడతాయి. 2. స్వర్గంలోని అతని నివాసం అతనికి చూపించబడుతుంది. 3. అందమైన కళ్ళుగల కన్యలతో వివాహం చేయబడుతుంది. 4. అతడు నిర్భయంగా, ప్రశాంతంగా ఉంటాడు. 5. అతన్ని విశ్వాసం ద్వారా అలంకరించబడుతుంది. 6. సత్కార్యాలు చేసినవాడు స్వర్గంలో ప్రవేశిస్తాడు. స్వర్గనివాసులు స్వర్గంలోని తమ నివాసాన్ని గుర్తిస్తారు. పుణ్యాత్ములు స్వర్గ నరకాల మధ్య ఒకచోట ఆపివేయబడతారు. పరస్పర అత్యాచారాల ప్రతీకారం తీర్చుకోబడుతుంది. ఆ తరువాత వారికి స్వర్గ ప్రవేశ అనుమతి లభిస్తుంది. (తఫ్సీర్ ఇబ్నెకసీర్)

ప్రాచీన జాతులు దైవప్రవక్తలను తిరస్కరించటం వల్ల వారినీ, వారి పట్టణాలనూ ఎత్తివేయటం జరిగింది. అల్లాహ్ విశ్వాసులకు గొప్ప సాఫల్యం శుభవార్త తెలియజేసాడు. అల్లాహ్ విశ్వాసులకు ఎప్పుడూ అండగా నిలుస్తాడు. అవిశ్వాసులకు ఎవరూ అండగా నిలువరు. అవిశ్వాసులు పరలోకాన్ని మరిచి, ప్రాపంచిక మనోవాంఛల్లో నిమగ్నమయి ఉంటారు. అందువల్ల మరణానంతరం వారి నివాసం నరకమే అవుతుంది.

ఆ తరువాత మేము (ఓ ముహమ్మద్!) నిన్ను విశ్వకారుణ్యమూర్తిగా పంపినందువల్ల వారిని హతమార్చటంలో ఆలస్యం చేస్తున్నాము. ఏవిధంగా విశ్వాసుల్లో, అవిశ్వాసుల్లో, విగ్రహారాధకుల్లో, బహుదైవారాధకుల్లో తేడా ఉందో అలాగే వారి పరలోక స్థానాల్లో కూడా తేడాఉంది. దైవభీతిపరులను స్వర్గంలో ప్రవేశింపజేయటం జరుగుతుంది. అందులో నీటి నదులు, పాల నదులు, తేనె నదులు ఇంకా అనేక నదులు పారుతూ ఉంటాయి. ఇవన్నీ ఎంతో రుచికరమైనవిగా ఉంటాయి. విశ్వాసులపై అల్లాహ్ మరో ఉపకారం ఏమిటంటే, వారి చిన్న పెద్ద పాపాలన్నీ క్షమించివేస్తాడు. ప్రవక్త (స) సహచరులకు ధార్మిక విషయాలు బోధించేటప్పుడు కపటులు కూడా పాల్గొనేవారు. శ్రద్ధగా వింటున్నట్లు నటించేవారు. బయటికి రాగానే ప్రవక్త (స) సహచరులను పరిహసిస్తూ, “ఆయన ఏమి బోధించారు? మాకేం అర్థం కాలేదు” అని ఎగతాళి చేసేవారు. ఎందుకంటే వీరు కపటులని, వీరి హృదయాలపై అల్లాహ్ ముద్రవేస్తాడని, మంచి విషయాలు వీరి హృదయాల్లో ప్రవేశించవని, వీరు తమ మనోకాంక్షలను అనుసరిస్తున్నారని, అందువల్లే విశ్వసించటానికి బదులు తిరస్కరిస్తున్నారని అల్లాహ్ తెలియపరిచాడు.

వారి ధిక్కారం ఎంతగా పెరిగిపోయిందంటే వారు తీర్చుదినాన్ని చూచే దృఢ నిశ్చయంతో ఉన్నారు. ఒక ఉల్లేఖనంలో ప్రవక్త (స) “నా దైవదౌత్యం, తీర్చుదినం చాలా దగ్గరగా ఉన్నాయి. నేను తీర్చుదినానికి చాలా దగ్గరగా పంపబడ్డాను” అని అన్నారు. అనేక హదీసుల్లో ప్రవక్త (స) తీర్చుదినం సూచనలను గురించి ప్రవచించారు. కొన్ని బహిర్గతమయ్యాయి. కొన్ని బహిర్గతం కాలేదు. వాక్యం చివర పరలోకం సంభవించినప్పుడు తాము చేసిన అకృత్యాలను గుర్తు చేసుకొని అవిశ్వాసులు విచారిస్తారని, విలపిస్తారని, అప్పుడు వారికి ఎటువంటి లాభము కలుగదని, ఎందుకంటే అప్పటికి వారి ఆచరణావ్యవధి అంతమయి ఉంటుందని, ప్రతిఫలం పొందే సమయం ప్రారంభమయి ఉంటుందని పేర్కొనబడింది. (త్రైసీరుప్రహ్మాన్)

(21) విధేయతను పాటిస్తామనే వారి వాగ్దానమూ, మంచి మంచి మాటలూ (నోటి పలుకులే). కాని స్పష్టమైన ఆజ్ఞ ఇవ్వబడినప్పుడు, వారు తాము అల్లాహ్ కు చేసిన ప్రమాణాన్ని నెరవేర్చటంలో తమ నిజాయితీని నిరూపించుకుని ఉంటే, అది వారికే శ్రేయస్కరమైనదిగా ఉండేది. (22) ఇక మీ నుండి ఇంతకంటే ఏమి ఆశించవచ్చు; ఒకవేళ మీరు విముఖులైపోతే, భూమిపై మళ్ళీ కల్లోలాన్ని రేకిత్తిస్తారు, పరస్పరం గొంతులు కోసుకుంటారు.

(23) అల్లాహ్ శపించిన వారూ, అంధులుగానూ, బధిరులుగానూ చేసిన వారూ వీరే.

(24) ఏమిటీ, వారు ఖురాన్ ను గురించి ఆలోచించలేదా? లేక వారి హృదయాలకు తాళాలు పడి ఉన్నాయా?

(25) యదార్థమేమిటంటే, మార్గదర్శకత్వం వారికి తెలిసిన తరువాత కూడా దానికి విముఖులైన వారికి పైతాను ఈ వైఖరిని అవలంబించటం సులభతరం చేశాడు, లేనిపోని ఆశల పరంపరను వారి కొరకు పెంచివేశాడు.

(26) అందుకే వారు అల్లాహ్ అవతరింపజేసిన ధర్మాన్ని ద్వేషించే వారితో కొన్ని విషయాలలో మేము మిమ్మల్ని అనుసరిస్తాము అని అన్నారు. అల్లాహ్ వారి ఈ రహస్యాలోచనలను బాగా ఎరుగును.

(27) దైవదూతలు వారి ఆత్మలను వశపరచుకునేటప్పుడు, వారి ముఖాలపై, వీపులపై కొడుతూ వారిని తీసుకువెళ్లేటప్పుడు, వారి పరిస్థితి ఎలా ఉంటుంది?

طَاعَةٌ وَقَوْلٌ مَّعْرُوفٌ فَإِذَا عَزَمَ الْأَمْرُ فَلَوْ

صَدَقُوا اللَّهَ لَكَانَ خَيْرًا لَهُمْ ﴿21﴾

فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي

الْأَرْضِ وَتُقْطِعُوا أَرْحَامَكُمْ ﴿22﴾

أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى

أَبْصَارَهُمْ ﴿23﴾

أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ

أَقْفَالٍهَا ﴿24﴾

إِنَّ الَّذِينَ ارْتَدُّوا عَلَىٰ أَدْبَارِهِم مِّنْ بَعْدِ مَا

تَبَيَّنَ لَهُمُ الْهُدَىٰ ۗ الشَّيْطَانُ سَوَّلَ لَهُمْ ۗ

وَأَمَلَىٰ لَهُمْ ﴿25﴾

ذَلِكَ بِأَنَّهُمْ قَالُوا لِلَّذِينَ كَرِهُوا مَا نَزَّلَ اللَّهُ

سَنُطِيعُكُمْ فِي بَعْضِ الْأَمْرِ ۗ وَاللَّهُ يَعْلَمُ

إِسْرَارَهُمْ ﴿26﴾

فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ

وُجُوهَهُمْ وَأَدْبَارَهُمْ ﴿27﴾

ప్రవక్త (స) ఎల్లప్పుడూ అల్లాహ్ ను క్షమాపణ కోరేవారు. ప్రతి ఒక్కరూ ఎల్లప్పుడూ అల్లాహ్ ను క్షమాపణ కోరుతూ ఉండాలి. ఎందుకంటే పశ్చాత్తాపం చెందటం, క్షమాపణ కోరటం, పాపాలకు దూరంగా ఉండటం వల్లనే మనం సాఫల్యం పొందగలం. ప్రవక్త (స) “ప్రజలారా! అల్లాహ్ ను క్షమాపణ కోరుతూ ఉండండి, నేను రోజుకు 70 సార్లు క్షమాపణ కోరుతూ ఉంటాను” అని హితబోధ చేశారు. (ఇబ్నె కసీర్)

(28) ఇలా ఎందుకు జరుగుతుందంటే, వారు అల్లాహ్ కు ఆగ్రహం కలిగించే విధానాన్ని అనుసరించారు, ఆయన ప్రసన్నుడయ్యే మార్గాన్ని అవలంబించటానికి ఇష్టపడలేదు. ఈ కారణంగానే ఆయన వారి కర్మలన్నింటినీ వృధా చేశాడు.

(29) హృదయాలలో వ్యాధి ఉన్నవారు, తమ మనస్సులలోని కల్మషాన్ని అల్లాహ్ బయట పెట్టడని అనుకుంటున్నారా? (30) మేము తలచుకుంటే వారిని నీకు చూపిస్తాము, వారి ముఖాలనుబట్టి నీవు వారిని గుర్తిస్తావు. అసలు వారు మాట్లాడే తీరునుబట్టి నీవు వారిని గురించి తెలుసుకుంటావు. అల్లాహ్ మీ అందరి కర్మలను గురించి బాగా ఎరుగును.

(31) మేము మిమ్మల్ని తప్పకుండా పరీక్షిస్తాము, తద్వారా మీ స్థితిని నిర్ణయిస్తాము. మీలో అల్లాహ్ మార్గంలో గట్టిగా కృషిచేసేవారు ఎవరో, స్థిరత్వం గలవారు ఎవరో చూస్తాము. (32) రుజుమార్గం ఏదో స్పష్టంగా తెలిసినప్పటికీ, సత్యాన్ని తిరస్కరించి, అల్లాహ్ మార్గం నుండి నిరోధిస్తూ, ప్రవక్తతో వివాదానికి దిగిన వారు నిజానికి అల్లాహ్ కు ఏమాత్రం నష్టం కలిగించలేరు. పైగా అల్లాహ్ యే వారు చేసిన పన్నులన్నింటినీ నిష్ఫలం చేస్తాడు.

(33) ఓ విశ్వాసులారా! మీరు అల్లాహ్ కు విధేయత చూపండి, ప్రవక్త చెప్పినట్లు వినండి. మీ పనులను వృధా చేసుకోకండి. (34) అవిశ్వాసానికి పాల్పడే వారినీ, దైవమార్గం వైపునకు పోకుండా నిరోధించేవారినీ, మృత్యువు వచ్చేవరకు సత్య తిరస్కార స్థితిపై స్థిరంగా ఉండేవారినీ అల్లాహ్ ఎంతమాత్రం క్షమించడు. (35) కనుక మీరు అధైర్యపడకండి. సందీకోసం వారిని పిలవకండి. మీరే ఆధిక్యం పొందేవారు. అల్లాహ్ మీకు తోడుగా ఉన్నాడు. ఆయన మీ కర్మలను నిరర్థకం చేయడు.

ذٰلِكَ بِاٰمَنَهُمْ اَتَّبَعُوْا مَا اسَخَطَ اللّٰهُ وَكَرِهُوْا
رِضْوَانَهُ فَاَحْبَطَ اَعْمَالَهُمْ ﴿28﴾

اَمْ حَسِبَ الَّذِيْنَ فِيْ قُلُوْبِهِمْ مَّرَضٌ اَنْ لَّنْ
يُّجْرِحَ اللّٰهُ اَضْغَانَهُمْ ﴿29﴾

وَلَوْ نَشَاءُ لَّارٰيَكُمْهُمْ فَلَعَرَفْتَهُمْ بِسِيْبِهِمْ ۗ
وَلَتَعْرِفَنَّهُمْ فِيْ لَحْنِ الْقَوْلِ ۗ وَاللّٰهُ يَعْلَمُ
اَعْمَالَكُمْ ﴿30﴾

وَلَنَبْلُوَنَّكُمْ حَتّٰى نَعْلَمَ الْمُجْهِدِيْنَ مِنْكُمْ
وَالصّٰبِرِيْنَ ۗ وَنَبْلُوْا اٰخْبَارَكُمْ ﴿31﴾

اِنَّ الَّذِيْنَ كَفَرُوْا وَصَدُّوا عَنْ سَبِيْلِ اللّٰهِ
وَشَاقُّوا الرَّسُوْلَ مِنْۢ بَعْدِ مَا تَبَيَّنَ لَهُمُ
الْهُدٰى ۗ لَن يُصِّرُوْا اللّٰهُ شَيْئًا ۗ وَسَيُحِطُّ
اَعْمَالَهُمْ ﴿32﴾

يٰۤاَيُّهَا الَّذِيْنَ اٰمَنُوْا اَطِيعُوْا اللّٰهَ وَاَطِيعُوْا
الرَّسُوْلَ وَلَا تُبْطِلُوْا اَعْمَالَكُمْ ﴿33﴾

اِنَّ الَّذِيْنَ كَفَرُوْا وَصَدُّوا عَنْ سَبِيْلِ اللّٰهِ ثُمَّ
مَاتُوْا وَهُمْ كٰفٰرٌ فَلَن يَّغْفِرَ اللّٰهُ لَهُمْ ﴿34﴾

فَلَا تَهِنُوْا وَتَدْعُوْا اِلَى السَّلٰمِ ۗ وَاَنْتُمْ
الْاَعْلَوْنَ ۗ وَاللّٰهُ مَعَكُمْ وَلَنْ يَّتْرٰكَكُمْ
اَعْمَالَكُمْ ﴿35﴾

(36) ఈ ప్రాపంచిక జీవితం ఒక ఆట, కాలక్షేపం మాత్రమే. మీరు విశ్వసించి, భయభక్తుల వైఖరిని అవలంబిస్తే, అల్లాహ్ మీకు మీ ప్రతిఫలాన్ని ఇస్తాడు. ఆయన మీనుండి మీ ధనాన్ని అడుగడు.
 (37) ఒకవేళ ఆయన మీ నుండి మీ ధనాన్ని అడిగితే, మీ ధనం మొత్తాన్ని కోరితే, మీరు పిసినారితనం చూపుతారు. అప్పుడు ఆయన మీ కల్మషాన్ని బయటపెడతాడు. (38) చూడండి! అల్లాహ్ మార్గంలో ధనం ఖర్చుపెట్టండి అని మీకు పిలుపు ఇవ్వబడుతోంది. దాని విషయంలో మీలో కొందరు పిసినారితనంతో వ్యవహరిస్తారు. కాని పిసినారితనం చూపేవ్యక్తి నిజానికి తన పట్ల తానే పిసినారితనం చూపుతాడు. అల్లాహ్ అయితే ఎంతో సంపన్నుడు, మీరే ఆయనపై ఆధారపడి ఉన్నవారు. ఒకవేళ మీరు విముఖులైతే, అల్లాహ్ మీ స్థానంలో మరో జాతిని తీసుకువస్తాడు. వారు మీ వంటి వారై ఉండరు.

إِنَّمَا الْحَيَاةُ الدُّنْيَا لَعِبٌ وَلَهْوٌ وَإِنْ تُؤْمِنُوا
 وَتَتَّقُوا يُؤْتِكُمْ أَجْرَكُمْ وَلَا يَسْئَلْكُمْ
 أَمْوَالَكُمْ ﴿36﴾

إِنْ يَسْئَلْكُمْ هَا فَيَحْفِكُمْ تَبَخَّلُوا وَيُخْرِجْ
 أَصْغَانَكُمْ ﴿37﴾

هَأَنْتُمْ هَؤُلَاءِ تَدْعُونَ لِتُقْفَلُوا فِي سَبِيلِ
 اللَّهِ فَمِنْكُمْ مَنْ يَبْخُلُ وَمَنْ يَبْخُلْ فَإِنَّمَا
 يَبْخُلُ عَنْ نَفْسِهِ وَاللَّهُ الْغَنِيُّ وَأَنْتُمُ
 الْفُقَرَاءُ وَإِنْ تَتَوَلَّوْا يَسْتَبْدِلْ قَوْمًا
 غَيْرَكُمْ ثُمَّ لَا يَكُونُوا أَمْثَالَكُمْ ﴿38﴾

10
8

20 - 38 వాక్యాల వివరణలు

వాక్యాల సంబంధం : ఈ వాక్యాల్లో కవటులను గురించి పేర్కొనటం జరిగింది. వారివి వట్టి నోటిమాటలే. వారి హృదయాల్లో భయం చోటు చేసుకొని ఉంది. ఒకవేళ ముస్లిములకు-అవిశ్వాసులకు మధ్య యుద్ధమే సంభవిస్తే వీరు తోకముడుచుకుని పారిపోతారు. అల్లాహ్ తలచుకుంటే కవటుల కాపట్యాన్ని బహిర్గతం చేసివేయగలడు. కాని అల్లాహ్ వారికి గడువు ఇస్తున్నాడు. చివర్లో అల్లాహ్ ముస్లిములను, కవటాచారులను హెచ్చరిస్తూ దైవానికి, దైవప్రవక్తకు విధేయత చూపమని ఆదేశించాడు.

వాక్యాల వ్యాఖ్యానం :

కొందరు ధర్మయుద్ధం అంటే కలవరపడతారు. ముస్లిములు ధర్మయుద్ధం పట్ల దృఢనిశ్చయంతో ఉండేవారు. కాని దాని ఆదేశాలు వచ్చినంతనే కొంతమంది వెనక్కి తగ్గారు. అయితే మరికొందరు అది రాగానే మూర్ఖుకు గురయినవారిలా చూస్తూ శత్రువులతో పోరాడటానికి వెనుకడుగువేసేవారు. పిరికితనాన్ని ప్రదర్శించేవారు. (త్రైసిరుద్రహ్మాన్)

ధర్మయుద్ధంలో పాల్గొనటమే ఉత్తమం. కీలక సమయంలో వారు తమ చిత్తశుద్ధిని నిరూపించుకోవాలి. ప్రజలు ఖుర్ఆన్‌ను పరిశీలించాలి. అల్లాహ్ ప్రజలను ఖుర్ఆన్‌ను పరిశీలించమని, ఆలోచించమని ప్రోత్సహిస్తున్నాడు. దాన్ని ఎంతమాత్రం తిరస్కరించరాదని హెచ్చరిస్తున్నాడు. కొందరు విశ్వాసభాగ్యం కలిగినప్పటికీ ఇస్లాంను త్యజించి అవిశ్వాసాన్ని అనుసరించి ఉంటే షైతాన్ వారిని మోసం చేశాడు. ఇదే సత్కార్యం అని నమ్మించాడు. అయితే అది వాస్తవం కాదు. దైవదూతలు అవిశ్వాసులను కొడుతూ, తన్నుతూ ఆత్మలను తీస్తుంటారు. (అన్‌ఫాల్ : 50)ని చూడండి. మేము ఏమి చేస్తున్నామో ఎవరికీ తెలియదని, కవటులు భావిస్తున్నారు. కాని అల్లాహ్ వారి లోగుట్టును

విశ్వాసుల ముందు బహిర్గతం చేస్తాడు. అందరూ వారిని గుర్తిస్తారు. చివరికి వారి గురించే అల్లాహ్ సూరహ్ బరాఅత్ను అవతరింపజేసాడు. ఇందులో వారి కాపట్యాన్ని బట్టబయలు చేయడం జరిగింది.

30 : ఒకవేళ మీరు కోరితే వారి ముఖాలను చూపించగలం. వారిని మీరు గుర్తించగలరు. కాని అల్లాహ్ అలా చేయలేదు. అల్లాహ్ ప్రాపంచిక జీవితంలో తన దాసుల లోపాలను మరుగుపరచ దలుస్తున్నాడు. అయితే అల్లాహ్ సత్యాసత్యాలను వెలికితీయగల సమర్థుడు. ప్రాపంచిక జీవితం చాలా హీనమైనది. స్వల్పమైనది. స్థిరత్వం లేనిది. ఇహలోక జీవితం వినోదం వంటిది. పిల్లలు మట్టి ఇల్లు కట్టి ఆడుకుంటారు. ఆట అయిపోగానే దాన్ని పడవేస్తారు. అయితే మానవుడు ప్రాపంచిక సౌకర్యాల ద్వారా దైవప్రీతిని కాంక్షించాలి. ఎందుకంటే ఆ పరిశుద్ధ ఫలితమే పరలోకంలో పనికివస్తుంది. అందువల్లే మీరు విశ్వసించి సత్కార్యాలు చేస్తూ పాపకార్యాలకు దూరంగా ఉంటూ జీవితం గడిపితే తీర్పుదినం నాడు మీకు పూర్తి ప్రతిఫలం లభిస్తుందని ఆదేశించటం జరిగింది. అల్లాహ్ మిమ్మల్ని మీ ధనం కోరటం లేదు. దైవభీతి కోరుతున్నాడు. ఆయన అక్కరలేని వాడు. మీ దగ్గర ఉన్నది ఆయన ధనమే. మీరు దానధర్మాలు చేస్తున్న ధనం కూడా ఆయనకు చేరదు. అది పేదలకు, అక్కర గలవారికి చేరుతుంది. అయితే దాని పుణ్యం తీర్పుదినం నాడు మీకు లభిస్తుంది. ఈ వాక్యంలో పిసినారితనాన్ని గురించి ప్రస్తావించటం జరిగింది. దైవమార్గంలో ఖర్చుచేయమని ఆదేశించినపుడు మీలో కొందరు పిసినారితనాన్ని ప్రదర్శిస్తారు. భారంగా భావిస్తారు. వాస్తవంగా వారు తమ పట్లే పిసినారితనాన్ని ప్రదర్శిస్తున్నారు. అల్లాహ్ అక్కరలేనివాడు. మానవులు అక్కరగలవారు. ఒకవేళ మీరు అల్లాహ్ ఆదేశాలను నిరాకరిస్తే ఆయన మీ స్థానంలో మరొక జాతిని సృష్టిస్తాడు. వారు మీలా కాకుండా అల్లాహ్ కు విధేయులై ఉంటారు. (ఇబ్నెకసీర్)

పరమ కరుణామయుడు అపార కృపాశీలుడు అయిన అల్లాహ్ పేరుతో

48. అల్ ఫత్హ్ సూరా పరిచయం

సూరహ్ ముహమ్మద్, ఫతహ్ కి ముందు ఉంది. ఇందులోని 35వ వాక్యంలో విశ్వాసులతో “ఒకవేళ మీరు పిరికితనం, అలసత్వం, బలహీనత ప్రదర్శించకుండా ఉంటే మీరే విజయం సాధిస్తారు. మీ శత్రువులే అవమానం పాలౌతారు” అని వాగ్దానం చేయబడింది. ఇప్పుడు సూరహ్ ఫతహ్ లో ఆ వాగ్దానాన్ని నెరవేర్చటం జరిగింది. ఈ ఒప్పందం ముస్లిముల బలహీనతలా కనబడేది. కాని ఇందులోనే ముస్లిముల సాఫల్యం, విజయం దాగి ఉంది. ఈ సూరహ్ లో విజయం ప్రాప్తమవుతుందని, మక్కా జయించబడుతుందని భవిష్యవాణి పలకబడింది. ఈ సూరా మదీనాలో అవతరించింది. ఇందులో 29 వాక్యాలు ఉన్నాయి.

48. అల్ ఫత్హ్
 ఆయత్లు : 29 అవతరణ : మదీనాలో
 పరమ కరుణామయుడు అపార కృపాశీలుడు అయిన
 అల్లాహ్ పేరుతో

(1) ఓ ప్రవక్తా! మేము నీకు స్పష్టమైన విజయాన్ని ప్రసాదించాము. (2) అల్లాహ్ నీ పూర్వపు పొరపాట్లను, భావికాలపు పొరపాట్లను మన్నించాలని, నీపై తన అనుగ్రహాన్ని పూర్తి చేయాలని, నీకు రుజుమార్గం చూపాలని, (3) నీకు గొప్ప సహాయం చేయాలని.

(4) ఆయనే విశ్వాసుల హృదయాలపై శాంతిని అవతరింపజేశాడు. తమ విశ్వాసానికి వారు అదనంగా మరొక విశ్వాసాన్ని కలుపుకోవాలని. భూమ్యాకాశాలల్లోని సైన్యాలన్నీ అల్లాహ్ అధీనంలోనే ఉన్నాయి. అల్లాహ్ మహాజ్ఞాని మరియు మహావివేకి. (5) విశ్వాసులైన పురుషులూ, స్త్రీలూ శాశ్వతంగా ఉండేటందుకు ఆయన వారిని క్రింద కాలువలు ప్రవహించే ఉద్యానవనాలలో ప్రవేశింపజేయాలని, వారి పాపాలను వారి నుండి దూరం చేయాలని - అల్లాహ్ దృష్టిలో ఇదే ఘన విజయం -

﴿ 4 ﴾ سُوْرَةُ الْفَتْحِ مَكِّيَّةٌ ﴿ 29 ﴾

بِسْمِ اللّٰهِ الرَّحْمٰنِ الرَّحِیْمِ

﴿1﴾ اِنَّا فَتَحْنَا لَكَ فَتْحًا مُّبِيْنًا ﴿1﴾

لِيَغْفِرَ لَكَ اللّٰهُ مَا تَقَدَّمَ مِنْ ذَنْبِكَ وَمَا تَاَخَّرَ

وَيُتِمَّ نِعْمَتَهُ عَلَیْكَ وَيَهْدِيْكَ صِرَاطًا

مُسْتَقِيْمًا ﴿2﴾

وَيَنْصُرَكَ اللّٰهُ نَصْرًا عَزِيْزًا ﴿3﴾

هُوَ الَّذِيْ اَنْزَلَ السَّكِيْنَةَ فِيْ قُلُوْبِ الْمُؤْمِنِيْنَ

لِيُزْذَدُوْا اِيْمَانًا مَّعَ اِيْمَانِهِمْ ؕ وَاللّٰهُ جُنُوْدُ

السَّمٰوٰتِ وَالْاَرْضِ ؕ وَكَانَ اللّٰهُ عَلِيْمًا حَكِيْمًا ﴿4﴾

لِيُدْخِلَ الْمُؤْمِنِيْنَ وَالْمُؤْمِنٰتِ جَنَّٰتٍ تَجْرِيْ مِنْ

تَحْتِهَا اَنْهٰرٌ خٰلِدِيْنَ فِيْهَا وَيُكَفِّرُ عَنْهُمْ

سَيِّئَاتِهِمْ ؕ وَكَانَ ذٰلِكَ عِنْدَ اللّٰهِ فَوْزًا عَظِيْمًا ﴿5﴾

(6) అల్లాహ్ విషయంలో కుశంకలు గల కపటులైన పురుషులను, కపటులైన స్త్రీలను మరియు బహుదైవారాధకులైన పురుషులను, బహుదైవారాధకులైన స్త్రీలను శిక్షించాలని. చెడుల వలయంలోకి స్వయంగా వారే వచ్చిపడ్డారు. అల్లాహ్ ఆగ్రహం వారిపై పడింది, ఆయన వారిని శపించాడు, వారికై నరకాన్ని సిద్ధం చేశాడు. అది మహాచెడ్డ గమ్యస్థానం.

(7) భూమ్యాకాశాలలోని సైన్యాలు అన్నీ అల్లాహ్ అధీనంలోనే ఉన్నాయి. అల్లాహ్ శక్తిమంతుడు, వివేకవంతుడూను.

(8) ఓ ప్రవక్తా! మేము నిన్ను సాక్షిగాను, శుభవార్త అందజేసే వానిగానూ, హెచ్చరిక చేసేవానిగానూ చేసి పంపాము.

(9) ఎందుకంటే, మీరు అల్లాహ్ నూ, ఆయన ప్రవక్తనూ విశ్వసించాలని, (ప్రవక్తకు) సహకరించాలని, అతనిని గౌరవించాలని; ఉదయం, సాయంత్రం అల్లాహ్ పవిత్రతను కొనియాడాలని.

(10) ఓ ప్రవక్తా! నీతో విధేయతా ప్రమాణం చేసినవారు నిజానికి అల్లాహ్ తో విధేయతా ప్రమాణం చేశారు. వారి హస్తాలపై అల్లాహ్ హస్తం ఉన్నది. ఇప్పుడిక ఎవడు ఈ ప్రమాణాన్ని భంగపరుస్తాడో, అతడి ప్రమాణభంగం వల్ల కలిగే కీడు స్వయంగా అతన్నే చుట్టుకుంటుంది. ఎవడు తాను అల్లాహ్ తో చేసిన ప్రమాణానికి కట్టుబడి ఉంటాడో, అతనికి అల్లాహ్ త్వరలోనే గొప్ప ప్రతిఫలాన్ని ప్రసాదిస్తాడు.

وَيُعَذِّبُ الْمُنْفِقِينَ وَالْمُنْفِقَاتِ وَالْمُشْرِكِينَ
وَالْمُشْرِكَاتِ الظَّالِمِينَ بِاللَّهِ ظَنَّ السَّوْءِ
عَلَيْهِمْ دَائِرَةُ السَّوْءِ ۖ وَغَضِبَ اللَّهُ عَلَيْهِمْ
وَلَعَنَهُمْ وَأَعَدَّ لَهُمْ جَهَنَّمَ ۖ وَسَاءَتْ
مَصِيرًا ﴿٦﴾

وَاللَّهُ جُنُودُ السَّمَوَاتِ وَالْأَرْضِ ۖ وَكَانَ اللَّهُ
عَزِيزًا حَكِيمًا ﴿٧﴾

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿٨﴾

لِتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ
وَتُسَبِّحُوهُ بُكْرَةً وَأَصِيلًا ﴿٩﴾

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ ۖ وَاللَّهُ
فَوْقَ أَيْدِيهِمْ ۖ فَمَنْ نَكَتَ فَإِنَّمَا يَنْكُتْ
عَلَى نَفْسِهِ ۖ وَمَنْ أَوْفَى بِمَا عَاهَدَ عَلَيْهِ اللَّهُ
فَسَيُؤْتِيهِ أَجْرًا عَظِيمًا ﴿١٠﴾

(11) ఓ ప్రవక్తా! గ్రామీణులలో వెనుక ఉండిపోయిన వారు ఇప్పుడు నీ వద్దకు వచ్చి తప్పకుండా ఇలా అంటారు, “మా ఆస్తిపాస్తులూ, మా ఆలుబిడ్డలను గురించిన చింత మాకు తీరిక లేకుండా చేశాయి. మీరు మాకై క్షమాభిక్ష కొరకు ప్రార్థించండి.” వారు తమ మనస్సులలో లేని విషయాలను తమ నోటితో అంటారు. వారితో ఇలా అను, “మంచిది, అలాగైతే, అల్లాహ్ మీకు ఏదైనా నష్టాన్ని కలుగజేయదలిస్తే, లేదా ఏదైనా లాభాన్ని చేకూర్చదలిస్తే, అల్లాహ్ యొక్క ఈ నిర్ణయాన్ని అడ్డుకునే అధికారం ఎవరికైనా కాస్తయినా ఉందా? మీ కర్మలను గురించి అల్లాహ్ కే బాగా తెలుసు. (12) కాని, ప్రవక్త మరియు విశ్వాసులు తమ ఇంటి వారి వద్దకు తిరిగి రానేరారు అని మీరు భావించారు. ఈ ఆలోచన మీ మనస్సులకు బాగా నచ్చింది. మీరు చాలా చెడ్డగా అనుమానించారు. అసలు మీరు ముందు నుంచే వినాశం పొందే జనుల్లా ఉన్నారు. (13) అల్లాహ్ నూ, ఆయన ప్రవక్తనూ విశ్వసించని అవిశ్వాసుల కొరకు మేము భగ భగ మండే అగ్నిని సిద్ధపరచి ఉంచాము. (14) భూమ్యాకాశాల సామ్రాజ్యాధిపత్యానికి యజమాని అల్లాహ్ యే. ఆయన తాను కోరిన వారిని క్షమిస్తాడు, తాను కోరిన వారిని శిక్షిస్తాడు. అల్లాహ్ క్షమించేవాడు, కరుణించేవాడూను. (15) నీవు విజయధనాన్ని పొందటానికి వెళ్లినప్పుడు, వెనుక ఉండిపోయినవారు నీతో, “మమ్మల్ని కూడా మీ వెంట రానీయండి” అని తప్పకుండా అంటారు. వారు అల్లాహ్ ఆదేశాన్ని మార్చగోరుతున్నారు. వారికి స్పష్టంగా ఇలా చెప్పు, “మీరు మాతో రావటానికి ఎంతమాత్రం వీలులేదు. అల్లాహ్ ఈ విషయాన్ని ముందే సూచించాడు.” వారు, “అది కాదు, మీరు మేమంటే అసూయపడుతున్నారు” అని అంటారు. కాని వారు సరియైన మాటను చాలా తక్కువగానే అర్థం చేసుకుంటారు.

سَيَقُولُ لَكَ الْمُخَلَّفُونَ مِنَ الْأَعْرَابِ
شَغَلْتَنَا أَمْوَالَنَا وَأَهْلُونَا فَاسْتَغْفِرْ لَنَا ۗ
يَقُولُونَ بِالسِّنْتِهِمْ مَّا لَيْسَ فِي قُلُوبِهِمْ ۗ قُلْ
فَمَنْ يَمْلِكُ لَكُمْ مِنَ اللَّهِ شَيْئًا إِنْ أَرَادَ بِكُمْ
صَرًّا أَوْ أَرَادَ بِكُمْ نَفْعًا ۗ بَلْ كَانَ اللَّهُ بِمَا
تَعْمَلُونَ خَبِيرًا ﴿11﴾

بَلْ ظَنَنْتُمْ أَنْ لَنْ يَنْقَلِبَ الرَّسُولُ
وَالْمُؤْمِنُونَ إِلَىٰ أَهْلِيهِمْ أَبَدًا ۗ وَزَيَّنَّ ذَٰلِكَ فِي
قُلُوبِكُمْ ۗ وَظَنَنْتُمْ ظَنَّ السَّوْءِ ۗ وَكُنْتُمْ
قَوْمًا بُورًا ﴿12﴾

وَمَنْ لَّمْ يُؤْمِنْ بِاللَّهِ وَرَسُولِهِ فَإِنَّا أَعْتَدْنَا
لِلْكَافِرِينَ سَعِيرًا ﴿13﴾

وَاللَّهُ مُلْكُ السَّمَوَاتِ وَالْأَرْضِ ۗ يَعْفِرُ لِمَنْ
يَشَاءُ وَيُعَذِّبُ مَنْ يَشَاءُ ۗ وَاللَّهُ غَفُورٌ
رَّحِيمٌ ﴿14﴾

سَيَقُولُ الْمُخَلَّفُونَ إِذَا انطَلَقْتُمْ إِلَىٰ مَغَانِمَ
لِتَأْخُذُواهَا ذَرُونَا نَتَّبِعْكُمْ ۗ يُرِيدُونَ أَنْ
يُبَدِّلُوا كَلِمَ اللَّهِ ۗ قُلْ لَنْ تَتَّبِعُونَا كَذَٰلِكُمْ
قَالَ اللَّهُ مِنْ قَبْلُ ۗ فَسَيَقُولُونَ بَلْ
تَحْسُدُونَنَا ۗ بَلْ كَانُوا لَا يَفْقَهُونَ إِلَّا قَلِيلًا ﴿15﴾

<p>(16) వెనుక ఉండిపోయిన ఈ గ్రామీణ అరబ్బులతో ఇలా అను, త్వరలోనే, ఎంతో బలాధ్యులైన ప్రజలతో పోరాడేందుకు మిమ్మల్ని పిలవటం జరుగుతుంది. మీరు వారితో యుద్ధం చేయవలసి ఉంటుంది లేదా వారంతట వారే ఆత్మ సమర్పణ చేసుకుంటారు. అప్పుడు మీరు జిహాద్ ఆజ్ఞను శిరసావహిస్తే, అల్లాహ్ మీకు మంచి ప్రతిఫలం ప్రసాదిస్తాడు. ఒకవేళ మీరు పూర్వం విముఖులైనట్లు మళ్ళీ విముఖులైతే, అల్లాహ్ మీకు అత్యంత బాధాకరమైన శిక్ష విధిస్తాడు.</p> <p>(17) అయితే అంధుడూ, కుంటివాడూ, వ్యాధి గ్రస్తుడూ మొదలగువారిపై ఎలాంటి దోషమూ లేదు. అల్లాహ్ కు, ఆయన ప్రవక్తకూ విధేయత చూపేవానిని అల్లాహ్ క్రింద కాలువలు ప్రవహించే స్వర్గవనాలలో ప్రవేశింపజేస్తాడు. విముఖుడయ్యే వానికి ఆయన వ్యధాభరితమైన శిక్షకు గురిచేస్తాడు.</p>	<p>قُلْ لِلْمُخَلَّفِينَ مِنَ الْأَعْرَابِ سُدْعُونَ إِلَىٰ قَوْمِ أُوْلَىٰ بِأْسِ شَدِيدٍ تُقَاتِلُوهُمْ أَوْ يُسْلِبُونَ ۚ فَإِنْ تَطِيعُوا يُؤْتِكُمُ اللَّهُ أَجْرًا حَسَنًا ۗ وَإِنْ تَوَلَّوْا كَمَا تَوَلَّيْتُمْ مِّنْ قَبْلُ يُعَذِّبْكُمْ عَذَابًا أَلِيمًا ﴿١٦﴾</p> <p>لَيْسَ عَلَى الْأَعْمَىٰ حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرِيضِ حَرْجٌ ۗ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ ۗ وَمَنْ يَتَوَلَّ يُعَذِّبْهُ عَذَابًا أَلِيمًا ﴿١٧﴾</p>
<p>1 - 17 వాక్యాల వివరణలు</p> <p>వాక్యాల సంబంధం :</p> <p>ఈ వాక్యాల్లో హుదైబియా ఒప్పందాన్ని ఘనవిజయంగా పేర్కొనటం జరిగింది. అంతేకాక అతి త్వరలో మక్కా జయించబడుతుందని, విశ్వాసులకు, దైవభక్తులకు వారి శ్రమకు తగిన ప్రతిఫలం లభిస్తుందని, వారి విశ్వాసం అధికం అవుతుందని పేర్కొనటం జరిగింది. ఆ తరువాత ఓ ప్రవక్తా! నిన్ను సాక్షిగా, శుభవార్త ఇచ్చేవానిగా, హెచ్చరించేవానిగా పంపడం జరిగింది. ప్రజలు నిన్ను విశ్వసించాలి, నీకు అండగా ఉండాలి. ప్రవక్త చేతిపై ప్రమాణం చేసినవారు అసలు అల్లాహ్ పై ప్రమాణం చేసినట్లే. వారికి గొప్ప ప్రతిఫలం లభిస్తుంది. వెనుక ఉండిపోయిన కపటుల గురించి కూడా పేర్కొనటం జరిగింది.</p> <p>వాక్యాల వ్యాఖ్యానం :</p> <p>జీ ఖఅదహ్ 6న ప్రవక్త (స) హుదైబియా నుండి మదీనా తిరిగి వస్తున్నప్పుడు ఈ వాక్యం అవతరించిందని, అవిశ్వాసులు ప్రవక్త (స)ను ఉమ్రహ్ చేయకుండా కాబతుల్లాహ్ వరకు వెళ్ళకుండా వారించారు. చివరికి ఒప్పందం కుదిరింది. ఈ సంవత్సరం మదీనా తిరిగి వెళ్ళిపోవాలని, వచ్చే సంవత్సరం ఉమ్రహ్ చేయగలరని ఒప్పందం కుదిరింది. ఆ తరువాత ప్రవక్త (స), ఆయన అనుచరులు అక్కడే ఖుర్బానీ ఇచ్చి తలలు గీయించుకొని మదీనా తిరిగి వచ్చారు. ఈ సూరాలో అల్లాహ్ హుదైబియా ఒప్పందాన్ని ఘన విజయంగా పేర్కొన్నాడు. ఈ ఒప్పందం వల్ల ఈ</p>	

క్రింది ఫలితాలు వెలువడ్డాయి : 1. ఈ ఒప్పందం వల్ల అవిశ్వాసులు ప్రవక్త (స)ను ఇస్లామీయ వ్యవస్థ నాయకులుగా అంగీకరించినట్లయింది. 2. దీనివల్ల అవిశ్వాసులు ఇతర జాతులకు ఉన్నట్లు ముస్లిములకు కూడా కాబతుల్లాహ్ను సందర్భించే హక్కు ఉందని అంగీకరించారు. 3. పది (10) సంవత్సరాల వరకు ఇరుపక్షాల మధ్య యుద్ధం జరగదని ఒప్పందం కుదిరింది. దీనివల్ల ముస్లిములకు ఇస్లాం ప్రచారం కొనసాగించే మంచి అవకాశం చేజిక్కింది. దీని ఫలితంగా ముస్లిముల సంఖ్య 10 వేలకు చేరుకుంది. మక్కా జయించబడే నాటికి ముస్లిముల సంఖ్య చాలా అధికమయింది. ముస్లిం యుద్ధవీరుల సంఖ్య 10 వేలకు చేరుకుంది. 4. ఒప్పందం వల్ల ముస్లిములందరూ నిశ్చింతగా, క్షేమంగా ఉంటూ బలం పుంజుకున్నారు. మదీనా ముస్లిముల రాజధానిగా మారింది. 5. అవిశ్వాసుల నుండి నిర్భయంగా ఉండి ముస్లిములు వేరే వైపు సందేశ ప్రచారం చేసారు. ఫలితంగా యూదుల కోట ఖైబర్ ముస్లిముల వశమైంది. క్రమంగా ఘదక్, వాదిల్ ఖురా, తబూక్ మొదలైన యూదుల పట్టణాలు ముస్లిముల అధీనంలోనికి వచ్చాయి.

హుదైబియా ఒప్పందం వల్ల ఎనలేని లాభాలు చేకూరాయి. హుదైబియా ఒప్పందం ద్వారా మహాప్రవక్త (స), ముస్లిములకు కలిగినంత లాభం వేరితర యుద్ధాల ద్వారా కలగలేదని ఇమామ్ షాఫయి అభిప్రాయపడ్డారు.

1. అల్లాహ్ ప్రవక్త (స) యొక్క ముందు, వెనుకటి అపరాధాలన్నీ మన్నించాడు. 2. రిజ్వాన్ శపథం సహచరులకు గొప్ప అనుగ్రహంగా రూపొందింది. 3. ఖుర్బానీ పశువులు తమ స్థానానికి చేరుకున్నాయి. 4. రోమనులకు పారసీకులపై విజయం సందర్భంగా ప్రవక్త (స)కు చాలా నిగ్రహంతో మెలగవలసివచ్చింది. కాని వాటి వల్ల ముస్లిములకు అనేక లాభాలు చేకూరాయి. ప్రజలు తండోపతండాలుగా ఇస్లాం స్వీకరించారు. ఇదంతా సహనం, సంయమనాల ఫలితమే. ఈ విధంగా సత్యమార్గ సందేశం ప్రజల వరకు చేరింది.

ఓ ప్రవక్తా! మేము నిన్ను ఏకదైవారాధన గురించి సాక్ష్యం ఇచ్చేవానిగా పంపాము. అల్లాహ్ ఒక్కడే అని, ఎటువంటి లోపాలు లేనివాడని, పరిపూర్ణుడని ప్రవక్త (స) అందరి ముందు సాక్ష్యం ఇచ్చారు. పాపాత్ములను హెచ్చరించారు. పుణ్యాత్ములకు శుభవార్తలు అందించారు. బైఅతె రిజ్వాన్ ద్వారా అల్లాహ్ విశ్వాసులపై సంతోషం వ్యక్తం చేసాడు. ఎందుకంటే వారు అల్లాహ్తో వాగ్దానం చేశారు. వాగ్దానం చేసిన వారందరికీ గొప్ప ప్రతిఫలం లభిస్తుందని, స్వర్గ ప్రవేశం లభిస్తుందని అల్లాహ్ వాగ్దానం చేసాడు. (త్రైసీరుర్రహ్మాన్)

14 : భూమ్యాకాశాల్లో అధికారమంతా ఆయనకే చెందుతుంది. ఆయన తన ఇష్టప్రకారం పరిపాలిస్తాడు. తాను కోరిన వారిని శిక్షిస్తాడు. తాను కోరిన వారిని క్షమిస్తాడు. ప్రవక్త (స) వెంట వెళ్ళకుండా ఉన్నవారు ఇప్పుడైనా అల్లాహ్ను క్షమాపణ కోరితే, అల్లాహ్ క్షమిస్తాడు. ఎందుకంటే ఆయన అందరికంటే గొప్ప కరుణామయుడు. (ఇబ్నె కసీర్)

ప్రవక్త (స) ద్వారా మీరు రాకూడదని, ఎందుకంటే మేము “మదీనా రాకముందే ఆ యుద్ధ ధనం హుదైబియాలో పాల్గొన్న వారికే పంచిపెట్టటం జరుగుతుందని తెలియపర్చాడు. అది విని కపటులు ముస్లిములతో మీరు మా పట్ల ఈర్ష్యగా వ్యవహరిస్తున్నారని, అందుకే మమ్మల్ని వద్దంటున్నారని, ఇది అల్లాహ్ ఆదేశం కాదని ఆరోపించసాగారు.

వాక్యం చివరలో అల్లాహ్ వారు అజ్ఞానులని, వారికి ఎంతమాత్రం బుద్ధిలేదని, వారు తమ కాపట్యాన్ని దాస్తున్నారని తెలియపరిచాడు. అల్లాహ్కూ, ఆయన ప్రవక్తకూ విధేయత చూపితే స్వర్గం లభిస్తుందని, ఇంతకు ముందులా వ్యవహరిస్తే కఠిన శిక్షకు గురవుతారని హెచ్చరించటం జరిగింది. అయితే ఈ హెచ్చరిక నుండి అంగవైకల్యం గలవారికి మినహాయింపు ఉంది. వీరు యుద్ధంలో పాల్గొనకూరలేదు అని పేర్కొనటం జరిగింది.

(18) విశ్వాసులు వుక్షం క్రింద నీతో విధేయతా ప్రమాణం చేస్తున్నప్పుడు, అల్లాహ్ వారి యెడల ప్రసన్నుడయ్యాడు. వారి హృదయాల స్థితి ఆయనకు తెలుసు. కనుక ఆయన వారిపై శాంతిని అవతరింపజేశాడు. వారికి బహుమానంగా సమీప విజయాన్ని ప్రసాదించాడు. (19) అపార విజయధనాన్ని వారికి అనుగ్రహిస్తాడు. దానిని వారు త్వరలోనే పొందుతారు. అల్లాహ్ అత్యంత శక్తిమంతుడు. మహా వివేకవంతుడూను.

(20) అల్లాహ్ మీకు అపారమైన విజయ ధనాలను గురించి వాగ్దానం చేస్తున్నాడు. వాటిని మీరు పొందుతారు. ఆ వెంటనే ఆయన మీకు ఈ విజయాన్ని ప్రసాదించాడు, ప్రజల చేతులు మీపైకి లేవకుండా నిరోధించాడు, ఇది విశ్వాసుల కొరకు ఒక సూచన కావాలని, అల్లాహ్ మిమ్మల్ని రుజుమార్గం వైపునకు నడపాలని. అంతేకాకుండా, (21) ఇతర విజయ ధనాలను గురించి కూడ ఆయన మీకు వాగ్దానం చేస్తున్నాడు. వాటిపై మీరు ఇంకా పట్టు సాధించలేదు. అల్లాహ్ వాటిని పరివేష్టించి ఉన్నాడు. అల్లాహ్ కు ప్రతిదానిపై అధికారం ఉన్నది. (22) ఈ అవిశ్వాసులు ఈ సమయంలో మీతో యుద్ధానికి దిగి ఉన్నట్లయితే, నిశ్చయంగా వెన్నుచూపి పారిపోయేవారు. ఇక ఏ సహాయకుణ్ణి, ఏ రక్షకుణ్ణి పొంది ఉండేవారు కాదు. (23) ఇది అల్లాహ్ సంప్రదాయం, మొదటి నుండే కొనసాగుతూ ఉన్నది. మీరు అల్లాహ్ సంప్రదాయంలో ఏ మార్పునూ చూడలేరు. (24) మక్కా లోయలో వారి చేతులను మీనుండి, మీ చేతులను వారి నుండి ఆపినవాడు ఆయనే. వాస్తవానికి ఆయన మీకు వారిపై అధిక్యం ఇచ్చాడు. మీరు చేస్తూ ఉన్నదంతా అల్లాహ్ చూస్తూ ఉన్నాడు.

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ
تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ
السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ﴿١٨﴾

وَمَغَانِمَ كَثِيرَةً يَأْخُذُونَهَا ۗ وَكَانَ اللَّهُ عَزِيزًا
حَكِيمًا ﴿١٩﴾

وَعَدَ اللَّهُ الْمُؤْمِنِينَ كَثِيرَةً يَأْخُذُونَهَا فَعَجَّلَ
لَكُمْ هَذِهِ ۗ وَكَفَّ أَيْدِيَ النَّاسِ عَنْكُمْ ۗ
وَلِتَكُونَ آيَةً لِّلْمُؤْمِنِينَ وَيَهْدِيَكُمْ صِرَاطًا
مُّسْتَقِيمًا ﴿٢٠﴾

وَأُخْرَى لَمْ تَقْدِرُوا عَلَيْهَا قَدْ أَحَاطَ اللَّهُ بِهَا ۗ
وَكَانَ اللَّهُ عَلَىٰ كُلِّ شَيْءٍ قَدِيرًا ﴿٢١﴾

وَلَوْ قُتِلْتُمْ لِنَدْبِ الَّذِينَ كَفَرُوا لَوَلَّوْا الْأَدْبَارَ ثُمَّ
لَا يَجِدُونَ وَلِيًّا وَلَا نَصِيرًا ﴿٢٢﴾

سُنَّةَ اللَّهِ الَّتِي قَدْ خَلَتْ مِنْ قَبْلُ ۗ وَلَنْ تَجِدَ
لِسُنَّةِ اللَّهِ تَبْدِيلًا ﴿٢٣﴾

وَهُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ
عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرَكُمْ
عَلَيْهِمْ ۗ وَكَانَ اللَّهُ بِمَا تَعْمَلُونَ بَصِيرًا ﴿٢٤﴾

(25) సత్యాన్ని తిరస్కరించి, మిమ్ముల్ని మస్జిదే హరామ్ కు రాకుండా నిరోధించి, ఖుర్బానీ ఒంటెలను వాటి చేరే స్థలాల దగ్గరకు చేరనీయకుండా చేసినది వారే కదా! మక్కాలో నీవు ఎరుగని విశ్వాస స్త్రీ పురుషులు లేకుండా ఉన్నట్లయితే, తెలియకపోవటం వల్ల నీవు వారిని కాలరాస్తావనే ప్రమాదం, దానివల్ల నీపై ఆరోపణ వస్తుందనే భయం లేకపోయి ఉంటే యుద్ధాన్ని ఆపటం జరిగేది కాదు. అల్లాహ్ తాను కారుణ్యంలోకి తాను కోరిన వారిని ప్రవేశింప జేసేటందుకు ఒకవేళ వారు (ఆ విశ్వాసులు) గనక వేరుగా పోయి ఉంటే, మేము అవిశ్వాసులను బాధాకరమైన శిక్షకు గురిచేసి ఉండేవాళ్ళం.

(26) ఈ అవిశ్వాసులు తమ హృదయాలలో మూఢాభిమానాన్ని పెంచుకున్నప్పుడు, అల్లాహ్ తన ప్రవక్తపై, విశ్వాసులపై శాంతిని అవతరింపజేశాడు, విశ్వాసులను భయభక్తుల మాటపై స్థిరంగా ఉంచాడు. వారే దానికి ఎక్కువ హక్కుదారులూను, అర్హులూను. అల్లాహ్ కు ప్రతి విషయం గురించి తెలుసు.

(27) నిస్సందేహంగా అల్లాహ్ తన ప్రవక్తకు నిజమైన స్వప్నాన్ని చూపించాడు. అది పూర్తిగా సత్యానికి అనుగుణంగా ఉన్నది. అల్లాహ్ సంకల్పిస్తే, మీరు తప్పకుండా మస్జిదే హరామ్ లో పూర్తి శాంతితో ప్రవేశిస్తారు. మీరు శిరోముండనం చేయించు కొంటారు, వెంట్రుకలను కత్తిరించుకుంటారు. మీకు ఏ భయమూ ఉండదు. మీకు తెలియని విషయం ఆయనకు తెలుసు. కనుక ఆ స్వప్నం నిజం కాకముందే ఆయనకు ఈ సమీప విజయాన్ని మీకు ప్రసాదించాడు. (28) అల్లాహ్ యే తన ప్రవక్తకు మార్గదర్శకత్వాన్నీ, సత్యధర్మాన్నీ ఇచ్చి పంపాడు, అది అన్ని ధర్మాలపై ఆధిక్యం కలిగి ఉండేలా చేయటానికి. ఈ వాస్తవానికి అల్లాహ్ సాక్ష్యమే చాలు.

هُمُ الَّذِينَ كَفَرُوا وَصَدُّوكُمْ عَنِ الْمَسْجِدِ الْحَرَامِ وَالْهَدَىٰ مَعَكُوفًا أَنْ يَبْلُغَ مَحَلَّهُ ۗ وَلَوْلَا رِجَالٌ مُّؤْمِنُونَ وَنِسَاءٌ مُّؤْمِنَاتٌ لَّمْ تَعْلَمُوهُمْ أَنْ تَطَّوَّهُمْ فِتْصِبَبَكُم مِّنْهُمْ ۗ مَّعَرَّةٌ بِغَيْرِ عِلْمٍ ۗ لِيَدْخُلَ اللَّهُ فِي رَحْمَتِهِ مَن يَشَاءُ ۗ لَوْ تَزَيَّلُوا لَعَذَّبْنَا الَّذِينَ كَفَرُوا مِنْهُمْ عَذَابًا أَلِيمًا ﴿25﴾

إِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ الْحَمِيَّةَ الْجَاهِلِيَّةَ فَأَنْزَلَ اللَّهُ سَكِينَتَهُ عَلَىٰ رَسُولِهِ وَعَلَى الْمُؤْمِنِينَ وَأَلْزَمَهُمْ كَلِمَةَ التَّقْوَىٰ وَكَانُوا أَحَقَّ بِهَا وَأَهْلَهَا ۗ وَكَانَ اللَّهُ بِكُلِّ شَيْءٍ عَلِيمًا ﴿26﴾

لَقَدْ صَدَقَ اللَّهُ رَسُولَهُ الرُّسُومَ بِالْحَقِّ ۗ لَتَدْخُلَنَّ الْمَسْجِدَ الْحَرَامَ إِنْ شَاءَ اللَّهُ أَمِينِينَ ۗ مَحَلِّقِينَ رُءُوسَكُمْ وَمُقَصِّرِينَ ۗ لَا تَخَافُونَ ۗ فَعَلِمَ مَا لَمْ تَعْلَمُوا فَجَعَلَ مِنْ دُونِ ذَٰلِكَ فَتْحًا قَرِيبًا ﴿27﴾

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ۗ وَكَفَىٰ بِاللَّهِ شَهِيدًا ﴿28﴾

(29) ముహమ్మద్ అల్లాహ్ ప్రవక్త. ఆయన వెంట ఉన్న వారు అవిశ్వాసుల పట్ల కఠినులు, పరస్పరం దయార్థ హృదయులు. నీవు వారిని చూసినప్పుడు, వారు రుకూ సజ్దాలలో, అల్లాహ్ అనుగ్రహాన్ని, ఆయన ప్రసన్నతనూ అర్థించటంలో నిమగ్నులై ఉండటం కనిపిస్తుంది. సజ్దాల చిహ్నాలు వారి ముఖాలపై ఉంటాయి. ఇక ఇస్టీల్లో వారు ఒక పంటపొలంతో పోల్చబడ్డారు. ఆ పొలం మొదట్లో మొలకలను అంకురింపజేసింది, తరువాత దానికి బలం చేకూర్చింది, ఆ తరువాత అది లావుగా ఏవుగా పెరిగింది, ఆపై తన కాండంపై నిలబడింది. రైతులను అది అలరింపజేయసాగింది. అవిశ్వాసులు వారి వృద్ధీవికాసాలను చూసి అసూయపడాలని. విశ్వసించి సత్కార్యాలు చేసే ఈ వర్గం వారికి క్షమాభిక్షనూ, గొప్ప ప్రతిఫలాన్నీ ప్రసాదిస్తానని అల్లాహ్ వాగ్దానం చేసి ఉన్నాడు.

هُمَّ الَّذِينَ مَعَهُ أَشِدَّاءُ عَلَى
الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا
يَبْتَغُونَ فَضْلًا مِّنَ اللَّهِ وَرِضْوَانًا سِيِّئًا لَهُمْ
فِي وُجُوهِهِمْ مِّنْ أَثَرِ السُّجُودِ ذَٰلِكَ مَثَلُهُمْ
فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ
أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَى عَلَى
سُوْقِهِ يُعْجَبُ الزُّرَّاعَ لِيَغْيِطَ بِهِمُ الْكُفَّارَ
وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ
مِنْهُمْ مَّغْفِرَةً وَأَجْرًا عَظِيمًا ﴿29﴾

18 - 29 వాక్యాల వివరణలు

వాక్యాల సంబంధం :

ఈ వాక్యంలో బైఅత్ రిజ్వాన్లో పాల్గొన్న విశ్వాసులకు శుభవార్తలు ఇవ్వబడ్డాయి. వారికి సంతోషాలు, విజయాలు, యుద్ధధనం మొదలైనవన్నీ లభిస్తాయని శుభవార్తలివ్వబడ్డాయి. చివరగా అన్ని అసత్యధర్మాలపై ఇస్లాం ఆధిక్యత పొందుతుందని కూడా భవిష్యవాణి చెప్పబడింది.

వాక్యాల వ్యాఖ్యానం :

హుదైబియా ప్రాంతంలో ప్రవక్త చేతులపై అనుచరులు చేసిన ఈ బైఅత్నే 'బైతె రిజ్వాన్' అంటారు. వీరందరికీ శుభవార్తలు ఇవ్వబడ్డాయి. వీరి పట్ల అల్లాహ్ ప్రసన్నుడయ్యాడు. ముఖ్యంగా ఇందులో ప్రతి ఒక్కరూ ప్రాణాలకు తెగిస్తారని, ఎట్టి పరిస్థితుల్లోనూ యుద్ధ మైదానం విడిచిపోరని వాగ్దానం చేసారు. అల్లాహ్ వారి నిర్ణయాలను, ఉద్దేశాలను తెలుసుకొని వారికి నిలకడను, ధైర్యాన్ని, ప్రశాంతతను ప్రసాదించాడు. ఖైబర్ను జయించిన తర్వాత యుద్ధధనాన్ని సహచరుల మధ్య పంచివేయడం జరిగింది. ఎందుకంటే అల్లాహ్ వద్ద వారికి ఎంత గొప్ప స్థానం ఉందో తెలుసుకోవాలని తప్పకుండా అల్లాహ్ వారికి సహాయం చేస్తాడని, వారికి సాఫల్యం ప్రసాదిస్తాడనీ, దీనివల్ల వారి విశ్వాసము రెట్టింపు అయింది.

20 : అల్లాహ్ అతి త్వరలో వారు పొందలేని వాటినికూడా ప్రసాదిస్తాడు. అల్లాహ్ అన్ని వైపుల నుండి ఆ ప్రాంతాన్ని చుట్టుముట్టి ఉంచాడు. ముస్లిములు యుద్ధం చేసి ఆ ప్రాంతాన్ని తమ అధీనంలోనికి తీసుకొని అక్కడి సంపదలన్నింటినీ ఆక్రమించుకున్నారు.

అనస్ (ర) ఉల్లేఖనం : హుదైబియా నాడు మక్కాకు చెందిన 80 మంది సాయుధులు తన్యామ్ కొండవైపు నుండి వచ్చి దాడిచేసారు. ముస్లిములకు హాని తలపెట్టబోయారు. కాని వారు పట్టుబడ్డారు. తరువాత ప్రవక్త (స) వారిని క్షమించి విడిచిపెట్టారు. అనేక విధాలుగా అల్లాహ్ ముస్లిములకు ఉపకారం చేసాడు. అవిశ్వాసుల చేతుల్లో నష్టపోకుండా ముస్లిములను కాపాడాడు. ఒప్పుదానికి మార్గం సుగమం చేసాడు. వీటన్నిటివల్ల ముస్లిములకు ఎన్నో లాభాలు చేకూరాయి. (త్రైసీరుర్రహ్కీన్) (ముస్లిమ్, అబూదావూద్, తిర్మిజి, నసాయి)

అజ్ఞాన ఆచారాలను సమర్థిస్తూ సుహైల్ ఒప్పుదం పత్రంపై బిస్మిల్లా హిర్రహ్మీ నిర్రహీమ్ వ్రాయటానికి ఇష్టపడలేదు. అల్లాహ్ ప్రవక్త అనే పదాన్ని కూడా వ్రాయడానికి అసహ్యించుకున్నాడు. దీనివల్ల ముస్లిములు బాధపడ్డారు. కాని అల్లాహ్ వారి హృదయాలను సహనం, ఓర్పులతో నింపివేసాడు. పవిత్రప్రవచనంపై స్థిరంగా ఉంచాడు. (ఇబ్నె జరీర్)

ఈ వాక్యంలో విశ్వాసులకు శుభవార్తలు ఇవ్వబడ్డాయి. ఇతరులందరిపై విజయం ప్రాప్తిస్తుందని పేర్కొనటం జరిగింది. ఎందుకంటే ఆయన మిమ్మల్ని లాభదాయకమైన జ్ఞానం, సత్కార్యాలతో పాటు పంపాడు. ధార్మిక జీవిత విధానంలో ఉన్న విషయాలన్ని సత్యమైనవే. అల్లాహ్ ఇస్లాం ఇతర మతాలపై ఆధిక్యత ప్రసాదిస్తాడు. మీరు అల్లాహ్ ప్రవక్త అని అల్లాహ్ సాక్ష్యం ఇస్తున్నాడు. వీరు ఈనాడు కాకపోతే రేపు తప్పకుండా విశ్వసినారు.

అంటే ప్రవక్త (స) నిస్సందేహంగా అల్లాహ్ ప్రవక్త. దైవదౌత్య గుణాలన్నీ ఆయన (స)లో ఉన్నాయి. ఇక్కడ ప్రవక్త (స) సహచరుల గుణాలను పేర్కొనటం జరిగింది. వీరు అవిశ్వాసుల పట్ల చాలా కఠినంగా ఉంటారు. దయ, జాతి, కరుణలతో ప్రవర్తిస్తారు. వీరు ఎల్లప్పుడు అల్లాహ్ ఆరాధనలో, సజ్దాలలో ఉంటారు. విశ్వాసులు కేవలం అల్లాహ్ ప్రీతి కొరకే పాటుపడతారు. విశ్వాసులు మంచి గుణాలు కలిగి ఉంటారు. వినయ విధేయతలు కలిగి ఉంటారు. నిర్మలమయిన మనస్సులతో కర్మలు చేస్తారు. వారిని చూసిన ప్రతి ఒక్కరూ ప్రభావితులవుతారు. (ఇబ్నె కసీర్)

పరమ కరుణామయుడు అపార కృపాశీలుడు అయిన అల్లాహ్ పేరుతో

49. అల్ హుజురాత్ సూరా పరిచయం

సూరహ్ అల్ హుజురాత్ మదీనాలో అవతరించింది. ఇందులో 18 వాక్యాలు, 2 రుకూలు ఉన్నాయి. ఇందులో ముస్లిములకు సామాజిక నియమనిబంధనలు, మర్యాదలు బోధించబడ్డాయి. అబ్దుల్లాహ్ బిన్ జుబైర్ (రజి) ఉల్లేఖనం : బనీ తమీమ్ వర్గం నుండి కొందరు ప్రవక్త (స) వద్దకు వచ్చారు. వారి నాయకునిగా ఖాలిద్ బిన్ సయీద్ నియమించవలసిందిగా అబూబకర్ (ర) అన్నారు. అయితే ఉమర్(ర) అఖ్రఅ బిన్ హబీస్ నియమించమని అన్నారు, దానికి అబూబకర్ నన్ను వ్యతిరేకించటమే నీ ఉద్దేశ్యం అని అన్నారు. దానికి ఉమర్ (ర) - “నా ఉద్దేశ్యం అది కాదు” అని అన్నారు. ఇద్దరి మధ్య వాదోపవాదాలు ప్రారంభమయ్యాయి. అప్పుడు ఈ వాక్యం అవతరించింది. (సహీహ్ బుఖారీ - హ.నెం. 4467)

సమాజాన్ని హాని కలిగించే విషయాల నుండి దూరంగా ఉండమని ముస్లిములను హెచ్చరించటం జరిగింది. వీటివల్ల సోదర సంబంధాలు చెడతాయి. పరస్పరం ఎగతాళి చేయడం, చెడ్డపేర్లతో పిలవటం, అపార్థం చేసుకోవటం, ఇవన్నీ పాపకార్యాలే, ఇవి సమాజాన్ని పతనానికి గురిచేస్తాయి. అల్లాహ్ వీటన్నిటినీ నిషేధించాడు. విశ్వసించి, ఇలాంటి పనులు చేయటం మంచి పని కాదని, నిర్మలమైన మనస్సుతో అల్లాహ్ మరియు ఆయన ప్రవక్తకు విధేయత చూపాలని తరువాత ఆదేశించబడింది.

49. అల్ హుజురాత్

ఆయత్లు : 18

అవతరణ : మదీనాలో

పరమ కరుణామయుడు అపార కృపాశీలుడు అయిన అల్లాహ్ పేరుతో

- (1) ఓ విశ్వాసులారా! అల్లాహ్ ను, ఆయన ప్రవక్తను అధిగమించకండి. అల్లాహ్ కు భయపడండి. అల్లాహ్ సమస్తమూ వినేవాడు, సర్వమూ ఎరిగినవాడూను.
- (2) ఓ విశ్వాసులారా! మీ స్వరాన్ని ప్రవక్త కంఠస్వరం కంటే అధికం చేయకండి. మీరు పరస్పరం మాట్లాడుకునే విధంగా ప్రవక్తతో బిగ్గరగా మాట్లాడకండి. దానివల్ల, బహుశా మీరు చేసినదంతా మీకు తెలియకుండానే వ్యర్థమైపోవచ్చు.
- (3) ప్రవక్త సన్నిధిలో తమ కంఠస్వరాన్ని తగ్గించి మాట్లాడేవారి హృదయాలనే వాస్తవానికి భయభక్తుల విషయంలో అల్లాహ్ పరీక్షించాడు. వారికి క్షమాభిక్ష గొప్ప ప్రతిఫలం లభిస్తాయి.



بِسْمِ اللَّهِ الرَّحْمَنِ الرَّحِيمِ

يَا أَيُّهَا الَّذِينَ آمَنُوا لَا تَقَدِّمُوا بَيْنَ يَدَيْ اللَّهِ
 وَرَسُولِهِ وَاتَّقُوا اللَّهَ ۗ إِنَّ اللَّهَ شَدِيدُ عِقَابِهِ ﴿1﴾
 يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ
 صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ
 بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ
 لَا تَشْعُرُونَ ﴿2﴾
 إِنَّ الَّذِينَ يَغُضُّونَ أَصْوَابَهُمْ عِنْدَ رَسُولِ اللَّهِ
 أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَى ۗ
 لَهُمْ مَغْفِرَةٌ وَأَجْرٌ عَظِيمٌ ﴿3﴾

(4) ప్రవక్తా! నిన్ను నీ గృహాల బయటి నుండి బిగ్గరగా పిలిచేవారిలో అనేకులు బుద్ధిలేని వారు. (5) వారు గనక నీవు బయటకు వచ్చే వరకు ఓర్పు వహించి ఉంటే, అది వారికే శ్రేయస్కరముగా ఉండేది. అల్లాహ్ మన్నించేవాడు, కరుణామయుడూను. (6) ఓ విశ్వాసులారా! ఎవడైనా దుర్మార్గుడు మీ వద్దకు ఏదైనా సమాచారాన్ని తీసుకువస్తే, నిజానిజాలు విచారించి తెలుసుకోండి. లేకపోతే మీకు తెలియకుండానే మీరు ఏదైనా వర్గానికి నష్టం కలిగించవచ్చు. తరువాత చేసిన దానిపై సిగ్గుతో కుంచించుకు పోవలసిన పరిస్థితి రావచ్చు.

(7) అల్లాహ్ ప్రవక్త మీ మధ్యన ఉన్నాడనే విషయాన్ని బాగా గుర్తుంచుకోండి, ఒకవేళ ప్రవక్త గనుక అనేక వ్యవహారాలలో మీ మాట విన్నట్లయితే, మీరే స్వయంగా కష్టాలలో పడిపోతారు. కాని అల్లాహ్ మీలో విశ్వాసం పట్ట ప్రేమను కలుగజేశాడు, దానిని మీకు మనోరంజకమైనదిగా చేశాడు. అవిశ్వాసం, దుర్మార్గం, అవిధేయతలపట్ల మీకు అసహ్యం కలిగేలా చేశాడు. (8) అటువంటి ప్రజలే అల్లాహ్ అనుగ్రహం వల్ల, ఆయన మహోపకారం వల్ల సన్మార్గగాములయ్యారు. అల్లాహ్ సర్వజ్ఞాని, మహావివేక వంతుడూను.

(9) ఒకవేళ విశ్వాసులలోని రెండు వర్గాల వారు పరస్పరం పోట్లాడుకుంటే, వారి మధ్య సయోధ్య చేయండి. తరువాత, ఒకవేళ వారిలో ఒక వర్గం వారు రెండో వర్గం వారిపై దౌర్జన్యం చేస్తే, దౌర్జన్యం చేసినవారు అల్లాహ్ ఆజ్ఞ వైపునకు మరలేవరకు వారికి వ్యతిరేకంగా పోరాడండి. తరువాత వారు గనక మరలివస్తే, వారి సమస్యను పరిష్కరించండి. న్యాయం చేయండి, ఎందుకంటే అల్లాహ్ న్యాయం చేసేవారిని ప్రేమిస్తాడు.

إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ﴿4﴾

وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ حَيْرًا لَّهُمْ ۗ وَاللَّهُ غَفُورٌ رَحِيمٌ ﴿5﴾

يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ فَتُصْبِحُوا عَلَى مَا فَعَلْتُمْ نَادِمِينَ ﴿6﴾

وَاعْلَمُوا أَنَّ فِيكُمْ رَسُولَ اللَّهِ ۗ لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ ۗ أُولَٰئِكَ هُمُ الرَّشِدُونَ ﴿7﴾

فَضَّلَا مِنَ اللَّهِ وَنِعْمَ اللَّهُ عَلِيمٌ حَكِيمٌ ﴿8﴾

وَإِنْ طَائِفَتَيْنِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا ۚ فَإِنْ بَغَتْ إِحْدَاهُمَا عَلَى الْأُخْرَىٰ فَقَاتِلُوا الَّتِي تَبْغِي حَتَّىٰ تَفِئَ إِلَىٰ أَمْرِ اللَّهِ ۚ فَإِنْ فَاءَتْ فَأَصْلِحُوا بَيْنَهُمَا بِالْعَدْلِ وَأَقْسِطُوا ۗ إِنَّ اللَّهَ يُحِبُّ الْمُقْسِطِينَ ﴿9﴾

(10) విశ్వాసులు పరస్పరం అన్నదమ్ములు, కనుక మీ సోదరుల మధ్య సంబంధాలను సంస్కరించండి. అల్లాహ్ కు భయపడండి, మీపై దయచూపటం జరుగుతుంది. (11) ఓ విశ్వాసులారా! పురుషులు ఇతర పురుషులను ఎగతాళి చేయకూడదు. వీరికంటే వారే శ్రేష్ఠులై ఉండవచ్చు. అలాగే స్త్రీలు ఇతర స్త్రీలను ఎగతాళి చేయకూడదు. వీరికంటే వారే శ్రేష్ఠురాలై ఉండవచ్చు. పరస్పరం ఎత్తి పొడుచుకోకండి, పరస్పరం చెడ్డ పేర్లతో పిలుచుకోకండి. విశ్వసించిన తరువాత చెడులో పేరు సంపాదించటం చాలా నీచమైన విషయం. ఈ వైఖరిని మానుకోనివారే దుర్మార్గులు. (12) ఓ విశ్వాసులారా! అతిగా అనుమానించటం మానివేయండి. కొన్ని అనుమానాలు పాపాలు అవుతాయి. ఒకరి కూపీలు లాగకండి. మీలో ఎవరూ ఎవరినీ పరోక్షంగా నిందించరాదు. మీలో ఎవరైనా మీ మృత సోదరుని మాంసం తినటానికి ఇష్టపడతారా? చూడండి, మీరే స్వయంగా దీనిని అసహ్యించుకుంటారు. అల్లాహ్ కు భయపడండి, అల్లాహ్ అత్యధికంగా పశ్చాత్తాపాన్ని స్వీకరించేవాడు, కరుణించేవాడూను.

إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخْوَيْكُمْ
 وَاتَّقُوا اللَّهَ لَعَلَّكُمْ تُرْحَمُونَ ﴿10﴾

يَا أَيُّهَا الَّذِينَ آمَنُوا لَا يَسْخَرُ قَوْمٌ مِنْ قَوْمٍ
 عَسَىٰ أَنْ يَكُونُوا خَيْرًا مِنْهُمْ وَلَا نِسَاءٌ مِنْ
 نِسَاءٍ عَسَىٰ أَنْ يَكُنَّ خَيْرًا مِنْهُنَّ ۚ وَلَا تَلْبِزُوا
 أَنْفُسَكُمْ وَلَا تَنَابَزُوا بِاللِّقَابِ ۗ بَدَسَ
 الْإِسْمِ الْفُسُوقُ بَعْدَ الْإِيمَانِ ۚ وَمَنْ لَمْ يَتُبْ
 فَأُولَٰئِكَ هُمُ الظَّالِمُونَ ﴿11﴾

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ
 الظَّنِّ ۖ إِنَّ بَعْضَ الظَّنِّ إِثْمٌ ۖ وَلَا تَجَسَّسُوا وَلَا
 يَغْتَب بَّعْضُكُم بَعْضًا ۗ أَيُّحِبُّ أَحَدُكُمْ أَنْ
 يَأْكُلَ لَحْمَ أَخِيهِ مَيْتًا فَكَرِهْتُمُوهُ ۚ وَاتَّقُوا
 اللَّهَ ۚ إِنَّ اللَّهَ تَوَّابٌ رَّحِيمٌ ﴿12﴾

10
13

1 - 12 వాక్యాల వివరణలు
 వాక్యాల సంబంధం :
 ప్రారంభవాక్యాల్లో ముహమ్మద్ (స) అల్లాహ్ ప్రవక్త అని సమర్థించటం జరిగింది. ఆదేశాల్లో, అభిప్రాయాల్లో ప్రవక్త (స)ను ఎవరూ అధిగమించరాదు. ప్రవక్త (స)ను అధిగమించటం నిషిద్ధం అని పేర్కొనటం జరిగింది. ఈ వాక్యాల్లో ప్రవక్త (స)ను గౌరవించాలని, ఆయన పట్ల వినయ విధేయతలు చూపాలని ఆదేశించటం జరిగింది. అదేవిధంగా ముస్లిములు కలహించుకుంటే వారిమధ్య సర్దుబాటుచేసి, సోదర భావం జనింపజేయాలని ఆదేశించబడింది.
 వాక్యాల వ్యాఖ్యానం :
 అల్లాహ్ కు, ఆయన ప్రవక్తకు విధేయత చూపాలని, ప్రవక్త (స) అభిప్రాయంపై తన సొంత అభిప్రాయానికి అధిక ప్రాధాన్యత ఇవ్వటం ప్రవక్త (స)ను అధిగమించటమే అవుతుందని పేర్కొనటం జరిగింది. ప్రవక్త (స)తో మాట్లాడినప్పుడు వినయ విధేయతలతో, చిన్న స్వరంతో మాట్లాడాలి. బిగ్గరగా మాట్లాడరాదు. ప్రామాణిక ఆదేశాలను అనుసరించాలి. వాటిముందు తమ అభిప్రాయాలను ఇష్టానుష్ఠానాలను గురించి చర్చించకూడదు. 9వ హిజ్రీలో తమీమ్ వర్గం నుండి కొందరు ప్రవక్త (స) వద్దకు వచ్చారు. ఎవరినైనా తమ నాయకునిగా నియమించమని కోరారు.

(13) ఓ మానవులారా! మేము మిమ్మల్ని ఒకే పురుషుని నుండి, ఒకే స్త్రీ నుండి సృష్టించాము. తరువాత మీరు పరస్పరం పరిచయం చేసుకునేందుకు మిమ్మల్ని జాతులుగానూ, తెగలుగానూ చేశాము. వాస్తవానికి మీలో అందరికంటే అధికంగా భయభక్తులు కలవాడే అల్లాహ్ దృష్టిలో ఎక్కువ గౌరవపాత్రుడు. నిశ్చయంగా అల్లాహ్ సర్వజ్ఞానం కలవాడు, సకల విషయాలూ తెలిసినవాడూను.

(14) ఈ గ్రామీణ అరబ్బులు, 'మేము విశ్వసించాము' అని అంటారు. వారితో ఇలా అను, మీరు విశ్వసించలేదు. మేము లొంగిపోయాము అని అనండి. విశ్వాసం ఇంకా మీ హృదయాలలోకి ప్రవేశించలేదు. మీరు గనక అల్లాహ్ పట్ల విధేయతనూ, ఆయన ప్రవక్త పట్ల విధేయతనూ పాటిస్తే, ఆయన మీ కర్మల ప్రతిఫలాన్ని ఏమాత్రం తగ్గించడు. నిశ్చయంగా అల్లాహ్ అత్యధికంగా మన్నించేవాడు మరియు కరుణించేవాడూను.

يٰۤاَيُّهَا النَّاسُ اِنَّا خَلَقْنٰكُمْ مِّنْ ذَكَرٍ وَّاُنْثٰى
وَجَعَلْنٰكُمْ شُعُوْبًا وَّقَبَاۤىِٕلٍ لِتَعَارَفُوْا ۗ اِنَّ
اَكْرَمَكُمْ عِنْدَ اللّٰهِ اَتْقٰىكُمْ ۗ اِنَّ اللّٰهَ عَلِيْمٌ
خَبِيْرٌ ﴿١٣﴾

قَالَتِ الْاَعْرَابُ اَمَّا ۗ قُلٌّ لَّمَّ تُوْمِنُوْا وَلٰكِن
قَوْلُوْا اَسْلَمْنَا وَلَمَّا يَدْخُلِ الْاِيْمَانُ فِي
قُلُوْبِكُمْ ۗ وَاِنْ تُطِيْعُوْا اللّٰهَ وَرَسُوْلَهٗ لَا
يَلِيْكُمْ مِّنْ اَعْمَالِكُمْ شَيْئًا ۗ اِنَّ اللّٰهَ غَفُوْرٌ
رَّحِيْمٌ ﴿١٤﴾

అదేవిధంగా పరిశీలించకుండా అపరిచితుల వార్తలను నమ్మరాదని వారించబడింది. ముందు పరిశీలించి పరికించి ఒక నిర్ణయానికి రావాలి. అందినవార్త అసత్యము కావచ్చు. ఎటువంటి పరిస్థితుల్లోనూ అల్లరి మూకలను అనుసరించరాదు. ఈ వాక్యం వలీద్ బిన్ ఉఖ్బ బ గురించి అవతరించబడింది. జకాత్ ధనం గురించి అతన్ని పంపడం జరిగింది. అతన్ని స్వాగతించేందుకు అందరూ కలసి అతనికి ఎదురుగా వెళ్ళారు. అతను భయపడి తిరిగి వచ్చేస్తాడు. పైగా బనీ ముస్తలఖ్ వారు జకాత్ సొమ్ములు ఇవ్వటానికి నిరాకరించారని చెప్పాడు. ఈ సంగతి తెలుసుకుని దైవప్రవక్తకు, ముస్లింలకు కోపం వచ్చింది. ఈ సమస్యను పరిష్కరిస్తూ ఉండగా ఈ వాక్యం అవతరించింది. (ఇబ్నెజరీర్)

ప్రవక్త (స)ను గౌరవించాలని, ఆయన్నుండి ఆదేశాలను, నీతి నియమాలను విధులను, బాధ్యతలను నేర్చుకోవాలని, ఆయనకు మీ సమస్యల పట్ల మీకంటే ఎక్కువ జ్ఞానం కలదని, అల్లాహ్ వద్ద మీ అభిప్రాయాల కంటే ఆయన అభిప్రాయాలకే ప్రాముఖ్యత ఉందని పేర్కొనటం జరిగింది. (అహ్మజాబ్ - 333ని చూడండి)

ఇస్లాం కనబడుతుంది. ఈమాన్ కనబడదు అని అంటూ మూడుసార్లు గుండె వైపు సైగచేస్తూ, "దైవభీతి ఇక్కడ ఉంది. అల్లాహ్ మీకు పెద్ద పాపకార్యాల నుండి దూరంగా ఉంచాడు. ఇంకా మీలో సత్కార్యాల పట్ల సంతోషం, చెడు కార్యాల పట్ల అసహ్యం కలిగినవాడే విశ్వాసి, మీకు ప్రసాదించబడిన ఈ సన్మార్గం దేవుని అనుగ్రహం, ఎవరు సన్మార్గానికి అర్హులో అల్లాహ్ కు బాగా తెలుసు. ఆయన ప్రతి పనిలో ఏదో ఒక వివేకం దాగి ఉంటుంది అని హితబోధ చేశారు. (ఇబ్నె కసీర్)

తరువాత వాక్యంలో అల్లాహ్ కొన్ని విషయాల నుండి ముస్లింలను వారించారు. వీటివల్ల ముస్లిముల మధ్య విభేదాలు, తగాదాలు, యుద్ధాలు ఏర్పడతాయి. మీరు పరస్పరం ఎగతాళి చేయరాదని, హీనంగా భావించరాదని, వారు మీకంటే ఉన్నతులు కావచ్చునని ఇతరుల లోపాలను ఎంచరాదని, వీటికి పాల్పడి పశ్చాత్తాపం చెందని వారే దుర్మార్గులని, వీరు దైవశిక్షకు గురవుతారని పేర్కొనటం జరిగింది. (తైసీరుప్రహ్మాన్)

(15) అసలు అల్లాహ్ నూ, ఆయన ప్రవక్తనూ విశ్వసించి, ఇక ఎలాంటి అనుమానానికి గురికాకుండా, తమ ప్రాణాలతో, తమ ధనసంపదలతో అల్లాహ్ మార్గంలో పోరాడేవారే అసలైన విశ్వాసులు. వారే సత్యసంధులు. (16) ఓ ప్రవక్తా! వారితో ఇలా అను, మీరు అల్లాహ్ కు మీ ధర్మ స్వీకరణ గురించి తెలియజేస్తున్నారా? వాస్తవానికి అల్లాహ్, భూమిలోనూ, ఆకాశాలలోనూ ఉన్న ప్రతి వస్తువునూ ఎరుగును. అల్లాహ్ కు ప్రతి వస్తువును గురించిన జ్ఞానం ఉన్నది. (17) వారు ఇస్లామ్ స్వీకరించి తామేదో మీకు మేలు చేసినట్లు అనుకుంటున్నారు. వారితో ఇలా అను, ఇస్లామ్ కు సంబంధించిన ఉపకారాన్ని నా మీద మోపకండి. అల్లాహ్ మీకు విశ్వాసానికి సంబంధించిన మార్గం చూపి, ఆయనే మీకు ఉపకారం చేశాడు - మీరు గనక సత్యవంతులే అయితే, (18) అల్లాహ్ కు భూమిలోనూ, ఆకాశాలలోనూ దాగి ఉన్న ప్రతి వస్తువును గురించీ తెలుసు. మీరు చేసేదంతా ఆయన దృష్టిలో ఉన్నది.

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ
ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ
فِي سَبِيلِ اللَّهِ ۗ أُولَٰئِكَ هُمُ الصَّادِقُونَ ﴿١٥﴾

قُلْ أَتَعْلَمُونَ اللَّهَ بِدِينِكُمْ ۗ وَاللَّهُ يَعْلَمُ مَا فِي
السُّبُوتِ وَمَا فِي الْأَرْضِ ۗ وَاللَّهُ بِكُلِّ شَيْءٍ
عَلِيمٌ ﴿١٦﴾

يَمْتُونُ عَلَيْكَ أَنْ أَسْلَمُوا ۗ قُلْ لَا تَمْتُونَا عَلَىٰ
إِسْلَامِكُمْ ۗ بَلِ اللَّهُ يَمُنُّ عَلَيْكُمْ أَنْ
هَدَيْتُمْ لِلْإِيمَانِ إِنَّ كُنْتُمْ صَادِقِينَ ﴿١٧﴾

إِنَّ اللَّهَ يَعْلَمُ غَيْبِ السُّبُوتِ وَالْأَرْضِ ۗ
وَاللَّهُ بَصِيرٌۢ بِمَا تَعْمَلُونَ ﴿١٨﴾

13 - 18 వాక్యాల వివరణలు

వాక్యాల సంబంధం :

ఈ వాక్యాల్లో సమాజానికి హాని కలిగించేవాటికి దూరంగా ఉండమని బోధించబడింది. పరస్పరం అవమానానికి తావు కల్పించరాదు. ఎగతాళి చేయరాదు. అపార్థం చేసుకోరాదు. వీటికి దూరంగా ఉంటే సమాజంలో వివాదాలు, పోట్లాటలు తలెత్తవని పేర్కొనటం జరిగింది. ఆ తరువాత మేము మిమ్మల్ని ఒకే మానవ జంట ద్వారా సృష్టించామని, వివిధ జాతులుగా, వర్గాలుగా కుటుంబాలుగా విభజించామని అయితే మీలో అధిక దైవభీతి గలవాడే అల్లాహ్ వద్ద ఆదరణీయుడని స్పష్టపరచబడింది.

వాక్యాల వ్యాఖ్యానం :

మానవులందరూ ఆదమ్ హవ్వాల సంతానమే అని తెలియపర్చటం జరిగింది. అందువల్ల మానవులందరూ సమానులే. అయితే దైవభీతిగలవారే అల్లాహ్ వద్ద ఉన్నతులు అని విశదీకరించటం జరిగింది. అల్లాహ్ మానవులను వర్గాలుగా, జాతులుగా, తెగలుగా విభజించింది పరస్పరం అహంకారంగా ప్రవర్తించటానికి కాదు. అహంకారానికి ఎటువంటి ప్రాతిపదిక లేదు. ఇవి కేవలం పరస్పరం గుర్తు పట్టటానికి, పరిచయం చేసుకోవటానికి, పరస్పరం సహకరించుకోవటానికి మాత్రమే. దీనివల్ల ఒక మంచి సమాజం ఉనికిలోనికి వస్తుంది. దీన్ని గురించి ప్రవక్త (స)

అనేక హదీసుల్లో ప్రస్తావించారు. అబూహురైరహ్ ఉల్లేఖనం: ఒకసారి ప్రవక్త (స)ను అందరికంటే ఉత్తముడు ఎవరు? అని ప్రశ్నించటం జరిగింది. దానికి ప్రవక్త (స) అందరికంటే అధికంగా దైవభీతి కలవాడే ఉత్తముడు అని సమాధానం ఇచ్చారు. (బుఖారీ) (త్రైసీరుప్రహ్మీన్)

ఇస్లామ్ సాధారణమైనది. ఈమాన్ మాత్రం ప్రత్యేకమయినది. ఈ వాక్యాల్లో ఇప్పుడిప్పుడే ఇస్లాం స్వీకరించిన గ్రామీణులను గురించి ప్రస్తావించటం జరిగింది. ఎందుకంటే వారు గొప్పలు చెప్పుకునేవారు. వారిని అలా అనకండని మేము ఇస్లాం స్వీకరించాము, ప్రవక్త (స)కు విధేయులమయ్యాము అనిఅనమని ఆదేశించటం జరిగింది. ఎందుకంటే విశ్వాసం ఇంకా మీ మనస్సుల్లో ప్రవేశించలేదు. అంటే విశ్వాసం ప్రత్యేకమైనది. ఇస్లామ్ సర్వసామాన్యమైనది.

విశ్వాసులు మూడు విధాలుగా ఉంటారని కారుణ్యమూర్తి (స) తెలిపారు : 1. అల్లాహ్ మరియు ఆయన ప్రవక్తను విశ్వసించి అనుమానానికి గురికాని వారు. అల్లాహ్ మార్గంలో తమ ధన, ప్రాణాలు ధారపోసేవారు. 2. ప్రజలు తమ ధన ప్రాణాల విషయంలో వీరిపట్ల నిర్భయంగా ఉన్నవారు. 3. దైవభీతి వల్ల పేరాశకు లోసుకాని వారు.

16 : ఏమిటి, మీ ఆంతర్యాల స్థితిని గురించి మీరు అల్లాహ్ కు తెలియపరుస్తున్నారా? ఆయనకు ఏదీ కనుమరుగై లేదు. ఆయనకు అన్నీ తెలుసు.

18 : అల్లాహ్ గోచర అగోచర జ్ఞానం గలవాడు. మీరు చేస్తున్నవన్నీ అల్లాహ్ కు తెలుసు. (తఫ్సీర్ ఇబ్నె కసీర్)

పరమ కరుణామయుడు అపార కృపాశీలుడు అయిన అల్లాహ్ పేరుతో

50. ఖాఫ్ సూరా పరిచయం

సూరహ్ ఖాఫ్ మక్కాలో అవతరించింది. ఇందులో 45 వాక్యాలు, 3 రుకూలు ఉన్నాయి. ఒకసారి ఉమర్ (ర) అబూ వాఖిద్ లైసీ (ర)ని ప్రవక్త (స) పండుగల సమాజుల్లో ఏం పఠించేవారని అడిగారు. దానికి ఆయన “ఖాఫ్, ఇఖ్తరబ” అని సమాధానం ఇచ్చారు. (తిర్మిజీ - హ.నెం.490)

అదేవిధంగా ఉమ్మో హాషిమ్ బిన్ హారిసా బిన్ అన్నోమాన్ ఉల్లేఖనం: “నేను సూరహ్ ఖాఫ్ ను ప్రవక్త (స) నుండి విని కంఠస్థం చేసుకున్నాను. ప్రవక్త (స) ప్రతి శుక్రవారం ఖుత్బాలో పఠించేవారు” (సహీహ్ ముస్లిం - హ.నెం.1442) అంటే ప్రవక్త (స) పండుగల, శుక్రవారాల సందర్భంగా సూరహ్ ఖాఫ్ పఠించేవారు. ఎందుకంటే ఇందులో మానవుని జననం, మరణానంతర జీవితం, పరలోకం, విచారణ, స్వర్గనరకాలు, ప్రతిఫలాలు శిక్షలు, హెచ్చరికలు, ప్రోత్సాహకాలు మొదలైన వాటి గురించి ప్రస్తావించటం జరిగింది. వీటి గురించి విన్న ప్రతి ఒక్కరిలో పరలోక చింతన జనిస్తుంది.

50. ఖాఫ్

ఆయత్లు : 45

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) ఖాఫ్. దివ్యమైన ఖురాన్ సాక్షిగా - అయితే హెచ్చరించేవాడు స్వయంగా వారిలో నుండే వారివద్దకు వచ్చాడనే విషయం వారికి ఆశ్చర్యం కలిగించింది. (2 & 3) తరువాత సత్యతీరస్కారులు ఇలా అనసాగారు, మేము మరణించి మట్టిగా మారిపోయినప్పటికీ, తిరిగి లేపబడటం - ఇది చాలా విచిత్రంగా ఉండే. ఈ తిరుగు ప్రయాణం అనేది బుద్ధికంఠని విషయం. (4) (వాస్తవానికి) వారిని భూమి ఏ మేరకు హరిస్తుందో మాకు తెలుసు. మా వద్ద ఒక గ్రంథం ఉన్నది, అందులో అంతా సురక్షితంగా ఉన్నది. (5) కాని, సత్యం వారి వద్దకు వచ్చినప్పుడు దానిని బహిరంగంగా ధిక్కరించారు. ఈ కారణం వల్లనే వారు ఇప్పుడు అయోమయంలో పడిపోయారు? (6) సరే, అయితే వారు తమపై ఉన్న ఆకాశం వైపు ఎన్నడూ చూడలేదా? మేము దానిని ఎలా నిర్మించి, అలంకరించామో? అందులో ఎలాంటి పగుళ్లూ లేవు.

﴿ 3 ﴾ ﴿ 45 ﴾ ﴿ 50 ﴾ ﴿ 45 ﴾ ﴿ 3 ﴾

بِسْمِ اللَّهِ الرَّحْمَنِ الرَّحِيمِ

ق وَالْقُرْآنِ الْمَجِيدِ ﴿1﴾

بَلْ عَجَّبُوا أَنْ جَاءَهُمْ مُنذِرٌ مِنْهُمْ فَقَالَ

الْكَافِرُونَ هَذَا شَيْءٌ عَجِيبٌ ﴿2﴾

ء إِذَا مِتْنَا وَكُنَّا تُرَابًا ذَلِكَ رَجْعٌ بَعِيدٌ ﴿3﴾

قَدْ عَلِمْنَا مَا تَنْقُصُ الْأَرْضُ مِنْهُمْ وَعِنْدَنَا

كِتَابٌ حَفِيطٌ ﴿4﴾

بَلْ كَذَّبُوا بِالْحَقِّ لَمَّا جَاءَهُمْ فَهُمْ فِي أَمْرٍ

مَّرْجٍ ﴿5﴾

أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا

وَزَيَّنَّاهَا وَمَا لَهَا مِنْ فُرُوجٍ ﴿6﴾

(7) మేము భూమిని పరిచాము, అందులో పర్వతాలను నాటాము. అందులో మనోరంజకమైన అన్నిరకాల వృక్షజాతులను మొలకెత్తించాము.

(8) ఇవన్నీ (సత్యం వైపునకు) మరలే ప్రతి దాసునికి కళ్ళు తెరిపించేవీ, గుణపాఠం నేర్పేవి. (9) ఆకాశం నుండి మేము శుభవంతమైన నీటిని అవతరింప జేశాము. తరువాత దానిద్వారా తోటలనూ, పంట పొలాలనూ, (10) ఎంతో పొడవైన ఖర్జూరపు వృక్షాలనూ పుట్టించాము. వాటికి పండ్లు గుత్తులు గుత్తులుగా కాస్తాయి. (11) ఇది దాసులకు ఉపాధినిచ్చే ఏర్పాటు. (మానవులు భూమి నుండి) లేవటం కూడా ఈ విధంగానే జరుగుతుంది.

(12) వారికి పూర్వం నూహ్ జాతి, అర్రస్ వాసులు మరియు సమూద్, (13) ఆద్, ఫిరౌన్ జాతులు, లూత్ సోదరులు, (14) అయ్కా వారు మరియు తుబ్బా జాతి ప్రజలు కూడా తిరస్కరించారు. చివరకు నా హెచ్చరిక వారి విషయంలో యదార్థమని నిరూపించబడింది. (15) ఏమిటి, మొదటిసారి సృష్టితోనే మేము శక్తిహీనులమైపోయామా? అయినా వారు కొత్తసృష్టిని గురించి అనుమానంలో పడి ఉన్నారు. (16) మేమే మానవుణ్ణి సృష్టించాము, అతని మనస్సులో మెదిలే ఊహలను సైతం మేము ఎరుగుదుము. మేము అతని కంఠ రక్తనాళం కంటే కూడా చాలా దగ్గరగా ఉన్నాము. (17) అంతేకాదు ఇద్దరు లేఖకులు అతనికి కుడి ఎడమ ప్రక్కల కూర్చుండి ప్రతి విషయాన్నీ నమోదు చేస్తూ ఉన్నారు. (18) అతని నోటి నుండి వెడలే ప్రతి మాటనూ వ్రాయటానికి అనుక్షణం ఒక పరిశీలకుడు సిద్ధంగా ఉంటాడు. (19) ఇదిగో, చూడండి, మరణావస్థ సత్యంతో వచ్చేసింది. నీవు తప్పించుకోవటానికి ప్రయత్నించిన విషయం ఇదే.

وَالْأَرْضَ مَدَدْنَاهَا وَأَلْقَيْنَا فِيهَا رَوَاسِيَ

﴿7﴾ وَأَنْبَتْنَا فِيهَا مِنْ كُلِّ زَوْجٍ بَهِيجٍ

﴿8﴾ تَبْصِرَةً وَذِكْرًا لِكُلِّ عَبْدٍ مُنِيبٍ

﴿9﴾ وَنَزَّلْنَا مِنَ السَّمَاءِ مَاءً مُبْرَكًا فَأَنْبَتْنَا بِهِ

جَدَّتٍ وَحَبَّ الْحَبِيدِ

﴿10﴾ وَالنَّخْلَ بِسِقَاتٍ لَهَا طَلْعٌ نَضِيدٌ

﴿11﴾ رِزْقًا لِلْعِبَادِ وَأَحْيَيْنَا بِهِ بَلَدَةً مَيِّتًا

﴿12﴾ كَذَلِكَ الْخُرُوجُ

﴿13﴾ كَذَبْتَ قَبْلَهُمْ قَوْمُ نُوحٍ وَأَصْحَابُ الرَّسِّ

﴿14﴾ وَمُؤَدُّ

﴿15﴾ وَعَادٌ وَفِرْعَوْنُ وَإِخْوَانُ لُوطٍ

﴿16﴾ وَأَصْحَابُ الْآيِكَةِ وَقَوْمُ تُبَّعٍ كُلٌّ كَذَّبَ

الرُّسُلَ فَحَقَّ وَعِيدِ

﴿17﴾ أَفَعَيَيْنَا بِالْخَلْقِ الْأَوَّلِ بَلْ هُمْ فِي لَبْسٍ مِنْ

﴿18﴾ خَلْقِ جَدِيدٍ

﴿19﴾ وَلَقَدْ خَلَقْنَا الْإِنْسَانَ وَنَعْلَمُ مَا تُوَسُّوْسُ بِهِ

﴿20﴾ نَفْسُهُ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ

﴿21﴾ إِذْ يَتَلَقَّى الْمُتَلَقِّينَ عَنِ الْيَمِينِ وَعَنِ

الشِّمَالِ قَعِيدٌ

﴿22﴾ مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ

﴿23﴾ وَجَاءَتْ سَكْرَةُ الْمَوْتِ بِالْحَقِّ ذَلِكُمْ مَا كُنْتُمْ

﴿24﴾ مِنْهُ تَحِيدُونَ

<p>(20) తరువాత శంఖం ఊదబడుతుంది, ఈ దినాన్ని గురించే నిన్ను హెచ్చరించటం జరుగుతూ ఉండేది.</p> <p>(21) ప్రతి వ్యక్తి తన వెంట ఒక తోలేవాడూ, ఒక సాక్ష్యం ఇచ్చేవాడూ ఉన్న స్థితిలో వస్తాడు. (22) ఈ విషయం గురించి నీవు అశ్రద్ధలో పడి ఉన్నావు. మేము నీ ముందు పడి ఉన్న తెరను తొలగించాము, ఈనాడు నీ దృష్టి చాలా సునిశితంగా ఉన్నది.</p>	<p>﴿20﴾ وَنُفِخَ فِي الصُّورِ ط ذٰلِكَ يَوْمَ الْوَعْدِ</p> <p>﴿21﴾ وَجَاءَتْ كُلُّ نَفْسٍ مَّعَهَا سَائِقٌ وَشَهِيدٌ</p> <p>لَقَدْ كُنْتُمْ فِي غَفْلَةٍ مِّنْ هٰذَا فَكَشَفْنَا عَنْكُمْ غِطَاءَكُمۡ فَبَصَرُكُمۡ الْيَوْمَ حٰدٍ</p>
<p>1 - 22 వాక్యాల వివరణలు</p> <p>వాక్యాల సంబంధం :</p> <p>ఈ వాక్యంలో అవిశ్వాసులు, విగ్రహారాధకులు మరణానంతర జీవితాన్ని గురించి ఆశ్చర్యం వ్యక్తం చేసేవారు. ఇందులో ఆశ్చర్యపడే విషయం ఏదీలేదని, అల్లాహ్ సర్వశక్తిమంతుడని తిరిగి లేపగలడని పేర్కొనటం జరిగింది. అల్లాహ్ వారిని భూమ్యాకాశాలను గురించి ఆలోచించమని దాని ద్వారా అల్లాహ్ శక్తి సామర్థ్యాలు అర్థం అవుతాయని సెలవిచ్చాడు. అంతేకాక అవిశ్వాసులు కేవలం అహంభావం వల్లనే విశ్వసించడం లేదని విశదపరిచాడు.</p> <p>వాక్యాల వ్యాఖ్యానం :</p> <p>స్వయంగా వారిలో నుండే ఒక వ్యక్తి ప్రవక్తగా రావటం వారికి చాలా ఆశ్చర్యం వేసింది. అంతేకాక ఒక సామాన్య మానవుడు ప్రవక్తగా రావటం ఏమిటన్నది వారి ఉద్దేశ్యం. అల్లాహ్ కోరితే ఎవరినైనా ప్రవక్తగా పంపగలడు. అదేవిధంగా క్రుళ్ళి కృశించిన శరీరాలను భూమిలోని ఏ భాగం తినివేసిందో కూడా అల్లాహ్ కు తెలుసు. ఆయనే తిరిగి లేపగల శక్తి సంపన్నుడు. అసలు విషయం ఏమిటంటే వాస్తవాన్ని వీరు స్వీకరించటం లేదు. (తఫ్సీర్ ఇబ్నె కసీర్)</p> <p>ఈ సత్యతిరస్కారులు విశాలంగా పరచబడిన భూమిని చూడటం లేదా? దానిపై ఉన్న పర్వతాలను చూడటం లేదా? రకరకాల అతి సుందరమైన మొక్కలను చూడటం లేదా? సృష్టికర్త యొక్క ఈ కార్యాలన్నీ ప్రజలు ఆలోచించమని ప్రేరేపిస్తున్నాయి. ఈ శక్తులన్నీ కలిగి ఉన్న అల్లాహ్ మానవుణ్ణి తిరిగి లేపలేదా? అల్లాహ్ ఆకాశాన్నుండి వర్షాన్ని కురిపిస్తున్నాడు. దానిద్వారా ఫలవృక్షాలను సృష్టిస్తున్నాడు. పళ్ళు, కూరగాయలు, ఆకుకూరలు, పప్పుధాన్యాలు మొదలైనవన్నీ పండిస్తున్నాడు. వీటినినీటిని మానవులకు ఆహారంగా సృష్టించాడు. మక్కా అవిశ్వాసులకంటే ముందు నూహ్ (అ) 950 సంవత్సరాలు సందేశ ప్రచారం చేశారు. కాని చాలా కొద్దిమంది మాత్రమే ఆయన సందేశాన్ని స్వీకరించారు.</p> <p>అస్ హాబుర్రస్ అంటే తమ ప్రవక్తను బావిలో విసరివేసిన జాతి. కొందరు షుబ్బ్ (అ) జాతిగా భావిస్తారు. మరికొందరు ఈసా (అ)ను విశ్వసించినవారుగా, వీరు పెద్ద అగ్నిగుండం తయారుచేసి విశ్వాసులను అందులో పడవేసారు. సమూద్ జాతి సాలిహ్ (అ)ను తిరస్కరించింది. అల్లాహ్ సూచనగా ఉన్న ఒంటెను చంపివేసారు. అదేవిధంగా ఫిరౌన్ మూసాను తిరస్కరించాడు. అదేవిధంగా లూత్ జాతి వారు స్త్రీలను వదలి పురుషులతో సంభోగం చేసేవారు. ఈ జాతులన్నిటినీ దైవశిక్ష ద్వారా నాశనం చేయటం జరిగింది.</p> <p>అంటే ఉద్దేశం ఈ సంఘటలన్నిటినీ పేర్కొని అవిశ్వాసులను హెచ్చరించటమే. వారు తమ్ముతాము సరిదిద్దుకోకపోతే వారిని కూడా నాశనం చేయడం జరుగుతుంది. మరోప్రక్క వారి తిరస్కారానికి మీరు విచారించవద్దని ఇలా జరుగుతూ వస్తుందని ప్రవక్త (స)ను ఓదార్చటం జరిగింది.</p>	

(23) అతని సహచరుడు, ఇదిగో, (ఇతని కర్మల చిట్టా) నా వద్ద ఉన్నది అని విన్నవించుకున్నాడు.
 (24) ఇలా ఆజ్ఞాపించబడుతుంది, పొగరుబోతు అయిన ప్రతి అవిశ్వాసిని నరకంలో విసరివేయండి. అతడు సత్యం పట్ల ద్వేషభావం కలిగి ఉండేవాడు,
 (25) మంచినీ నిరోధిస్తూ ఉండేవాడు, హద్దులు అతిక్రమిస్తూ ఉండేవాడు, అనుమానంలో పడి ఉండేవాడు, (26) అల్లాహ్‌తో పాటు ఇతరులను కూడా దేవుళ్లుగా చేసుకున్నవాడు. కనుక అతనిని తీవ్రమైన శిక్షకు గురిచేయండి.
 (27) అతని సహచరుడు ఇలా మనవి చేసుకున్నాడు, “స్వామీ! నేను ఇతనిని తిరుగుబాటుదారుగా చేయలేదు. కాని ఇతడే స్వయంగా మార్గం తప్పి చాలా దూరం పోయాడు.” (28) దానికి ఇలా సెలవీయబడింది, నా సమక్షంలో వాదించకండి. నేను ముందుగానే చెడు పర్యవసానం గురించి హెచ్చరించి ఉన్నాను. (29) నా దగ్గర మాట మార్చబడదు. నేను నా దాసులకు అన్యాయం చేసేవాడను కాను.
 (30) ఆనాడు మేము నరకాన్ని, “నీవు నిండి పోయావా?” అని అడిగినప్పుడు, అది, ‘ఇంకేమైనా మిగిలి ఉందా?’ అని అంటుంది.

﴿23﴾ وَقَالَ قَرِينُهُ هَذَا مَا لَدَيَّ عَتِيدٌ
 ﴿24﴾ أَلْقِيَا فِي جَهَنَّمَ كُلَّ كَفَّارٍ عَنِيدٍ
 ﴿25﴾ مَمَّا عَجِلَّ لِغَيْرِ مُعْتَدٍ مُّرِيْبٍ
 الَّذِينَ جَعَلَ مَعَ اللَّهِ إِلَهًا آخَرَ فَأَلْقِيهِ فِي
 الْعَذَابِ الشَّدِيدِ ﴿26﴾
 قَالَ قَرِينُهُ رَبَّنَا مَا أَطَّغَيْتُهُ وَلَكِنْ كَانَ فِي
 ضَلَالٍ بَعِيدٍ ﴿27﴾
 قَالَ لَا تَخْتَصِمُوا لَدَيَّ وَقَدْ قَدَّمْتُ إِلَيْكُمْ
 بِالْوَعِيدِ ﴿28﴾
 مَا يُبَدَّلُ الْقَوْلُ لَدَيَّ وَمَا أَنَا بِظَلَّامٍ
 لِلْعَبِيدِ ﴿29﴾
 يَوْمَ نَقُولُ لِجَهَنَّمَ هَلِ امْتَلَأَتْ وَتَقُولُ هَلْ
 مِنْ مَزِيدٍ ﴿30﴾

2
14
16

ఒకప్పుడు ఈ భూమ్యాకాశాల మధ్య ఏ వస్తువూ ఉండేది కాదు. మేము వాటిని మొట్టమొదట సృష్టించాము. మొట్టమొదట సృష్టించగలిగిన మాకు రెండవసారి సృష్టించటం ఏమాత్రం కష్టం కాదు అని సెలవియ్యబడింది. రాబోయే వాక్యంలో అల్లాహ్ తన మహత్వాలను గురించి చర్చించాడు. అల్లాహ్ మానవుణ్ణి మట్టితో సృష్టించాడు. ఆయన జ్ఞానం అన్నిటికీ ఆవరించిఉంది. హృదయాలలో దాగి ఉన్నవి కూడా ఆయనకు తెలుసు. ప్రతి మానవుని వెంట ఇద్దరు దైవదూతలు ఉన్నారు. వారు కర్మలన్నీ వ్రాస్తూ ఉంటారు.

మానవుడు ఏమి చేసినా ఆ దైవదూతలు వెంటనే రాసుకుంటారు. కుడిప్రక్క ఉన్న దైవదూత సత్కార్యాలను, ఎడమ ప్రక్క ఉన్న దైవదూత పాపకార్యాలను వ్రాస్తారు. దైవదూతలు ఎల్లప్పుడూ సిద్ధంగా ఉంటారు. చూస్తూ చూస్తూ మానవునికి చావు వచ్చేస్తుంది. మరణానంతర జీవితం అతనికి కనబడుతుంది. ఇదే ఆ మరణానంతర జీవితం అని తెలుపబడుతుంది.

(31) స్వర్గం భయభక్తులు కలవారికి చాలా దగ్గరగా తీసుకురాబడుతుంది, ఏమాత్రం దూరంగా ఉండదు. (32) (ఇంకా ఇలా సెలవీయబడుతుంది). మీకు వాగ్దానం చేయబడుతూ ఉండిన విషయం ఇదే, ఎక్కువగా అల్లాహ్ వైపునకు మరలేవాడూ, అల్లాహ్ హద్దులను పరిరక్షించేవాడూ, (33) చూడకుండానే కరుణామయుడికి భయపడేవాడూ, ఏకాగ్ర హృదయంతో వచ్చినవాడూ అయిన ప్రతి వ్యక్తికి ఇది లభిస్తుంది. (34) స్వర్గంలో ప్రవేశించండి, శాంతి భద్రతలతో, ఆ దినం శాశ్వత జీవిత దినం అవుతుంది. (35) అక్కడ వారికి వారు కోరుకునేవన్నీ లభిస్తాయి. అవికాక మా వద్ద వారికి ఇంకా ఎన్నో లభిస్తాయి. (36) మేము వారికి పూర్వం ఎన్నోజాతులను నాశనం చేసి ఉన్నాము. వారు వీరికంటే గట్టివారే. వారు అనేక ప్రపంచ దేశాలను చుట్టివచ్చారు. అయితే వారు ఎక్కడైనా, ఏదైనా ఆశ్రయం పొందగలిగారా? (37) హృదయం ఉండి, లేదా విషయాన్ని శ్రద్ధగా ఆలకించే ప్రతి వ్యక్తికీ ఇందులో గుణపాఠం ఉన్నది. (38) మేము భూమినీ, ఆకాశాలనూ, వాటి మధ్య ఉన్న సమస్త వస్తువులనూ ఆరు దినాలలో సృష్టించాము. కాని మాకు ఎలాంటి అలసటా కలుగలేదు. (39) కనుక ప్రవక్తా! వారు కల్పిస్తున్న విషయాల పట్ల సహనం వహించు. నీ ప్రభువు స్తోత్రంతోపాటు ఆయన పవిత్ర నామాన్ని స్మరిస్తూ ఉండు. సూర్యోదయానికి ముందు, సూర్యాస్తమయానికి ముందు, (40) రాత్రి సమయంలో కూడా ఆయన పవిత్రతను కొనియాడు. సజ్జదాలు చేసిన తరువాత కూడా. (41) ఇంకా విను, ఏ రోజు చాటింపువేసేవాడు అతి దగ్గర నుండే కేకవేస్తాడో, (42) ఏ రోజు ప్రజలందరూ హాషర్ కేకను స్పష్టంగా వింటూ ఉంటారో, ఆ రోజు భూమి నుండి మృతులు బయల్పడే రోజు అవుతుంది.

وَأُزْلِفَتِ الْجَنَّةُ لِلْمُتَّقِينَ غَيْرَ بَعِيدٍ ﴿31﴾

هَذَا مَا تُوْعَدُونَ لِكُلِّ أَوَّابٍ حَفِيظٍ ﴿32﴾

مَنْ حَشِيَ الرَّحْمَنَ بِالْغَيْبِ وَجَاءَ بِقَلْبٍ

مُنِيْبٍ ﴿33﴾

أَدْخُلُوهَا بِسَلَامٍ ۗ ذَٰلِكَ يَوْمُ الْخُلُودِ ﴿34﴾

لَهُمْ مَا يَشَاءُونَ فِيهَا وَلَدَيْنَا مَزِيدٌ ﴿35﴾

وَكَمْ أَهْلَكْنَا قَبْلَهُمْ مِنْ قَرْنٍ هُمْ أَشَدُّ مِنْهُمْ

بَطْشًا فَنَقَّبُوا فِي الْبِلَادِ ۗ هَلْ مِنْ مَّخِيصٍ ﴿36﴾

إِنَّ فِي ذَٰلِكَ لَذِكْرًا لِمَنْ كَانَ لَهُ قَلْبٌ أَوْ أَلْقَى

السَّمْعَ وَهُوَ شَهِيدٌ ﴿37﴾

وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا

فِي سِتَّةِ أَيَّامٍ ۗ وَمَا مَسَّنَا مِنْ لُغُوبٍ ﴿38﴾

فَاصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ

قَبْلَ طُلُوعِ الشَّمْسِ وَقَبْلَ الْغُرُوبِ ﴿39﴾

وَمِنَ اللَّيْلِ فَسَبِّحْهُ وَأَدْبَارَ السُّجُودِ ﴿40﴾

وَاسْتَبِحْ يَوْمَ يُنَادِي الْمُنَادُ مِنْ مَّكَانٍ

قَرِيبٍ ﴿41﴾

يَوْمَ يَسْمَعُونَ الصَّيْحَةَ بِالْحَقِّ ۗ ذَٰلِكَ يَوْمُ

الْخُرُوجِ ﴿42﴾

<p>(43) మేమే ప్రాణం పోస్తున్నాము. మేమే ప్రాణం తీస్తున్నాము. మా వైపునకే అందరూ మరలవలసి ఉంటుంది. (44) ఆనాడు భూమి బ్రద్దలవుతుంది, మానవులు దాని లోపలనుండి బయల్పడి తొందర తొందరగా పరుగెత్తుతూ ఉంటారు. ఇలా సమీకరించటం మాకు ఎంతో తేలికైన పని. (45) ఓ ప్రవక్తా! వారు కల్పిస్తున్న విషయాలు ఏమిటో మేము బాగా ఎరుగుదుము. వారిచేత బలవంతంగా విషయాన్ని ఒప్పించటం నీ పని కాదు. కనుక నీవు ఈ ఖురాన్ ద్వారా నా హెచ్చరికకు భయపడే ప్రతి వ్యక్తికీ హితోపదేశం చేస్తూ ఉండు.</p>	<p>﴿43﴾ اِنَّا نَحْنُ نُحْيِي وَنُمِيتُ وَالْآيَاتِ الْمُبِينَةِ ﴿43﴾ يَوْمَ تَشَقُّقُ الْاَرْضُ عَنْهُمْ سِرَاعًا ۗ ذٰلِكَ حَشْرٌ عَلَيْنَا يَسِيرٌ ﴿44﴾ نَحْنُ اَعْلَمُ بِمَا يَقُولُونَ وَمَا اَنْتَ عَلَيْهِمْ ﴿45﴾ فَذَكِّرْ بِالْقُرْآنِ مِنْ يَخَافُ وَعَبِيدِ ۗ</p>
<p>23 - 45 వాక్యాల వివరణలు వాక్యాల సంబంధం : ఈ వాక్యాలలో అల్లాహ్ ప్రాచీన జాతుల ద్వారా గుణపాఠం నేర్పుకోమని మక్కా అవిశ్వాసులను హెచ్చరించాడు. ఇంకా ఈ ఖుర్ఆన్ ద్వారా ప్రజలను హెచ్చరించమని, మీ బాధ్యత కేవలం బోధపరచటం వరకేనని తన ప్రవక్త (స)ను ఆదేశించాడు. వాక్యాల వ్యాఖ్యానం : ఆ రోజు ఇస్రాఫీల్ (అ) మరణానంతర జీవితానికి శంఖం ఊదగానే అందరూ కలవరపడి మహ్షర్ మైదానం వైపు పరుగెత్తుతారు. ఆనాడు అవిశ్వాసులకు శిక్ష పడుతుంది. విశ్వాసులకు చేసిన వాగ్దానం నెరవేరుతుంది. శంఖం ఊదిన వెంటనే ప్రతి ఒక్కరినీ ఇద్దరు దైవదూతలు మహ్షర్ మైదానం వైపు తోలుకుపోతారు. అయితే సాక్షులుగా అతని అవయవాలు పనిచేస్తాయి. అప్పుడు వారి కర్మలపై నుండి తెర ఎత్తివేయబడుతుంది. త్రాసు ఏర్పాటు చేయబడుతుంది. ఖరీన్ అంటే ఎల్లప్పుడు కర్మలు వ్రాసే దైవదూత. తీర్పుదినం నాడు అల్లాహ్ నరకాన్ని “నిండిపోయావా?” అని అడుగుతాడు. దానికి నరకం “ఇంకా ఏమైనా ఉందా?” అని సమాధానమిస్తుంది. చివరికి అల్లాహ్ తన పాదాన్ని నరకంలో పెట్టగానే “చాలు చాలు” అని అంటుంది. (సహీహ్ బుఖారీ - హ.నెం.4477) అదే విధంగా అల్లాహ్ కు భయపడేవాడు దైవభీతి వల్ల కన్నీళ్ళు కార్చేవాడు, అల్లాహ్ దృష్టిలో ఉత్తముడు. ఆ తరువాత సహనం పాటించమని, నిలకడగా ఉండమని సూర్యాస్తమయాలకు ముందు ప్రభువు గొప్పతనాన్ని కొనియాడమని ఆదేశించటం జరిగింది. మేరాజ్ కి ముందు, నమాజ్ ఉదయం, సాయంత్రం చదవబడేది. జాబిర్ బిన్ అబ్దుల్లాహ్ ప్రవక్త (స) వద్ద కూర్చొని ఉన్నారు. ప్రవక్త (స) పూర్తిచంద్రున్ని చూసి, జాగ్రత్త! ఉదయం, సాయంత్రం నమాజులను వదలకండి. ఆ తరువాత ఈ వాక్యాన్ని పఠించారు. (ఇస్రా : 79) నమాజ్ తరువాత అల్లాహ్ నామస్మరణ చేయాలి. ఇబ్నె అబ్బాస్ ఉల్లేఖనం : ఒకసారి పేద ముస్లిములు వచ్చి “ప్రవక్తా! ధనవంతులు పుణ్యంలో మాకంటే మించిపోతారు” అని అన్నారు. దానికి ప్రవక్త (స) 33 సార్లు</p>	

“సుబ్‌హానల్లాహ్”, 33 సార్లు “అల్‌హమ్‌దులిల్లాహ్”, 33 సార్లు “అల్లాహుఅక్బర్” చదువుతూ ఉండండి అని ఆదేశించారు. కొంతకాలం తర్వాత వారు వచ్చి, “ప్రవక్తా! ధనవంతులు కూడా వీటిని విని వారు కూడా పఠిస్తున్నారు” అని విన్నవించుకున్నారు. అప్పుడు ప్రవక్త (స) “ఇది అల్లాహ్ అనుగ్రహం, అల్లాహ్ ఎవరిని కోరితే వారికి ప్రసాదిస్తాడు” అని అన్నారు. (సహీహ్ బుఖారీ - హ.నెం.798) (తఫ్సీర్ ఇబ్నెకసీర్)

ఇస్రాఫీల్ శంఖం ఊదగానే భూమి పగిలిపోతుంది - శవాలన్నీ సజీవులై పరుగెత్తుతుంటారు. ప్రజలను వారి సమాధుల నుండి తీసి తీర్పుమైదానంలో నిలబెట్టటం మాకు చాలా సులువు అని అల్లాహ్ సెలవిచ్చాడు.

ప్రవక్తను అవిశ్వాసులు తిరస్కరిస్తున్నదీ, అతనికి వ్యతిరేకంగా కుట్రలు పన్నుతున్నదీ, మరణానంతర జీవితాన్ని తిరస్కరిస్తూ ఉన్నది అంతా అల్లాహ్‌కు తెలుసు. ఆయనే వారిని విచారిస్తాడు. మీ బాధ్యత కేవలం వారిని హితబోధ చేయటమే. విశ్వసించమని వారిని బలవంతం చేయటం మీ పని కాదు. ఖుర్ఆన్‌ను పఠించి వారికి బోధిస్తూ ఉండండి. మీ హితబోధ, మీ సందేశం అందరికీ వర్తిస్తుంది. దాన్నుండి కేవలం దైవభీతిపరులే లాభం పొందుతారు అని ప్రవక్త (స)ను ఓదార్చటం జరిగింది. (తైసీరుప్రహ్మాన్)

పరమ కరుణామయుడు అపార కృపాశీలుడు అయిన అల్లాహ్ పేరుతో

51. అజ్ జారియాత్ సూరా పరిచయం

సూరహ్ జారియాత్ మక్కాలో అవతరించింది. ఇందులో 60 వాక్యాలు, 3 రుకూలు ఉన్నాయి. ఒకసారి హజ్రత్ అలీ (ర) మెంబరుపైకి ఎక్కి ఖుర్ఆన్ వాక్యాల గురించి ప్రవక్త (స) హదీసులను గురించి ఏ ప్రశ్న వేసినా నేను సమాధానం ఇవ్వగలను అని అన్నారు. దానికి అక్కడ ఉన్నవారిలో నుండి ఇబ్నూల్ కవా నిలబడి “ఓ అమీరుల్ మోమినీన్! (1) ‘పజ్జారియాతి జర్వా’ అంటే ఏమిటి? అని ప్రశ్నించారు. దానికి హజ్రత్ అలీ (రజి) ‘గాలులు’ అని బదులిచ్చారు. (2) ‘ఫల్ హామిలాతి విఖ్ రా’ అంటే ఏమిటి? అని ప్రశ్నించగా, ‘మేఘాలు’ అని బదులిచ్చారు. (3) ‘ఫల్ ముఖస్సిమాతి అవ్రా’ అంటే ఏమిటి? అని ప్రశ్నించగా, ‘దైవదూతలు’ అని బదులిచ్చారు. అల్లాహ్ ఈ సృష్టితాలపై ప్రమాణం చేసి ప్రజలారా! వాగ్దానం చేయబడిన తీర్పుదినం, మరణానంతర జీవితం సత్యమైనది. ఇందులో ఎలాంటి అనుమానమూ లేదు. విచారణ కొరకు ఒక దినం నిర్ణయించబడింది. అల్లాహ్ తీర్పుదినం నాడు మంచివారికి మంచి ప్రతిఫలం, చెడ్డవారికి చెడ్డ ప్రతిఫలం ప్రసాదిస్తాడు అని చెప్పాడు. ఈ సూరాలోని అధిక భాగం పరలోక అంశంపై ఆధారపడి ఉన్నది. చివరిగా దేవుని ఏకత్వాన్ని గురించి ప్రస్తావించటం జరిగింది.

51. అజ్ జారియాత్

ఆయత్లు : 60

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) దుమారాన్ని లేపే గాలుల సాక్షిగా! (2) ఆ గాలులు నీటితో నిండి ఉన్న మేఘాలను లేపుతాయి. (3) తరువాత అవి మెల్లగా సాగిపోతాయి. (4) ఆ తరువాత అవి ఒక పెద్ద కార్యాన్ని పంచుతాయి. వాస్తవం ఏమిటంటే, (5) మిమ్మల్ని ఏ విషయం గురించి భయపెట్టటం జరుగుతోందో ఆ విషయం సత్యం. (6) కర్మలకు ప్రతిఫలం లభించటం అనేది తప్పకుండా జరుగవలసి ఉన్నది. (7) మార్గాలు గల ఆకాశం సాక్షిగా! (8) మీ మాటలు పరస్పరం విరుద్ధంగా ఉన్నాయి. (9) (సత్యం నుండి) ముఖం తిప్పుకున్నవాడే దానినుండి విముఖుడయ్యాడు. (10) ఊహాగానాల ఆధారంగా నిర్ణయం చేసేవారు నాశనమవుదురుగాక!

3 رُكُوعًا ﴿٥١﴾ سُوْرَةُ الدَّارِجَاتِ مَكِّيَّةٌ ﴿٦٠﴾

بِسْمِ اللّٰهِ الرَّحْمٰنِ الرَّحِیْمِ

﴿١﴾ وَالذَّرِيَّتِ ذَرَوًا

﴿٢﴾ فَالْحَمَلِیَّتِ وَقْرًا

﴿٣﴾ فَالْجَرِيَّتِ یُسْرًا

﴿٤﴾ فَالْمُقَسَّیَّتِ اَمْرًا

﴿٥﴾ اِنَّمَا تُوْعَدُوْنَ لَصَادِقٍ

﴿٦﴾ وَاِنَّ الدِّیْنَ لَوَاقِعٌ ط

﴿٧﴾ وَالسَّمَاءِ ذَاتِ الْحُبُكِ

﴿٨﴾ اِنَّكُمْ لَفِیْ قَوْلٍ مُّخْتَلِفٍ

﴿٩﴾ یُؤْفِكُ عَنْهُ مَنْ اَفِیْكَ ط

﴿١٠﴾ قَتَلَ الْخُرُصُوْنَ

(11) వారు పరధ్యానంలో పడి, మైమరచిపోయారు.
 (12) అసలు ఆ తీర్పుదినం ఎప్పుడు వస్తుంది?
 అని అడుగుతున్నారు. (13) అది వారు అగ్నిలో
 దహింపజేయబడే రోజున వస్తుంది. (వారితో ఇలా
 అనబడుతుంది) (14) ఇక చవిచూడండి మీ
 అకృత్యాల రుచిని, మీరు తొందరపెడుతూ ఉన్న
 విషయం ఇదే. (15) అయితే భయభక్తులు కలవారు
 ఆ రోజున ఉద్యానవనాలలో, నీటి కాలువల మధ్య
 ఉంటారు. (16) వారు తమ ప్రభువు తమకు ఇచ్చిన
 దానిని అమితమైన సంతోషంతో తీసుకుంటారు.
 ఆ దినం రాకపూర్వం, వారు సత్కార్యాలు
 చేసేవారుగా, (17) రాత్రివేళలలో చాలా తక్కువ
 నిదురపోయేవారుగా, (18) అదే రాత్రి చివరి
 గడియలలో క్షమాపణ వేడుకునేవారుగా ఉండేవారు.
 (19) వారి సంపదలో యాచకులకూ, యాచించని
 అభిమానధనులకు హక్కుండేది. (20) (నమ్మేవారి
 కొరకు) భూమిలో ఎన్నో నిదర్శనాలు ఉన్నాయి,
 (21) స్వయంగా మీలోనూ ఉన్నాయి, మీరు
 ఆలోచించరా? (22) ఆకాశంలోనే ఉంది మీ ఉపాధి
 కూడా మీకు వాగ్దానం చేయబడుతున్నది కూడా.
 (23) కనుక భూమ్యాకాశాల ప్రభువు సాక్షిగా! ఇది
 సత్యం, మీరు ఇప్పుడు మాట్లాడుతున్నంత
 నమ్మకమైనది. (24) ఓ ప్రవక్తా! ఇబ్రాహీమ్ యొక్క
 గౌరవనీయులైన అతిథుల గాధ కూడా నీకు
 చేరిందా? (25) వారు అతని వద్దకు వచ్చి, మీకు
 సలామ్ అని అన్నారు. అతను, మీకు కూడ సలామ్.
 ఎవరో కొత్తవారులాగా ఉన్నారే (అని అన్నాడు).
 (26) తరువాత అతను మౌనంగా తన ఇంటివారి
 దగ్గరకు వెళ్ళి, ఒక (వేపబడిన) బలిసిన మంచి ఆవు
 దూడను తెచ్చి (27) అతిథుల ముందు పెట్టాడు.
 అతను “మీరు తినరేమిటి?” అని అడిగాడు.

﴿11﴾ الَّذِينَ هُمْ فِي عَمْرَةٍ سَاهُونَ ﴿11﴾
 يَسْأَلُونَ أَيَّانَ يَوْمِ الدِّينِ ﴿12﴾
 يَوْمَ هُمْ عَلَى النَّارِ يُفْتَنُونَ ﴿13﴾
 دُوقُوا فِتْنَتَكُمْ ۗ هَذَا الَّذِي كُنْتُمْ بِهٖ
 تَسْتَعْجِلُونَ ﴿14﴾
 إِنَّ الْمُتَّقِينَ فِي جَنَّاتٍ وَعُيُونٍ ﴿15﴾
 اخْتَبِرُوا مَا آتَاهُمْ رَبُّهُمْ ۗ إِنَّهُمْ كَانُوا قَبْلَ
 ذَلِكَ مُحْسِنِينَ ﴿16﴾
 كَانُوا قَلِيلًا مِّنَ اللَّيْلِ مَا يَهْجَعُونَ ﴿17﴾
 وَبِالْأَسْحَارِ هُمْ يَسْتَغْفِرُونَ ﴿18﴾
 وَفِي أَمْوَالِهِمْ حَقٌّ لِّلسَّالِبِ وَالْمَحْرُومِ ﴿19﴾
 وَفِي الْأَرْضِ آيَاتٌ لِّلْمُوقِنِينَ ﴿20﴾
 وَفِي أَنْفُسِكُمْ ۗ أَفَلَا تُبْصِرُونَ ﴿21﴾
 وَفِي السَّمَاءِ رِزْقُكُمْ وَمَا تُوعَدُونَ ﴿22﴾
 فَوَرَبِّ السَّمَاءِ وَالْأَرْضِ إِنَّهُ لَحَقٌّ مِّثْلَ مَا
 أَنْتُمْ تَنْطِقُونَ ﴿23﴾ هَلْ أَتَاكَ حَدِيثُ
 ضَيْفِ إِبْرَاهِيمَ الْمَكْرَمِينَ ﴿24﴾
 إِذْ دَخَلُوا عَلَيْهِ فَقَالُوا سَلَامًا ۗ قَالَ سَلَامٌ
 قَوْمٍ مُّنْكَرُونَ ﴿25﴾
 فَرَاغَ إِلَىٰ أَهْلِهِ فَجَاءَ بِعِجْلٍ سَمِينٍ ﴿26﴾
 فَقَرَّبَهُ إِلَيْهِمْ قَالَ أَلَا تَأْكُلُونَ ﴿27﴾

<p>(28) ఆ తరువాత అతను తన మనస్సులో వారంటే భయపడ్డాడు. వారు 'భయపడకండి' అని అన్నారు. వారు అతనికి ఒక జ్ఞాన సంపన్నుడైన కుమారుడు జన్మిస్తాడని శుభవార్త వినిపించారు. (29) ఇది విన్నంతనే అతని భార్య అరుస్తూ బయటికి వచ్చి, నెత్తినోరూ బాదుకుంటూ, "అవ్వ, ముసలిదానిని. గొడ్రాలిని కూడా" అని అన్నది. (30) అప్పుడు వారు, నీ ప్రభువు ఇదే అన్నాడు, ఆయన వివేకవంతుడూ, అన్నీ తెలిసినవాడూను అని అన్నారు.</p>	<p>فَأَوْجَسَ مِنْهُمْ خِيفَةً ۖ قَالُوا لَا تَخَفْ ۗ وَبَشِّرُوهُ الْبُغْلِمَ عَلِيمِ ﴿28﴾ فَأَقْبَلَتِ امْرَأَتُهُ فِي صَرَاطٍ فَصَكَّتْ وَجْهَهَا وَقَالَتْ عَجُوزٌ عَقِيمٌ ﴿29﴾ قَالُوا كَذَلِكَ ۖ قَالَ رَبُّكَ ۖ إِنَّهُ هُوَ الْحَكِيمُ الْعَلِيمُ ﴿30﴾</p>
<p>1 - 30 వాక్యాల వివరణలు</p> <p>వాక్యాల సంబంధం :</p> <p>ప్రారంభ వాక్యంలో హెచ్చరించటం జరిగింది. దైవశిక్షను ఎగతాళి చేస్తున్న వారికి ఆ దైవశిక్ష వాస్తవమని, అది వచ్చి తప్పకుండా మీపై పడుతుందని స్పష్టపరచబడింది. ఆ తరువాత అల్లాహ్ పరలోకానికి సిద్ధమౌతున్న విశ్వాసులను గురించి ప్రస్తావించాడు. వీరు నమాజ్ ఆచరిస్తారు, క్షమాపణ కొరకు ప్రార్థిస్తూ ఉంటారు. ఇంకా అల్లాహ్ మార్గంలో ఖర్చు చేస్తూ ఉంటారు. ఆ తరువాత వాక్యంలో ఇబ్రాహీమ్, లూత్ (అ)ల గురించి పేర్కొనటం జరిగింది.</p> <p>వాక్యాల వ్యాఖ్యానం :</p> <p>అలీ బీన్ అబీతాలిబ్ ఒకసారి కూఫా మసజిద్లో ప్రసంగిస్తున్నారు. ఇబ్దుల్ కనా అనే వ్యక్తి నాలుగు ప్రారంభవాక్యాలను గురించి ప్రశ్నించాడు. అలీ (ర) సుడిగాలి, మేఘాలు, పడవలు, దైవదూతలు అని సమాధానం ఇచ్చారు. అల్లాహ్ ఈ సృష్టితాలపై ప్రమాణం చేసి మరణానంతర జీవితం, విచారణ దినం వాస్తవాలని, మంచి వారికి మంచి ప్రతిఫలం, చెడ్డవారికి చెడు ప్రతిఫలం ఇవ్వబడుతుందని పేర్కొన్నాడు. (తైసీరుర్రహ్మాన్)</p> <p>తీర్పుదినాన్ని అనుమానించే వారిపై అల్లాహ్ అభిశాపం :</p> <p>ఖురాసూన్ అంటే అసత్యం. (అబస : 17) అంటే ఇది శాపం, అసత్యం పలికేవారు నాశనం అగుగాక, మరణానంతర జీవితాన్ని, పరలోకాన్ని నమ్మనివారు నాశనం అగుగాక! విశ్వాసులను ఆదరించటం జరుగుతుంది. విశ్వాసులు స్వర్గంలో ఉంటారు, సెలయేళ్ళలో ఉంటారు. కాని పాపాత్ములు నరకంలో గొలుసులలో బేడీలలో బంధించబడి ఉంటారు. వారిపై అల్లాహ్ శాపం అవతరిస్తూ ఉంటుంది.</p> <p>అబ్దుల్లాహ్ బీన్ సలామ్ (రజి) ఉల్లేఖనం : మహాప్రవక్త (స) మదీనా వచ్చినపుడు ప్రజలు ఆయన్ని కలుసుకునే నిమిత్తం తండోపతండాలుగా వచ్చారు. నేనూ వారిలో ఉన్నాను. నేను ఆయన ముఖాన్ని చూసి ఆయన సత్యవంతుడని నిర్ధారించుకున్నాను. ముందు నేను ఆయన నోట నేను విన్న మొట్టమొదటి హదీసు ఇది : "ప్రజలారా! అన్నం తినిపించండి, బంధువుల హక్కు ఇవ్వండి. ఇంకా ప్రజలు ఆదమరచి నిద్రిస్తున్న సమయంలో లేచి నమాజు ఆచరించండి, సురక్షితంగా స్వర్గంలో ప్రవేశిస్తారు." (సహీహ్ అల్ జామె లిల్ అల్బానీ - 7865)</p> <p>రాత్రి చివరి జాములో అల్లాహ్ ను క్షమించమని వేడుకుంటారు. రాత్రి వేళల్లో నమాజు ఆచరిస్తారు. (3 : 17) అల్లాహ్ ప్రతిరాత్రి చివరి జాములో ప్రాపంచిక ఆకాశానికి దిగి వస్తాడు. ఇలా అంటాడు : పశ్చాత్తాపం చెందే</p>	

వారెవరయినా ఉన్నారా? నేను వారి పశ్చాత్తాపాన్ని ఆమోదిస్తాను. క్షమాభిక్ష కోరేవారెవరైనా ఉన్నారా? నేను క్షమిస్తాను. అడిగేవాడెవడైనా ఉన్నాడా? నేను అతని విన్నపాన్ని నెరవేరుస్తాను.” (సహీహ్ బుఖారీ - హ.నెం.1077)

విశ్వసించే వారికొరకు భూమిలోనూ అనేక సూచనలు ఉన్నాయి. ఇవన్నీ ఆయన శక్తియుక్తులను, గొప్పతనాన్ని, ఆధిక్యతను చాటుతున్నాయి. జంతువులు, మైదానాలు, కొండలు, పర్వతాలు, అడవులు, నదులు, సముద్రాలు, జాతులు, భాషలు, రంగులు, గుణాలు, బుద్ధులు, ఆలోచనలు, వీటన్నిటిలో దైవనిదర్శనాలు ఉన్నాయి. ప్రతి వస్తువు దాని స్థానంలో తన బాధ్యతను నిర్వర్తిస్తుంది. ఇవన్నీ అల్లాహ్‌యే ప్రభువని సాక్ష్యం ఇస్తున్నాయి. అందువల్ల మానవులు తమ శరీరం గురించి తమ ఉనికి పట్ల ఆలోచిస్తే అల్లాహ్ గొప్పతనం తప్పకుండా ప్రస్ఫుటం అవుతుంది.

అల్లాహ్ ప్రమాణం చేసి తీర్చుదినం తప్పకుండా రానున్నదని మరణానంతర జీవితం ఉందని, పరలోకం ఉందని వాగ్దానం చేసి ఉన్నాడు. ఇందులో ఎంతమాత్రం అనుమానం లేదు.

దైవదూతలు వచ్చి ఇబ్రాహీమ్ (అ)కు సలామ్ చేశారు. ఇబ్రాహీమ్ (అ) వారి సలామ్‌కు ప్రతి సలామ్ చేసారు. అంటే ఎవరైనా మీకు ‘సలామ్’ చేస్తే అంతకంటే మంచిగా ‘ప్రతిసలామ్ చేయండి’ లేదా వారిలా ప్రతిసలామ్ చేయండి.

26, 27 : ఆ తరువాత ఇబ్రాహీమ్ (అ) ఇంట్లోకి వెళ్లారు. ఒక మంచి దూడను జిబహ్ చేసి కాల్చారు. దాన్ని వారికి సమర్పించారు. “మీరు తినరెండుకు” అని ప్రశ్నించారు.

28 : అతిథులు ఆతిథ్యం స్వీకరించకపోవటం వల్ల ఇబ్రాహీమ్ (అ) భయపడ్డారు. అప్పుడు వారు మీరు భయపడవద్దని, మేము లూత్ జాతివైపు పంపబడ్డామని తెలియపరిచారు. అది విన్న ఇబ్రాహీమ్ (అ) భార్య సంతోషం వ్యక్తం చేసింది. ఆ తరువాత ఆ దైవదూతలు ఇస్‌హాఖ్, యాఖూబ్‌ల శుభవార్తను తెలియజేశారు. ఇది విని ఇబ్రాహీమ్ (అ) భార్య నేనూ, నా భర్త ముసలివాళ్ళం, మాకెలా సంతానం కలుగుతుంది అని ఆశ్చర్యం వ్యక్తం చేసింది. అప్పుడు దైవదూతలు “అల్లాహ్ ఆదేశంపై ఆశ్చర్యం ఏముంది, ఓ ఇబ్రాహీమ్ కుటుంబ సభ్యులారా! మీపై అల్లాహ్ కరుణాకటాక్షాలు కురుస్తున్నాయి. నిస్సందేహంగా సర్వస్తోత్రాలు అల్లాహ్ కొరకే. ఆయనే ఇబ్రాహీమ్‌కు జ్ఞాన సంపన్నుడైన కుమారుని శుభవార్త అందజేసాడు” అని అన్నారు. (తఫ్సీర్ ఇబ్నెకసీర్)